

وَأَنَا عَلَى عِزِّهِ وَأَنَا عَلَى عِزِّهِ
وَأَنَا عَلَى عِزِّهِ وَأَنَا عَلَى عِزِّهِ

مكارم الاخلاق

مجموعہ مجالس محرم الحرام ۱۴۳۰ھ

مولانا سیّد حسن ظفر نقوی

بسم اللہ الرحمن الرحیم

مکرم الاخلاق

مجموعہ مجالس

عشرہ محرم الحرام ۱۴۳۰ھ قمری
مسجد باب العلم شمالی ناظم آباد کراچی

خطابت:

مولانا سید حسن ظفر نقوی

ناشر: افتخار بک ڈپور جسٹرڈ اسلام پورہ لاہور

مکارم الاخلاق

جملہ حقوق بحق مؤلف محفوظ ہیں

نام کتاب: مکارم الاخلاق

خطابت: مولانا سید حسن ظفر نقوی

ترتیب و جمع آوری: مولانا محمد یعقوب شاہد آخوندی

تاریخ اشاعت: ستمبر 2009

تعداد: 550


قیمت: 165/-

ناشر: افتخار بک ڈپو (رجسٹرڈ) اسلام پورہ لاہور

اسٹاکس:

● کریم پبلیکیشنز سمیع سنٹر اردو بازار لاہور

● محفوظ بک اینجنسی مارٹن روڈ کراچی



انتساب


استادِ معظم

انوار احمد زئی

کے نام

جنہوں نے مجھے گفتگو کا سلیقہ سکھایا اور ایک نالائق
کو کسی لائق بنایا۔

حسن ظفر نقوی



سرنامہ کلام

بِسْمِ اللّٰهِ الرَّحْمٰنِ الرَّحِیْمِ

وَ اِذَا خَذْنَا مِیثَاقَ بَنِیْ اِسْرَآئِیْلَ لَا تَعْبُدُوْنَ اِلَّا اللّٰهَ وَ بِالْوَالِدَیْنِ
اِحْسَانًا وَ ذِی الْقُرْبٰی وَ الْیَتٰمٰی وَ الْمَسٰكِیْنِ وَ قُولُوا لِلنَّاسِ حُسْنًا
وَ اَقِیْمُوا الصَّلٰوةَ وَ آتُوا الزَّكٰوةَ ؕ ثُمَّ تَوَلَّیْتُمْ اِلَّا قَلِیْلًا مِّنْكُمْ وَ اَنْتُمْ
مُّعْرِضُوْنَ ؕ

(سورہ بقرہ آیہ ۸۳)

ترجمہ:

اور (وہ وقت یاد کرو) جب ہم نے بنی اسرائیل سے (جو تمہارے بزرگ تھے) عہد
و پیمان لیا تھا کہ خدا کے سوا کسی کی عبادت نہ کرنا اور ماں باپ اور قرابتداروں اور
یتیموں اور محتاجوں کے ساتھ اچھے سلوک کرنا اور لوگوں کے ساتھ اچھی
طرح (نرمی) سے باتیں کرنا اور برابر نماز پڑھنا اور زکوٰۃ دینا۔ پھر تم میں سے
تھوڑے آدمیوں کے سوا (سب کے سب) پھر گئے اور تم لوگ ہو ہی اقرار سے منہ
پھرنے والے۔



فہرست مجالس

صفحہ	عنوان
۱۱	پہلی مجلس :
۳۷	دوسری مجلس :
۵۶	تیسری مجلس :
۶۹	چوتھی مجلس :
۸۹	پانچویں مجلس :
۱۰۴	چھٹی مجلس :
۱۲۶	ساتویں مجلس :
۱۴۷	آٹھویں مجلس :
۱۶۸	نویں مجلس :



مکرم الاخلاق

پیش گفتار

جناب حسن ظفر نقوی

ایک اور عشرہ مجالس بعنوان ”مکرم اخلاق“ آپ کے دست مبارک میں ہے۔ میں کیا اور میری تقریر و تحریر کیا بس دیے جلانے کا شوق ہے جلانے جا رہا ہوں کبھی تو یہ دیے چراغوں میں اور چراغ چاندنی میں تبدیل ہونگے اور مایوسی کی تاریکی چھٹے گی۔ تاکہ جب سورج طلوع ہو تو آنکھیں خیرہ نہ ہو جائیں۔ گزشتہ چند سالوں میں میں نے مشاہدہ کیا کہ میری مجالس میں نوجوان طبقہ بڑے ذوق و شوق سے آتا ہے اور خاص طور پر میرے منبر کے چاروں طرف چھوٹے چھوٹے بچے مجھے گھیر کر بیٹھتے ہیں۔ اُن کی آنکھوں میں اُمید کی روشنی اور کچھ کر گزرنے کی چمک نے مجھے بہت حوصلہ دیا اور میں گزشتہ ۳ سالوں سے مسلسل تربیت کے عنوان سے پہلے عشرہ مومنین کی سماعتوں کی نذر کر رہا ہوں۔

حالات کتنے ہی خراب کیوں نہ ہوئے ان بچوں کو دیکھ کر کبھی مایوسی میرے قریب نہیں آتی۔ حوصلہ، ثابت قدمی اور حق بیانی کی جرأت مجھے مجبور کر دیتی ہے کہ میں ان بچوں کو یہ لہجہ منتقل کرنے میں کوتاہی نہ کروں۔ اگر جوان انقلابی فکر سے آگاہ ہو جائیں اور اُن کی اخلاقی تربیت نہ ہوئی ہو تو آگے چل کر وہی جوان ایک خود مراد اور خود پسند ٹولے کی صورت میں خطرناک شکل اختیار کر جاتے ہیں۔ اور یہ تجربات انقلاب اسلامی کے بعد بہت زیادہ دیکھنے میں آئے۔

انہی تجربات کی روشنی میں میں نے یہ روش اپنائی ہے کہ جن مشکلات اور مسائل کا سامنا تربیت نہ ہونے کی وجہ سے ماضی میں اٹھانا پڑا ہے آنے والی نسل اُن تجربات سے فائدہ اٹھائے۔ اور ہم اُن کے لئے ایک بہترین اخلاق سے آراستہ انقلابی ورثہ چھوڑ سکیں۔ اگر آپ حزب اللہ کی روش کا مطالعہ کریں گے تو میری بات بہت آسانی سے سمجھ میں آجائے گی کہ حزب اللہ دشمنوں کے لئے بے امان اور اپنی ملت (ملت میں لبنان کے شیعہ سنی عیسائی سب شامل ہیں) کے لئے مہربان ہے۔ حزب اللہ بیک وقت میدان جنگ میں خدا کا سپاہی، محراب عبادت

مکرم الاخلاق

میں خدا کے راہی اور معاشرتی زندگی میں محبت کے داعی ہیں۔ افسوس کہ اقبال نے جن مجاہدوں کے لئے یہ شعر کہا تھا وہ اپنی زندگی میں نہ دیکھ سکے مگر آج حزب اللہ اسی شعر کی تفسیر ہے کہ۔
 ہو حلقہ یاراں تو بریشم کی طرح نرم
 رزم حق و باطل ہو تو فولاد ہے مومن

اب بات ہے اُن افراد کے شکر ہے کی جو مجھ جیسے ناچیز کو کسی قابل گردانتے ہیں۔ اس سلسلے میں سب سے پہلے مولانا محمد یعقوب شاہد صاحب جنھوں نے بے لوث محبت کے ساتھ اس عشرے کو ترتیب دیکر کمپوزنگ کے مرحلے سے گزارا خدا اُن کی توفیقات میں اضافہ کرے۔ پھر افتخار بگ ڈپو کے منتظم و مہتمم جناب افتخار صاحب جنھوں نے نہایت خوش دلی اور خندہ پیشانی سے اس کی طباعت کا ذمہ لیا۔ پروردگار انھیں اسی طرح مذہبِ حق کی خدمت میں مشغول رکھے۔

میں وحید الحسن ہاشمی صاحب کا بھی بے حد مشکور ہوں جنھوں نے علالت کے باوجود میری فرمائش پر کتاب کے لئے تقریظ تحریر فرمائی۔ ان کی یہ تحریر میرے لئے سند کی حیثیت رکھتی ہے۔ اللہ تعالیٰ ہاشمی صاحب کو صحت و سلامتی عطا کرے۔ (آمین)

آخر میں میرے والد مرحوم اقبال الظفر نقوی، میرے دوست آل محمد رزوی اور میرے ایک بہت ہی عزیز دوست جاوید خان کے جواں مرگ صاحبزادے فیصل خان کے لئے اور تمام شہدائے ملت کے لئے فاتحہ کی درخواست ہے۔

ناچیز
 حسن ظفر نقوی

مکرم الاخلاق

تقریظ

جناب ڈاکٹر کلب صادق

غرور و تکبر صرف گناہ کبیرہ ہی نہیں بلکہ صفات رذیلہ میں بدترین صفت ہے اور مصیبت یہ ہے کہ یہی صفت علم کی بھی سب سے بڑی آفت ہے۔ عموماً علم جتنا بڑھتا جاتا ہے۔ یہ صفت بھی جڑ پکڑتی جاتی ہے اور عام طور پر کسی بھی شعبے میں علمی مہارت رکھنے والا اس علمی غرور کا شکار رہتا ہے۔ علم اور صفات حسنہ یا آسان الفاظ میں اخلاق حسنہ بڑی مشکل سے جمع ہوتے ہیں۔ لیکن اگر نفع ہو جائیں تو تاریخ ساز اور انقلاب آفرین کردار جنم لیتے ہیں۔

حصول علم کے دوران اور خاص طور پر علم دین کے حصول کے دوران طلباء کی ساری توجہ معقولات اور منقولات کی طرف ہوتی ہے حوزہ ہائے علمیہ میں درس اخلاق پابندی سے ہونے کا ایک سبب یہ بھی ہے کہ طالب علم صرف کتابی بن کر نہ رہ جائیں اور کہیں ایسا نہ ہو کہ عالم تو بن جائیں مگر معاشرے پر اثر انداز ہونے کے بجائے اپنی تہذیب و تمدن اور علمی برتری کے احساس کی وجہ سے عوام الناس کی تربیت کا فریضہ مکلف انجام نہ دے سکیں۔ اس کی سب سے بڑی وجہ یہی ہے کہ جو گفتگو وہ محراب و منبر سے فرماتے ہیں وہ اُن کی عملی زندگی میں لوگوں کو نظر نہیں آتی۔ جبکہ اس کے برعکس وہ علماء جن کی شخصیت اخلاق حسنہ کا آئینہ دار ہوتی ہے عوام الناس اُن میں جذب ہوتے چلے جاتے ہیں۔ اسی لئے کتاب و حکمت کی تعلیم سے پہلے تزکیہ نفس یعنی طالب علم کی اخلاقی تربیت بہت ضروری قرار دی گئی ہے۔

ہمارے سلمہ مولانا حسن ظفر نقوی کا جو عام طور پر Image ہے وہ ایک انتہائی جوشیلے، جذباتی، ضدی اور تند خطیب کا ہے۔ مگر حقیقت اس کے برعکس ہے۔ میرے تو وہ خواہر زادے ہیں مگر اُن کے قریبی افراد اور سب سے زیادہ اُن کے اہل خانہ اس بات کی گواہی دیں

مکرم الاخلاق

گے کہ وہ حیران کن حد تک صلہ رحمی، بزرگوں کا احترام، اپنے عیال سمیت اپنے امکان کی حد تک حقوق کی ادائیگی میں کبھی کوتاہی نہیں رکھتے۔ اس سے آگے بڑھ کر اُن کی شخصیت واقعی ایک ایسے شخص کی ہے جو انسانیت کی خدمت کو مکتب و مسلک کی حدوں میں قید نہیں سمجھتے۔

میرے علم میں ہے کہ وہ گزشتہ کئی سالوں سے صرف تربیت اور خاص طور پر نئی نسل کی تربیت کو اپنی مجالس کا عنوان بنائے ہوئے ہیں۔ جس سے اُن کے اندرونی کرب کا اندازہ ہو جاتا ہے جو وہ موجودہ اخلاقی بد حالی کا اپنے دل میں رکھتے ہیں۔

مکرم اخلاق کا موضوع منبر کے موجودہ حالات میں ایسا نہیں ہے کہ اُسے پہلے عشرے کا عنوان قرار دیا جائے۔ مگر مولانا حسن ظفر سلمہ نے اسے پہلے عشرے کا عنوان قرار دے کر ثابت کر دیا کہ وہ واقعی انقلابی تبدیلیوں کے لئے ہمہ وقت کوشاں ہیں۔ ان کی مجالس میں نوجوانوں بلکہ نوعمر بچوں کا حتم غنیمت اس بات کا غماز ہے کہ نہ تو مولانا نئی نسل سے مایوس ہیں اور نہ ہی نئی نسل ابھی مایوس ہوئی ہے۔

میں یہ بات پورے اطمینان کے ساتھ کہہ رہا ہوں کہ مولانا حسن ظفر نقوی سلمہ جیسے خطیبوں نے منبر اور اہل منبر کی لاج باقی رکھی ہوئی ہے۔ اور ظاہر ہے کہ میں یہ بات ہر بار تکرار کیوں نہ کروں کہ میرا اور میرے پورے خانوادے کا سر فخر سے بلند اور اللہ کی بارگاہ میں شکر کے لئے جھکا رہتا ہے کہ میرا خواہر زادہ ہم سب کے لئے باعث سکون قلب ہے۔

میری ہمیشہ اپنے اس نور عین کے لئے یہی دعا ہے کہ خالق کائنات بحق محمد و آل محمد اسے علمی آفات اور حاسدوں کے شر سے محفوظ رکھے۔ اور یہ ہمیشہ اسی طرح حق گوئی کے نمائندے کی حیثیت سے پہچانا جائے۔

دُعا گو

کلب صادق، لکھنؤ

تقریظ

جناب وحید الحسن ہاشمی

چند سال قبل میں نے لاہور کی مجالس ہی میں لکھنؤ کے خانوادے کے ایک مقرر مولانا حسن ظفر نقوی کی تقریریں سنیں جن میں شاعرانہ روش اور گنگا جمنی اردو کی صاف جھلک نظر آرہی تھی۔ استفسار کرنے پر معلوم ہوا کہ مولانا سید حسن ظفر قبلہ مولانا کلب حسین ذاکر شام غریباں (کین صاحب) کے نواسے اور مآئی جاسی مرحوم کے پوتے ہیں میں متحدہ ہندوستان میں ان دونوں اہم شخصیات سے واقف تھا بلکہ جناب مآئی جاسی سے تو میری خط و کتابت بھی تھی لیکن صاحب مرحوم کی فصاحت اور بلاغت سے بھرپور اردو کا جواب آج کی دنیا میں کہاں مل سکتا ہے۔ لاہور کے مقررین میں علامہ حافظ کفایت حسین اور مولانا اظہر حسن زیدی مرحومین دو ایسی مستند شخصیتیں تھیں جنہوں نے جوش ملیح آبادی کے قول (فیس کی محتاج ہے منبر پر تیری گفتگو) کو دنیا کے سامنے رد کر کے رکھ دیا۔ مولانا حسن ظفر نقوی پر یہ مولانا کی خاص عطا ہے کہ وہ کسی بانی مجلس سے مجلس پڑھنے کی فیس طے نہیں کرتے وہ ایک سیدھے سادھے مسلمان ہیں اور ہر ایک سے محبت سے ملتے ہیں اور ہر ایک کی اپنی حیثیت کے مطابق مدد کرتے ہیں ان کی تقاریر میں ایک علمی شان ہوتی ہے۔ وہ مجمع کو اپنی گرفت میں لے لیتے ہیں آج کل معاشرتی زندگی میں اقدار کی زبوں حالی نے جو اعصاب شکن صورت اختیار کر لی ہے مولانا اس پر زبردست تنقید کرتے ہوئے ائمہ اہلبیت کے کردار کی وضاحت کرتے ہیں۔ مومنین کرام کو ایسے مقرر پر ناز کرنا چاہیے جو ستائش اور صلے کی تمنا سے بے نیاز ہو کر ماحول میں محمد وآل محمد کی محبتوں اور صداقتوں کے پھول کھلا رہا ہے۔

وحید الحسن ہاشمی



بِسْمِ اللَّهِ الرَّحْمَنِ الرَّحِيمِ

اللَّهُمَّ صَلِّ عَلَى
مُحَمَّدٍ وَآلِ مُحَمَّدٍ



مکرم الاخلاق پہلی مجلس

تنظیمیں ہیں، آپ کے اپنے ادارے ہیں، آپس میں بھی تعاون کریں اور دوسرے اداروں سے بھی تعاون کریں۔ کیونکہ ایک بہتر انداز میں نظم و ضبط کے ساتھ عزا داری کو لے کر چلنا ہے۔ یہ نہ ہو کہ انسان بس اپنا مجمع دیکھ کر جوش و جذبات سے کام لے، اور بسا اوقات اپنا ہی نقصان کر بیٹھے اور جو اس خیال سے کہ بس اپنا مجمع ہے، پوری دنیا اپنی ہے جو چاہو کر لو.... ایسا نہیں ہوتا۔ ایسا زمانہ نہیں ہے!! بلکہ پیار و محبت کے ساتھ مل جل کر جو ہمارے ساتھ تعاون کرتے ہیں ہم ان کے ساتھ تعاون کرنے کے پابند ہیں اور اخلاقی طور ہم تعاون کے پابند ہیں.....!

میں نے تو موضوع ہی ”مکرم اخلاق“ رکھا ہے۔ سالی گذشتہ ”ترتیب اسلامی“ کے موضوع پر گفتگو ہوئی۔ یوں سمجھ لیجئے کہ یہ موضوع (مکرم اخلاق) اسی سالی گذشتہ کا تسلسل ہے....! دوسرا حصہ ہے اس موضوع کے جوانب و عوارض پر بات کریں گے....! یہ موضوع اس لئے بھی اہمیت کا حامل ہے کہ بعض اوقات میں بھی بد اخلاق ہو جاتا ہوں اور آپ بھی بد اخلاق ہو جاتے ہیں، میری بھی توجہ ہو، آپ کی بھی توجہ ہو، لہذا انسان کو یاد رکھنا چاہیے کہ ہمیں کیسے اور کس طرح زندگی گزارنی ہے....! ہاں! لیکن جہاں ہونا چاہیے، جس کی شریعت نے بھی اجازت دی ہے بلکہ وہاں تو ضروری ہوتا ہے کہ ان طاقتوں کے سامنے ویسا مزاج رکھا جائے۔ اس کے علاوہ عام زندگی میں انسان کو ایک دوسرے کے ساتھ کس طرح گزارنا چاہیے، بھائی بہنوں کے ساتھ، رشتہ داروں کے ساتھ، ہمسائیوں کے ساتھ، اہل محلہ کے ساتھ، دیگر برادران کے ساتھ، دیگر مسالک و مکاتب کے افراد کے ساتھ ہمارا کیا رویہ ہونا چاہیے؟ آخر اس کے بارے میں بھی تو اہل بیت علیہم السلام نے انسانیت کی رہنمائی کی ہے یا نہیں؟ تاکہ بچے اس سے آشنا ہوتے رہیں۔ اس لیے ہم نے اس موضوع کا انتخاب کیا ہے ”مکرم اخلاق“۔ اس پر بحث کرتے چلے جائیں گے، آج تمہیدی گفتگو

مکرم الاخلاق پہلی مجلس

ہوگی، لہذا گزارش یہ ہے کہ ایک دوسرے کے ساتھ محبت کے ساتھ، اخلاق کے ساتھ.... کوئی ضد نہیں.....! کوئی مقابلہ نہیں.....! تنظیموں کا، اداروں کا، پارٹیوں کا، انجمنوں کا، پڑھنے والوں کا، سننے والوں کا.....! مقابلے کی بات جہاں آئی وہاں عزاداری ختم.....! سمجھ لیجئے آپ کی اپنی نفسانی خواہشات غالب آگئیں.....! اپنی نفسانی خواہشات کی پیروی نہیں کرنی ہے، بلکہ اطاعت کرنی ہے اللہ کی، رسولؐ کی اور اہل بیت علیہم السلام کی.....! اپنی خواہش کچھ بھی ہو ہمیں اس خواہش کی پیروی نہیں کرنی ہے.....!

عزیزو! سورہ بقرہ کی آیت نمبر ۸۳ ہے: **وَإِذَا أَخَذْنَا مِيثَاقَ بَنِي إِسْرَٰءِيلَ لَا تَعْبُدُونَ إِلَّا اللَّهَ ۖ وَبِالْوَالِدَيْنِ إِحْسَانًا وَذِي الْقُرْبَىٰ وَالْيَتَامَىٰ وَالْمَسْكِينِ وَرَأَوْا لِلنَّاسِ حُسْنًا وَاقِيمُوا الصَّلَاةَ وَآتُوا الزَّكَاةَ ۖ ثُمَّ تَوَلَّيْتُمُ الْأَقْلِيَّاتِ مِنكُمْ وَأَنتُمْ مُّعْرِضُونَ** ہ اس آیت میں سات، آٹھ اخلاقی صفات بیان ہوئی ہیں۔ اور ہمیشہ یہ یاد رکھیں کہ احکام بعد میں ہیں.....! اخلاق پہلے ہے۔ شریعت میں ہمیشہ یاد رکھیے!.....! اصول کو یاد رکھیے گا کہ ہر چیز بعد میں ہے، اعتقاد، اخلاق..... پھر احکام۔ بلکہ بعض اساتذہ اخلاق نے تو سب سے پہلے اخلاق کو رکھا ہے کہ جب اخلاق درست نہ ہو تو عقیدہ بھی کسی کام کا نہیں ہوتا۔ بھئی! عقیدہ بہت اچھا ہے..... (مگر) ہمسائیوں کے ساتھ بہت بدتمیز ہے.....!! عقیدہ بہت اچھا ہے..... بچوں کے لیے ظالم ہے، فرعون ہے.....! عقیدہ بہت اچھا ہے..... گھر والوں کے لیے بہت سخت ہے..... عقیدہ بہت اچھا ہے..... دوسروں کا مال کھا جاتا ہے.....!! عقیدہ بہت اچھا ہے..... جھوٹ بولتا ہے.....! عقیدہ بہت اچھا ہے..... رشوت لیتا ہے.....!! عقیدہ بہت اچھا ہے..... دوسری برائیوں میں پڑا ہوا ہے.....! اب مجھے بتائیے کہ

۱۔ سورہ بقرہ آیہ ۸۳

عقیدہ اور ساری برائیاں.....!!! آپ فیصلہ کر لیجئے، میں فیصلہ نہیں سناؤں گا۔ کیونکہ آپ دوسرے فیصلے سننے کے عادی ہیں۔ کیونکہ وہ فیصلہ یہ ہوتا ہے میاں! سب کچھ کرتے رہو عقیدہ صحیح ہونا چاہیے۔ میں یہ کہتا ہوں کہ نہیں آپ خود فیصلہ کیجئے کہ عقیدہ اچھا ہو اور عقیدے پہ اخلاق نے کوئی اثر نہ ڈالا ہو تو پھر عقیدے کا فائدہ کیا ہوا.....!!!؟ وہ عقیدہ کس کام کا جس پر کردار نے کوئی اثر نہ ڈالا..... وہ عقیدہ کس کام کا جو آپ پر تبدیلی نہ لاسکا..... وہ عقیدہ کس کام کا جو آپ کے اخلاق کو درست نہیں کر سکا..... وہ عقیدہ کس کام کا جو آپ سے سچ نہ بلواسکا..... وہ عقیدہ کس کام کا جو آپ کی برائیاں آپ سے نہ چھڑواسکا..... تو بس اس کا مطلب یا تو عقیدے میں خرابی ہے، یا ماننے والے میں خرابی ہے..... کس میں خرابی ہوگی بھائی.....؟ عقیدہ کون سا اچھا..... جو کردار پہ اثر ڈالے... عقیدہ کون سا اچھا..... جو اخلاقیات درست کر سکے۔ عقیدہ کون سا اچھا..... جو برائیوں سے دور لے جائے۔ تو اس لیے علمائے اخلاق و اساتذہ اخلاق نے سب سے پہلے اخلاق کو رکھا کہ اگر اخلاقیات درست ہوئیں یعنی تزکیہ نفس ہوا..... دل سے ہی ہوا..... دل درست ہوا تو عقیدہ بھی اپنا اثر دکھائے گا اور احکام بھی اپنا اثر دکھائیں گے.....! اس لیے دیکھئے! جو تربیت یافتہ ہیں مکتب اہل بیت علیہم السلام کے..... عقیدے نے ان پر کیسے اثر کیا! آپ کا عقیدہ زیادہ مضبوط ہے یا جناب فضہؓ کا.....؟ آپ کا عقیدہ زیادہ مضبوط ہے یا جناب قنبرؓ کا.....؟ آپ کا عقیدہ زیادہ مضبوط ہے یا جناب ابوذرؓ کا.....؟ جناب میثمؓ کا، جناب عمارؓ کا.....؟ سمجھ میں آئی بات.....؟ پس معلوم ہوا کہ وہاں اخلاق نے عقیدے پہ اثر کیا یا نہیں کیا.....؟ محبت نے کردار پہ اثر ڈالا یا نہیں ڈالا.....؟ محبت نے دلیر بنایا..... محبت نے بہادر بنایا..... محبت نے شجاع بنایا..... محبت نے باعمل بنایا..... محبت نے کردار کو درست کیا..... محبت نے انہیں ایسا بنایا کہ لوگ انہیں دیکھ کر ائمہ طاہرین علیہم السلام کو ماننے لگے!! بالکل عقلی بات کر رہا ہوں آپ سے

مکرم الاخلاق پہلی مجلس

...کوئی خواب و خیال کی گفتگو نہیں ہو رہی ہے..... کہ عقیدہ اچھا ہو اور کوئی بھی اچھائی نہ ہو تو کیا فائدہ ہوا..... پس عقیدہ تو تھا مگر کردار پر کوئی اثر نہیں دکھایا۔ تو سب سے پہلے..... اخلاق۔ اخلاق نہ ہو، عبادت کا پابند ہو جائے، عبادت کوئی اثر نہیں کرتی، چھوڑ دیجئے عقیدے کو آپ، اخلاقیات اچھی نہ ہوں نماز کا فائدہ نہیں، اخلاقیات اچھی نہ ہوں روزے کا فائدہ نہیں۔ اخلاقیات اچھی نہ ہوں، ہر سال زیارات کرتا ہے، ہر سال حج کرتا ہے کوئی فائدہ نہیں.....!! اخلاقیات اچھی نہ ہوں عبادتیں بہت ہوں.....، عبادتیں بہت ہوں، دل کی زمین اچھی نہ ہو.....، عبادتیں بہت ہوں، تزکیہ نہ ہو.....، عبادتیں بہت ہوں، حق کو نہ پہچانتا ہو.....، تو حق والوں کو ہی قتل کرنا شروع کر دے گا اور سمجھے گا کہ میں بڑا اچھا کام کر رہا ہوں، میں اسلام کی خدمت کر رہا ہوں۔ وہ اسلام کی خدمت نہیں کر رہا ہے... کیوں...؟ تزکیہ نفس نہیں ہے، تربیت نہیں ہے لہذا سب سے پہلا مرحلہ کیا ہے...؟ عبادت سے پہلے تذکرہ کیا ہوا...؟ اب دیکھئے! تین مرحلے ہیں اس آیت میں۔ تینوں مرحلوں پہ گفتگو ہماری انشاء اللہ جاری رہے گی۔

پہلا مرحلہ کیا ہے..... یاد ہے؟ جب ہم نے عہد لیا تھا بنی اسرائیل سے: وَاِذَا اخَلَدْنَا مِيشَاقَ بَنِي إِسْرَآئِيلَ..... ہم نے بنی اسرائیل سے عہد لیا تھا، وعدہ لیا تھا۔ کیا تھا وعدہ.....؟ لَا تَعْبُدُونَ إِلَّا اللَّهَ..... اللہ کے سوا کسی کی عبادت نہیں کرو گے۔ اس پہ ہم بہت بات کر چکے، اس میں آپ کا وقت ضائع نہیں کریں گے۔ بس ایک جملہ تکرار کرنے کے قابل ہے..... کہ جو بچے نئے آرہے ہیں،..... اللہ کی عبادت کرنے کا مطلب کیا ہے...؟ اللہ کی عبادت وہ ہوتی ہے جو اللہ کے حکم سے کی جائے.....، جب عبادت اللہ کے حکم سے کی جائے گی تو عبادت میں اگر اپنی مرضی داخل.....۔ اگر اپنی مرضی عبادت میں شامل کر دی تو اللہ کو وہ عبادت قبول نہیں ہے۔ میں نماز میں اللہ کا تو نام لے رہا ہوں، نماز کیسے باطل

ہو جائے گی میری... میں سورہ فاتحہ ہی تو پڑھ رہا ہوں.... اللہ ہی کا تو ذکر ہے۔ سورہ توحید ہی تو پڑھ رہا ہوں، اللہ کی توحید کا اعلان ہے.... میں تو نماز میں ایک بار کے بجائے تین بار پڑھوں گا.... سورہ توحید کیا ہے، سورہ اخلاص کیا ہے؟ اللہ کی توحید کا اعلان ہے.... تین بار پڑھ دی جائے، نماز ہو جائے گی...؟ سہوا پڑھ دیا تو اور بات ہے کہ بھول گیا پھر دوبارہ پڑھ دیا.... لیکن عہد آجان بوجھ کر، نیت کر کے کہ نہیں اللہ کا ذکر ہے.... میں نے کہہ دیا کہ نماز باطل ہو جائے گی.... کہے گا کہ پاگل مولوی ہے.... میں اللہ کا نام لے رہا ہوں اور کہہ رہا ہے کہ نماز باطل ہو جائے گی۔ میں اللہ کا ذکر کر رہا ہوں، کہہ رہا ہے کہ نماز باطل ہو رہی ہے!!! تو یہی تو سمجھنا چاہ رہا ہوں کہ اللہ کی مرضی کے بغیر اللہ کا نام بھی لیا جائے تو نماز باطل ہو جاتی ہے بھائی.....!!!۔ تو عبادت وہی جو اللہ کی مرضی کے مطابق ہوتی ہے۔ عبادت میں اپنے عقلی گدے نہیں چلتے کہ میرا دماغ کیا کہہ رہا ہے۔ جیسے بیٹھ جاتے ہیں نا لوگ... کتابچے لکھنے، کتابیں لکھنے... اور اپنے گدے، اپنی دلیلیں لگاتے ہیں... تو ان کے لئے یہی جواب حاوی ہے بس اتنا سا جواب کافی ہے کہ آپ کی عقلیں محدود... اور اللہ کے دین کی حکمتیں ہیں لامحدود.... جہاں جس کو ظاہر کرنا ہے پروردگار ظاہر کرتا ہے اور جہاں جس کو چھپانا ہے چھپا دیتا ہے.....!!!۔ اللہ کی حکمت میں اپنی عقلیں نہ لڑاؤ.... وہ بہتر جانتا ہے کہ کب کس چیز کو ظاہر کیا جائے اور کب کس چیز کو پوشیدہ کیا جائے.... جب جس چیز کو ظاہر کرنے کا وقت آئے گا خود ظاہر کرے گا، میری ضرورت نہیں پڑے گی.....!!!۔ میرے کہنے سے عبادت نہیں بنے گی، میرے کہنے سے نماز نہیں بنے گی.... بس عبادت وہی ہوتی ہے جو اللہ کی مرضی سے کی جائے.... تو اللہ کی مرضی سے محمد و آل محمد شامل.... تو اللہ کی عبادت۔ لا تعبدون الا الله...، اللہ کے سوا کسی کی عبادت نہ کرنا.... کیا مطلب....؟ یعنی جو اللہ کہے وہ کرتے چلے جاؤ...، اللہ کہے میری اطاعت کرو، کرنی ہے.... اللہ کہے رسول کی اطاعت

مکرم الاخلاق پبلی مجلس

کرو، کرنی ہے.....، اللہ کہے صاحبان امر کی اطاعت کرو.....، کرنی ہے!! یہ تو اشارے کر رہا ہوں، کیونکہ آپ مجالس سنتے رہتے ہیں...، رسول کی اطاعت، اللہ کی اطاعت.....، اولی الامر کی اطاعت، اللہ کی اطاعت.....، ولی کی اطاعت، اللہ کی اطاعت.....، امام کی اطاعت، اللہ کی اطاعت.....، تو یہ سب اطاعت ہو گئیں نا...، تو یہ سب کیا ہے؟... لا تعبدون الا اللہ...، اللہ کے سوا کسی کی عبادت نہ کرنا.....، اپنی مرضی کے خدا نہ بنانا.....، اپنی مرضی کے نبی نہ بنانا.....، اپنی مرضی کے امام نہ بنانا.....، جسے اللہ بنانا جائے اسے مانتے چلے جانا.....!!! اس کی تشریح اس لیے کی کہ یہ آیت کا پہلا حصہ ہے اور پہلا حصہ مکمل ہو جانا چاہیے...، موضوع سے کم تعلق ہے اس پہلے حصے کا، مگر تکمیل آیت کی خاطر اسے مکمل کرنا ضروری تھا، کیونکہ آیت کی ابتداء اسی سے ہوئی وَإِذْ أَخَذْنَا مِيثَاقَ بَنِي إِسْرَٰئِيلَ...، بھی پہلا وعدہ یہی تھا کہ اللہ کے سوا کسی کی عبادت نہ کی جائے...، جو اللہ کہے گا اسے اختیار کرو گے...، جو اللہ کہے گا اسے مانو گے.....۔

اب اس کے بعد جو صفات شروع ہوئیں...، وبالوالدین احساناً.....، اس میں بھی میں پورے پورے عشرے پڑھ چکا ہوں...، اس میں بھی زیادہ وقت آپ کا نہیں لوں گا...، اطمینان رکھئے.....، اب اس کے بعد (اللہ کی عبادت کے بعد) فوراً اخلاقی صفات کا بیان شروع ہوا...، یعنی اللہ کے سوا کسی کی عبادت نہ کرنا...، اور والدین کے ساتھ نیکی سے پیش آنا.....، حسن سلوک سے پیش آنا...، والدین راضی تو اللہ راضی.....، والدین ناراض تو اللہ و اہل بیت بھی ناراض.....، اب عقیدہ کتنا ہی اچھا ہو اور اگر والدین کو ناراض کرے تو کیا مولا راضی ہو جائیں گے.....؟ بھی مولا ہی کا تو حکم ہے کہ ماں باپ کو راضی رکھنا.....، کہہ رہا ہے نا کہ میں تو مولا کا ماننے والا ہوں...، میں تو مولا کا چاہنے والا ہوں...، میں تو دو دو چار کی طرح بات کر رہا ہوں...، بہت اچھا عقیدہ ہے میرا ولایت پہ.....، مولا پہ.....، مولا نے کہا

ماں باپ کا احترام کرو... میں تو ماں باپ سے تیزی میں بات کرتا ہوں.... اور بعض جگہ تو فحش کلامی بھی کرتے ہیں... ماں باپ کو نکال بھی دیتے ہیں، یا ماں باپ کو چھوڑ بھی دیتے ہیں.... ماں باپ کو اذیتیں بھی دیتے ہیں، ماں باپ کو دکھ بھی دیتے ہیں.... اب مجھے بتائیے! کہ مولا کو مان بھی رہا ہے اور مولا کی بات نہیں مان رہا ہے تو فائدہ....؟ بالکل سیدھی سی بات ہے.... مولا ہی کا تو حکم ہے... اتنی سی بات ہے، اتنی چھوٹی سی بات پر والدین کو اذیت پہنچائی، اگر والدین کو تکلیف دی تو نہ اللہ راضی اور نہ مولا راضی....! نہ رسولؐ راضی نہ امام راضی.... کوئی راضی نہیں ہوا نا...؟ تو اب آپ عقیدہ زبان سے تو کہہ رہے ہیں کہ میں مولا کو مانتا ہوں، میں ائمہؑ کو مانتا ہوں.... تو ان کو ماننے کا مسئلہ نہیں ہے بھائی ان کی بات کو ماننے کا مسئلہ ہے....!!! تو اگر والدین ناراض تو اللہ ناراض....، والدین ناراض تو رسولؐ ناراض....، والدین ناراض تو امامؑ ناراض.... ابھی جب بات آگے بڑھے گی تو مثالیں بھی دیتے چلیں گے.... اب یہ ایک بات ہوئی وبالوالدین احسانا.... و ذی القربی.... صرف والدین ہی نہیں بلکہ اپنے قرابتداروں کے ساتھ.... پہلے اس آیت کا ایک بار ترجمہ کر دیں.... پھر آپ کے سامنے موضوع کا تعارف کر ادیں گے.... بس ایک ہی مجلس میں آیت کی پوری تشریح ہو جائے آپ کے سامنے.... و ذی القربی.... اور اپنے قرابتداروں کے ساتھ (احسان کیا کرو)۔ قرابتداروں کا ساتھ دینا گناہ نہیں.... قرآن تو حکم دے رہا ہے.... رسولؐ کو بھی حکم دیا.... ہمیں بھی حکم دیا....، کہ قرابت داروں کے ساتھ نیکی سے پیش آنا.... اپنے رشتہ داروں کے ساتھ نیکی سے پیش آنا.... ناجائز نہیں....، کسی کا حق چھین کر ان کو نہ دے دو....، یہ مطلب نہیں ہے....، مطلب یہ ہے کہ اُن کی سرپرستی کرتے رہو.... ان کے ساتھ رہو تا کہ تمہاری وجہ سے ان کی پشت مضبوط رہے.... کیونکہ (اگر سہارا مل جائے تو) اور صلہ رچی ہوتی رہے تو انسان کی پشت مضبوط

مکرم الاخلاق ۱۹ مجلس مجلس

ہو جاتی ہے۔

والیتیمی!... اور (احسان کرو) نیکی سے پیش آؤ یتیموں کے ساتھ..... معاشرے میں آپ نے کبھی سوچا.....؟ لاکھوں یتیم موجود ہیں... اور اللہ نے کوئی قید نہیں رکھی کہ شیعہ یتیم ہو یا سنی یتیم ہو..... ہندو یتیم ہو یا مسلمان یتیم ہو..... کوئی بھی یتیم ہو..... یتیموں کی سرپرستی کرو..... جب تم یتیموں کی سرپرستی کرو گے اور وہ کسی بھی مذہب سے تعلق رکھیں گے..... اُن کے دل میں تمہارے سلوک کی وجہ سے دین اسلام کی محبت پیدا ہو جائے گی.....

والمساکین..... اور جو مسکین ہیں بیچارے..... محتاج ہیں..... اور آج کل کے دور میں تو آپ کو معلوم ہے کہ مہنگائی نے کس قدر کمر توڑ رکھی ہے غریبوں کی.....!! کس قدر وہ چکی میں پس رہا ہے... کوئی اُس کا پوچھنے والا نہیں ہے اس غریب کا۔ بلکہ جو درمیانہ ہے وہ بھی پستا چلا جا رہا ہے.....!! تو اس کی سفید پوشی بھی مشکل ہو گئی کہ اپنا بھرم باقی رکھے..... تو اس سے اخلاقی برائیاں پیدا ہوتی ہیں۔ والیتیمی! والمساکین..... وقولوا للناس حسنا..... جب لوگوں سے بات کرو تو اچھے طریقے سے بات کرو..... زری سے بات کرو۔ آیت میں حسناً بھی صحیح ہے اور حُسناً بھی صحیح ہے۔ مصدر کا معنی دیتا ہے مصدری معنی ہے۔ جب لوگوں سے گفتگو کرو تو پیار کے ساتھ..... زری کے ساتھ... سب سے پہلے انسان کا جو ایمپریشن ہوتا ہے فرسٹ ایمپریشن، وہ ہے اس کی گفتگو..... مولائے متقیان حضرت علی بن ابی طالب علیہم السلام کا فرمان: ”المرءُ محبوبٌ تحت لسانہ“ (۱) اسی مفہوم کی روایت ہے: ”انسان چھپا ہوا ہے اپنی زبان کے نیچے“..... جہاں بات کرنے کا پہلا ایمپریشن..... چاہے کتنا قابل ہو، کتنا عالم ہو.....، گفتگو کرتا ہے تو اس کی آدھی شخصیت

انج البلاغہ، کلمات قصار، نمبر ۳۹۲۔

انسان کے سامنے آ جاتی ہے کہ کیا ہے...!! اچھے خاندان کا ہے، برے خاندان کا ہے، باادب ہے، تہذیب والا ہے، تمدن والا ہے، اس کی تربیت ہوئی ہے یا نہیں....، ضروری نہیں ہے کہ تعلیم یافتہ بھی ہو اور تربیت یافتہ بھی ہو.... یہ دو الگ الگ چیزیں ہیں.... تعلیم الگ چیز ہے اور تربیت الگ چیز ہے.... ممکن ہے تعلیم ہو مگر تربیت نہ ہو.... علم ہے مگر بدول ہے.... علم ہے مگر مغرور ہے.... پس تربیت نہ ہوئی نا.... کیونکہ تربیت ہوتی تو جان لیتا کہ علم کا خاصہ سر جھکا کے چلنا ہے، علم کا خاصہ سر اٹھا کے چلنا نہیں....!! علم کی خاصیت کیا ہے...، بھی پھل دار پیڑ جھکا رہتا ہے نا، اسی طرح علم ہے شراور جب علم ہوگا تو انسان جھکا رہے گا.... اور اگر سر اٹھا کے چلے تو اس کا مطلب علم نہیں ہے یعنی تربیت نہیں ہے۔

اب جو دنیا میں فساد ہو رہا ہے... کیوں ہو رہا ہے....؟ کیونکہ علم ہے مگر تربیت نہیں ہے.... علم ہے مگر اخلاق نہیں ہے.... اسی علم کے ذریعے سے ظلم، اسی علم کے ذریعے سے استحصال، اسی علم کے ذریعے سے لوٹ مار کا بازار گرم، اسی علم کے ذریعے سے قتل و غارت گری کا بازار گرم ہو رہا ہے کہ نہیں ہو رہا ہے.... کیونکہ علم ہے مگر اخلاقی تربیت نہیں ہے.... اس لیے اسلام ان تمام احکام سے پہلے اخلاقی تربیت پر زور دے رہا ہے کہ گفتگو کا سلیقہ تو سیکھو....، اور سب سے پہلا سلیقہ کیا ہے....؟ (لیکن) ہم انتظار کرتے ہیں ایک دوسرے کا.... کہ میں جا رہا ہوں یہ مجھے سلام کرے.....

نتیجہ یہ ہوتا ہے کہ دونوں ایک دوسرے کو سلام نہیں کرتے۔ میں کیوں اس کو سلام کروں.... پہلی تربیت اپنے بچوں کی یہ کریں کہ جب ٹکلیں تو محلے کا کوئی بھی بڑا ہو، آسے سلام کریں.... سب سے پہلے ”سلام کرنا“ بچوں کی عادت بنا دیں.... کیونکہ یہ ”سلام“ کا لفظ ایسا ہے کہ جب انبیاء کی تعریف خدا نے مکمل کرنا چاہی تو ایک لفظ میں سمیٹ دی کہ

مکرم الاخلاق پہلی مجلس

سَلَامٌ عَلٰی نُوحٍ فِی الْعَالَمِیْنَ (۱) ساری تعریفیں کرنے کے بعد تمام صفات کو ایک لفظ میں... یعنی کسی کو ایک مرتبہ آپ نے کہہ دیا ”سلام“... تو آپ نے دل کی ساری محبت نکال کر اس کے سامنے رکھ دیں..... یعنی پہلا طریقہ قرآن نے بتایا سَلَامٌ عَلٰی نُوحٍ فِی الْعَالَمِیْنَ..... سَلَامٌ عَلٰی اِبْرٰهیمؑ... (۲) یعنی ابراہیم پر سلامتی ہو.... اس ایک لفظ ”سلام“ میں اللہ نے ساری خوبیوں کو آپ کے سامنے نچوڑ کر رکھ دیا....!!! کہ اگر تم نے کسی کو سلام کہہ دیا تو یہ سنت رسول ہی نہیں بلکہ سنت الہی ہے۔ کیونکہ اللہ اپنے اعیاء پر سلام بھیج رہا ہے.... سلام کرنے والا پہلے سلام کرنے سے گھٹتا نہیں... بلکہ پہلے سلام کر کے اپنی بزرگی کا اعلان کر رہا ہوتا ہے.....

اَلَّذِیْنَ تَتَوَفَّاهُمْ الْمَلَائِكَةُ طَیِّبِیْنَ یَقُولُوْنَ سَلَامٌ عَلَیْکُمْ اِذْ خُلُوْا الْجَنَّةَ بِمَا کُنْتُمْ تَعْمَلُوْنَ (۳) اور ملائکہ جب پاک اور طاہر لوگوں کی ارواح کو قبض کرتے ہیں تو پہلا قول کیا ہوتا ہے ان کا... سَلَامٌ عَلَیْکُمْ... تم پر سلامتی ہو.... یعنی اس ایک جملے نے اس مرنے والے مومن، طیب و طاہر شخص کو اطمینان دلایا کہ وہ سمجھ جاتا ہے کہ اب مجھے کوئی پریشانی نہیں.... اس ایک لفظ سلام نے میری ساری مشکلوں کو حل کر دیا....

”مکرم اخلاق“ کا کیا مطلب ہے، ذرا اس کی تشریح ہو جائے.... کَرَم اس کا مادہ ہے.... کَرَم کا کیا معنی....؟ کرم یعنی خیر، شرف، فضائل کا مجموعہ ہے.... (۴) کَرَم سے مَحْرَم.... اور اس کی جمع مَحَارِم.... اور اگر آسان کیا جائے تو ”اخلاق کریمہ“.... اور آسان کیا جائے تو ”اخلاق حسنہ“.... یعنی اچھے اخلاق.... رسول اکرم صلی اللہ علیہ وآلہ وسلم کیا فرماتے

۱۔ سورۃ الصافات آیہ ۷۹۔ ۲۔ سورۃ الصافات آیہ ۱۰۹۔

۳۔ سورۃ نحل آیہ ۳۲۔ ۴۔ لسان العرب جلد ۱۲ صفحہ ۱۰۲۔

ہیں.... تیس سال تک آپ نے اخلاق کی تعلیم دی یا نہیں دی....، عقائد کی تعلیم دی کہ نہیں دی... میں نے مجلس کے آغاز میں موضوع کا تعارف کرتے وقت ایک جملہ کہا تھا کہ اساتذہ علم اخلاق کا... اب اس کے لیے دلیل لے لیجئے... کہ رسول اللہ صلی اللہ علیہ وآلہ وسلم نے عقائد کی تعلیم دی...، رسول اللہ صلی اللہ علیہ وآلہ وسلم نے احکام کی تعلیم دی، لیکن اپنے بعثت کے مقصد کو کیا قرار دیا گیا....:

إِنَّمَا بُعِثْتُ لِأَتَمَّ مَكَارِمَ الْأَخْلَاقِ (۱) میں اس لئے مبعوث کیا گیا ہوں کہ بہترین اخلاق حسنہ کو تمام کر دوں.....!! یعنی ان کے اخلاق کو ان کے کمال تک پہنچا دوں....، یعنی بعثت کا جو مقصد بتایا وہ اخلاق حسنہ کی تعلیم....، اخلاق کریمہ کی تعلیم.... یعنی کیا مطلب...؟ اگر کوئی اسلام قبول نہ بھی کرے تو کم از کم تمہارے اخلاق سے تو متاثر ہو جائے.....!! تو اب مجھے بتائیے کہ اسلام آنے کے بعد کیا سارے یہودی مسلمان ہو گئے تھے...؟ کیا سارے عیسائی مسلمان ہو گئے تھے...؟ نہیں....، لیکن اس کے باوجود بھی مسلمانوں کے ساتھ معاشرت کرتے تھے... کیوں....؟ کیونکہ مسلمانوں کے اخلاق رسول اللہ صلی اللہ علیہ وآلہ وسلم نے ایسے کر دیے تھے کہ جبر نہیں ہے.... اگر تمہارے ساتھ کوئی رہتا ہے، تمہارے دین میں نہیں آتا ہے تو نہ آئے....، لیکن خبردار! جو اس کے حقوق ہیں وہ اس کو ادا کرتے رہو.... ہمسائے کے حقوق، شہری کے حقوق، انسان کے حقوق.....! کیونکہ انسان ہونے میں تمہارا شریک ہے.... إِنَّمَا بُعِثْتُ لِأَتَمَّ مَكَارِمَ الْأَخْلَاقِ میں اس لئے مبعوث کیا گیا ہوں کہ اخلاق کریمہ کو اس کے کمال تک پہنچا دوں.... - لہذا ”مکارم“ جو ہے وہ ”کرم“ کے مادے سے نکلا ہے...، کرم کیا ہے...؟ جیسے

۱۔ بحار الانوار جلد ۱۶ صفحہ ۲۱۰، باب مکارم الاخلاق۔

مکرم الاخلاق پہلی مجلس

سلام.... اس کی ضد ہے خصم.... یعنی خصومت، اس کی ضد ہے سلام.... کرم کیا ہے.... یعنی اھو ناً... اھانت... اس کی ضد ہے کرم.... جتنی بھی بری اور پست چیزیں ہیں ان کے مقابلے میں لفظ ہے کرم کا.... کرم یعنی شرف.... کرم یعنی نیکی.... کرم یعنی نیکیوں کا مجموعہ، تمام نیکیوں کا ایک جگہ جمع ہونا۔ اسی لئے قرآن مجید میں کیا کہا گیا: **اِنْ اٰكْرَمَكُمْ عِنْدَ اللّٰهِ اتَّقَاكُمْ...** (۱) تم میں اکرم ترین، اشرف ترین وہ ہے، جو صاحب تقویٰ ہے.... اللہ کی بارگاہ میں جس کا تقویٰ زیادہ ہے وہ اکرم ہے۔ یعنی کرم سے نکلا مادہ.... خوبیوں کا مجموعہ.... اصول الکرم کہا گیا اہل بیت علیہم السلام کو.... یعنی اہل بیت علیہم السلام کرم کی اصل ہیں.... یعنی جو بھی خوبی نکلے گی.... جو بھی اچھی صفت نکلے گی.... جو بھی اخلاقی صفت نکلے گی اسکا سرچشمہ اہل بیت علیہم السلام کی ذات ہے۔ دعائے مکارم الاخلاق میں اہل بیت علیہم السلام کو خطاب کر کے کہا گیا ہے کہ آپ اصول الکرم ہیں۔ یعنی جو اخلاقی صفت ہے سب کی جڑ اہل بیت کی ذات ہے....

قرآن میں کہاں کہاں (لفظ کرم) استعمال ہوا: قرآن کریم.... مکرم کتاب ہے۔ رزق کریم.... رسول کریم.... ما غرک بر ب کریم.... (۲) کس چیز نے تمہیں اپنے رب کریم کے مقابلے میں مغرور کر دیا.... تم مغرور ہو گئے اپنے رب کریم کے مقابلے میں.... یہاں کیوں کہا گیا رب کریم....؟ یعنی میں تمہارا وہ رب ہوں جو تمہارے لیے سوائے خوبیوں کے کچھ نہیں چاہتا ہے....!!! میں کریم ہوں اور تمہارے لیے یہی صفات چاہتا ہوں اور پھر تم میرے مقابلے میں مغرور ہو....؟ تم میری نافرمانی کرتے ہو....، یہاں سے ہم نے سلسلہ جوڑا ہے، کیونکہ صفات کو آپ کے سامنے پیش کرتے جانا

۱۔ سورہ حجرات آیہ ۱۳۔ ۲۔ سورہ انفطار آیہ ۶۔

مکرم الاخلاق پہلی مجلس

ہے جن کا ماخذ اور معادن اہل بیت علیہم السلام کی ذات ہے..... لیکن میری ایک گزارش ہے کہ یہاں میری مجلس کا وقت ٹھیک ساڑھے آٹھ بجے شروع ہونا چاہیے..... مجھ سے پہلے بے شک جتنے بھی مولا کا ذکر کرنے والے ہیں کریں..... مگر میرا وقت مقرر ہونا چاہیے تاکہ کم از کم دس منٹ مل جائیں ورنہ دس منٹ مزید لینے سے بعد میں تواثر کے ساتھ جو مجالس ہیں ان میں خلل واقع ہوتا ہے، مجھے کہیں اور بھی جانا ہوتا ہے..... تو ہم اپنے اسی موضوع کو لے کر چلیں گے کہ اخلاقی صفات کیسے پیدا کی جائیں.....؟ اخلاقیات کا درس دینا، اخلاقیات کو سمجھنا، بچوں کو ساتھ لے کر چلنا کیسے اور کہاں سے شروع کیا جائے... کس طرح ابتداء کی جائے.....، اور کس طرح سے اہل بیت علیہم السلام کی ازواج مطہرات کو سامنے رکھا جائے، یہودی ہے... شادی کر رہے ہیں اپنی بیٹی کی... مسلمانوں کو بلانے کی کیا ضرورت ہے.....، ابھی مسلمان نہیں ہوا نا... ابھی تو اسلام قبول نہیں کیا... جب اسلام قبول کرے گا تو کرے گا، ابھی تو قبول نہیں کیا...! دیکھئے میں سند نہ نہیں جاتا... میں تو روایات پڑھتا ہوں نتیجہ نکالنے کے لیے.....، لہذا اگر نتیجہ نکل رہا ہے تو اللہ بھی خوش ہے رسول بھی خوش ہیں... اور اس کا مطلب یہ ہوا کہ روایت بھی صحیح ہے.....، تو یہودی ہے کیوں بلائیں... ان کے شہر پہ بھی مسلمانوں کا قبضہ ہو گیا.....، یثرب سے مدینہ ہو گیا...!! لیکن اس کے باوجود خواہش کیا ہے... کہ اگر رسول کی بیٹی آگئی تو ہماری عزت میں اضافہ ہو جائے گا.....، یعنی ہر شہر، ہر محلے میں ایسے باعزت لوگ ہوتے ہیں نا... انہیں لوگ بلانا اپنے لیے شرف سمجھتے ہیں... چاہے دین کچھ ہو، چاہے مذہب کچھ ہو...، تو یہی وہ اخلاقی تعلیمات ہیں جو اسلام دے رہا ہے کہ یہ مت دیکھو بلکہ اپنے اندر صفات ایسی پیدا کرو کہ لوگ تم میں جذب ہوتے چلے جائیں..... لیکن بدنصیبی سے ہم نے لوگوں کو دور کرنا شروع کر دیا.....، بجائے اس کے کہ لوگ ہمارے قریب آتے، ہمارے کردار سے متاثر ہوتے، ہماری گفتگو سے متاثر

ہوتے..... ہمیں دیکھ کر بھاگ جاتے ہیں ڈر کے مارے..... پتہ نہیں کیا بلا ہے کیا مصیبت ہے ان سے بھاگو... دور بھاگو..... کہیں کہیں... ہر جگہ ایسا نہیں ہے، لیکن بعض دفعہ ایسا بھی ہوتا ہے..... تو اب کیوں بلایا یہودیوں نے...؟ اس لیے بلایا کہ ہماری عزت بڑھے گی، عزت کو چار چاند لگ جائیں گے... کیونکہ رسولؐ کی بیٹی آرہی ہے...!! تو کچھ تو یہودیوں نے ایسا دیکھا ہے نا... ضد میں نہ مانیں اور بات ہے.....! لوگ جانتے ہیں مگر ضد میں مانتے نہیں ہیں..... آپ صبح سے شام دیکھتے ہیں، خبروں میں ٹی وی میں اخبارات میں... کہ ایڑی چوٹی کا زور لگایا جاتا ہے کہ بھی کچھ تو مانو.....، لوگ نہیں مانتے ہیں تو ہم کیا کریں.....، زور لگایا جاتا ہے لیکن کچھ نہیں ہوتا... کیوں.....؟ کیونکہ ہوتا وہاں ہے جہاں چیز اصل (Genuine) ہوتی ہے تو وہاں پروپیگنڈے کی ضرورت نہیں ہوتی.....، کیونکہ Genuine چیز ہے، اس کو ضرورت ہی نہیں جعلی حربوں کی کہ اس کو بیساکھیوں کے ذریعے سے کھڑا کیا جائے.....، دیکھئے! میں طالب علم ہوں... جانتا ہوں اپنی حقیقت کو، میں طالب علم ہی رہوں گا... تو اب میں بیساکھیاں لگانا شروع کروں...! اشتہارات بھی.....، القابات بھی..... جو بھی لگاتا جاؤں، لیکن سننے والے سمجھ جائیں گے کہ کس لیول کا آدمی ہے یہ.....۔ اخباری و اشتہاری مولوی اور ہوتا ہے..... اشتہاری مولوی سے مراد کوئی کرم مت سمجھ لیجئے گا، مراد یہ ہے کہ باہر جو اشتہارات چلتے ہیں۔ جتنی بھی بیساکھیاں لگا لو لیکن ایک وقت آتا ہے کہ اس سے آگے جعلی چیز جاتی ہی نہیں ہے..... کیونکہ لوگوں کو ہضم نہیں ہوتی.....، وہ تربیتی پہلو کہاں ہے.....؟ تربیت یافتہ افراد کہاں ہیں.....۔ بھی یہ فلاں صاحب علامہ ہے.....، مولانا ہے.....، دیکھو! اثر کیا چھوڑا ہے (القابات پہ نہ جانیے) اثر کو دیکھئے.....، کیونکہ اثر کو دیکھ کر موثر کا پتا چلتا ہے.....۔ رسولؐ موثر ہیں..... اثر علی.....!! علیؑ موثر ہیں.....، حسنؑ و حسینؑ اثر.....۔ یہ تو ذواتِ معصومینؑ ہیں.....۔ فاطمہؑ موثر

مکرم الاخلاق پہلی مجلس

ہیں.....، فضہؓ اثر..... اعلیٰؓ موثر ہیں.....، قنبرؓ اثر..... میثمؓ تمارؓ اثر..... عمارؓ اثر..... حبیبؓ ابن مظاہرؓ اثر..... حرؓ اثر..... حسینؓ موثر..... کربلا کے بہتر اثر.....!!! کربلا موثر..... آج تک واقعہ کربلا کا ذکر اس کا اثر..... اثر سے موثر کا پتا چل رہا ہے نا..... تو اثر بتا دیتا ہے کہ موثر کیا ہے.....، تو آج بھی اثر کو دیکھ لیجئے... ہر موثر کا پتا چل جائے گا۔ جہاں قتل و غارت گری، لوٹ مار، بے رحمی، مظالم، ظلم، دہشت گردی نظر آئے، اس اثر کو دیکھ کر پہنچ جائے کہ موثر کیا ہوگا.....!!! اثر کو دیکھ کر موثر کا پتا لگ جاتا ہے..... بھی اثر خود بتا دیتا ہے کہ سخاوتیں کتنی تھیں، شجاعتیں کتنی تھیں..... رحم دلی کتنی تھی، منکسر المزاجی کتنی تھی.....، اثر بتا دیتا ہے۔ اخبار میں چھپنے سے کچھ نہیں ہوتا..... ذرا سیرت اہل بیت علیہم السلام کو تو دیکھ لیجئے..... کردار بھی سامنے آئے گا، علم بھی سامنے آئے گا، حلم بھی سامنے آئے گا..... علم بھی، حلم بھی، شجاعت بھی... نظر آ رہی ہے کہ نہیں.....؟ کردار بھی نظر آ رہا ہے، ہر طرح کے کردار سامنے ہیں کہ نہیں.....، اہل بیت علیہم السلام نے خط کھینچ دیا..... دشمن بھی ہو عورتوں پر حملہ نہ کرنا.....، بچوں پر حملہ نہ کرنا..... بوڑھوں پر حملہ نہ کرنا..... جسے پناہ دے دوا سے نہ مارنا..... جو تمہارے امان میں آجائے اسے نہ مارنا..... جو ہتھیار پھینک دے اسے نہ مارنا..... تو وہ موثر تھا یہ اثر ہے..... جہاں جہاں اہل بیت علیہم السلام کے یہ اثرات ہیں وہیں پر یہ کردار بھی مل جائے گا.....!!!

بھی یہ بات یاد رکھیے!! اس لئے میں نے تربیت کا سلسلہ پچھلے سال سے شروع کیا ہوا ہے۔ کیونکہ حالات بہت خراب ہیں...! بیرونی بھی اور اندرونی بھی... ایک نسل کی تربیت کرنی ہے نا...، کہ جو نسل تعلیمات اہل بیت کو اپنالے..... بہادری کیا ہے؟ دشمن کو زیر کرنا نہیں..... دشمن کو زیر کرنے کے بعد اس کے سینے سے ہٹ جانا بہادری ہے.....!!! بہادری دشمن کو مغلوب کر دینا نہیں... بلکہ مغلوب کر دینے کے بعد آزاد کر دینا ہے۔ بہادری تلوار سے خط

مکرم الاخلاق پہلی مجلس

کھینچ دینے کا نام نہیں.... بہادری اپنے مولا کی اطاعت میں اس خط کو منادینے کا نام ہے....!!! اس لیے پیغمبر اکرمؐ کی حدیث بھی ہے اور مولائے کائنات کا قول بھی ہے۔ الفاظ الگ الگ مگر مفہوم دونوں کا ایک ہی ہے: أَشْجَعُ النَّاسِ مَنْ غَلَبَ هَوَاهُ.... (۱) بہادر ترین فرد وہی ہے جو اپنی ہوائے نفسانی (خواہشات) پر غالب آجائے۔ اپنی خواہشات نفسانی کو شکست دے وہ سب سے زیادہ بہادر ہے۔ اس کو شکست دینا مشکل ہے.....

طاقت اقتدار ہے.. لیکن اب کیسے چھوڑ دوں دشمن کو... بڑی مشکل سے تو قابو میں آیا ہے.... دین کہتا ہے کہ چھوڑ دو... اب کیسے چھوڑ دیا جائے! لہذا اس تربیت کی ضرورت ہے... کہ یہ نسل تیار ہوتی ہے.... تو اس کے بعد وہ کردار وجود میں آتے ہیں کہ جن سے دنیا ڈرتی ہے۔ بہادر تو سب لوگ ہوتے ہیں، لیکن جب تعلیم و تربیت دونوں ملے، یعنی عقیدہ و اخلاق ساتھ مل جائیں تو پھر کربلا جیسے کردار وجود میں آجاتے ہیں.... تو کل اگر انصار حسینؑ ان کے ساتھ تھے تو آج بھی اُن کے غلاموں کی صورت میں ایسے افراد دنیا میں موجود ہیں کہ جو اپنے کردار کا سکہ منوار ہے ہیں ساری دنیا سے، کہ سچے بھی ہیں، دلیر بھی ہیں اور ان کے پاس کردار کا سب سے بڑا ہتھیار بھی ہے....!!! کہ دشمن بھی اعتراف کرنے کو تیار ہے کہ... نہیں... ان سے ظلم کا امکان نہیں.... لہذا کسی پہ ظلم نہ کرو... تمام جوانوں کو میری نصیحت ہے.... مظلومیت کی جیت ہوتی ہے... اور آخر میں مظلومیت جیتی ہے... اور اب تو فتح کا نقارہ قریب ہے بجنا.... پریشان مت ہو.... بس سمیٹ رہا ہوں بیان کو آج کے لیے....، آپ سمجھ رہے ہیں مشکلات نزدیک ہیں، آپ سمجھ رہے ہیں پریشانیوں آرہی ہیں.... بھی آنے والا... اب اگر مشکلات نہیں آئیں گی تو وہ آنے والا کیسے آئے گا

۱۔ مستدرک جلد ۲ صفحہ ۱۱۱۔

پھر.....!!! یہ تو علامات ہیں.... شیطان نزدیک آ رہا ہے تو کیا اس کا مقابلہ کرنے والا نہیں ہے.....؟

لہذا گھبرانے کی بات نہیں ہے۔ ڈرنے کی بات نہیں ہے۔ جتنی مصیبتیں بڑھتی جا رہی ہیں فاصلہ کم سے کم ہوتا جا رہا ہے.... عاشقانِ ولایت کا اپنے اس چراغِ ہدایت سے فاصلہ مٹا جا رہا ہے.... جس کے انتظار میں یہ جو آنکھوں کے دیپ جل رہے ہیں آپ کے، دل کے چراغ جل رہے ہیں.... فاصلہ کم ہوتا جا رہا ہے.... گھبرانے کی بات نہیں ہے۔ شدید انتظار بڑا کرب ناک ہوتا ہے۔ تو جتنی کرب ناکیاں بڑھتی چلی جائیں سمجھ لو کہ آنے کا وقت قریب ہو رہا ہے.....!!! یہ تو نہیں ہو سکتا کہ شیطانی طاقتیں دندناتی پھریں اور رحمانی طاقت ہو ہی نہ.... ہیں!!! رحمانی طاقتیں ہیں.... کہیں ظاہر ہیں اور کہیں پوشیدہ ہیں... اس میں کیا فرق پڑتا ہے.... کیونکہ منتظرین کبھی نہیں گھبراتے.....

منتظرین کون ہیں.... وہی ہیں جو میدان میں ڈٹے رہتے ہیں.... خانقاہوں والے منتظر نہیں ہوتے.... اور ادو وظائف کرنے والے منتظر نہیں ہوتے.... منتظر کون ہے؟ جو میدان میں ڈٹے ہوئے ہیں.... وہ نہیں جو وظیفے پڑھ رہے ہیں.... منتظر وہ نہیں جو حالات سے آپ کی توجہ ہٹا رہے ہیں.... منتظر وہ نہیں جو شیطانِ وقت سے آپ کی توجہ ہٹا رہے ہیں.... منتظر وہ نہیں جو آپ کو دوسرے کاموں میں لگا رہے ہیں.... منتظر وہ ہے جو جانتا ہے کہ آج کے شیطان کو جو نہیں پہچانے گا.... وہ کل کے شیطان کو کیسے پہچانے گا....!!! منتظر بننے کے لیے آج کے شیطان کو پہچانا بڑا ضروری ہے.... اور اب تو وہ بھی پہچاننے لگے جو کل تک آنکھیں بند کر کے بیٹھے تھے.... ہم تو برسوں سے چیخ رہے ہیں، پندرہ سولہ سالوں سے یہی آواز ہوگی آپ کے کانوں میں.... میں تو یہی بات چیخ کر کہہ رہا ہوں کہ جس کے پیچھے جا رہے ہو اس نے سب سے برا حال اپنے دوستوں ہی کا کیا ہے ہمیشہ۔ اس نے کبھی صدام

مکرم الاخلاق پہلی مجلس

کی منڈیاں کاٹیں، کبھی عربوں کا بیڑا غرق کیا، کبھی کسی کا بیڑا غرق کیا۔ تم نے اتنا ساتھ دیا، تم نے اتنی قربانی دی اب تمہاری ایسی تیسی کر رہا ہے کہ نہیں کر رہا ہے.....؟؟؟ چوبے غیر توں کی طرح... بے رحمیوں کی طرح... بزدلوں کی طرح جیو.....!! یہ دوست!!! ایسے دوست سے تو دشمن اچھے نہیں....؟ تو پھر ہم برا بھلا کہنے والے اچھے نہیں؟ تو وہاں اخلاقیات یہ.... اور شیطانوں کے سامنے اخلاقیات یہ.... کہ سلطان جابر کے سامنے.... شیطان کے سامنے کلمہ حق... بلند کرنا ہی اللہ کو اچھا لگتا ہے.....

تو ہر جگہ کی اخلاقیات کی تعلیم آپ کو دینی ہے کہ گھر کی اخلاقیات.. اسکول کی اخلاقیات،،، گھر سے باہر کیا ہیں،،، ہمسائیوں کے ساتھ کیا ہیں، اور دشمنانِ دین کے ساتھ اخلاقیات کیا ہیں....؟ وہاں سر جھکا کے نہیں جانا..... محلے کے بزرگ کے سامنے سر جھکا کے جانا عبادت ہے...، کسی جابر کے سامنے سر اٹھا کے چلنا عبادت ہے... معیار بدل جاتا ہے.... ویسے اس بات کو یاد رکھیں... اب فتح کا نقارہ بجنے والا ہے۔ آپ پریشان نہ ہوں.... یہ پریشانی کے دن نہیں یہ تو انتظار کے ختم ہونے کے دن ہیں....، تو جتنی شیطانی طاقتیں آگے بڑھ رہی ہیں... آگے نہیں بڑھ رہی.....

بس مصائب کی منزل پہ لا رہا ہوں آپ کو... آگے نہیں بڑھیں.... شام سے لشکر چلا رہا آگے بڑھا.... منزلوں پہ منزلیں طے کرتا رہا... کوفہ آیا... کوفہ کی فوج بھی مل گئی.... مدینے میں حالات ایسے... کہ حسینؑ کو مدینہ چھوڑنا پڑ گیا... تو گھیرتے چلے گئے ناہر طرف سے.... اس وقت کی شیطانی طاقتوں نے کیا کیا....؟ گھیر لیا چاروں طرف سے... اور کتنے خوش ہیں! کہ ہماری سازشیں کامیاب!!! یہ شیطانی طاقتیں اپنے آپ کو کامیاب سمجھ رہی ہیں....، یہی تو قدرت کا اندازِ معرکے کا کچھ اور ہے۔ وہ سمجھ رہے ہیں کہ ہم حسینؑ کو گھیر رہے ہیں... لیکن انہیں کیا معلوم کہ وہ خود گھرتے چلے جا رہے ہیں....، گھر گئے نا.... کیسے

گھرے کر بلائیں... آج تک جان چھڑانا مشکل ہے۔

تو بس یہی اب بھی ہو رہا ہے.... وہ اپنے زعم باطل میں آگے بڑھتے چلے جا رہے ہیں، لیکن انہیں نہیں معلوم کہ کوئی انہیں ہٹا رہا ہے....!!! کوئی ”مرصاد“ میں ہے۔ کوئی ”گھاٹ“ میں بیٹھا ہے....! تاکہ یہ اپنے سارے حربے استعمال کر لیں...، جتنے بھی شیطانی حربے ہیں سب سامنے لے کر آجائیں....، اور چھانٹی بھی ہو جائے... جس کو الگ ہونا ہے الگ ہو جائے... جس کو بہکنا ہے بہک جائے۔ نیا مسلک بنانا ہے، بنالے۔ قوم میں انتشار ڈالنا ہے، ڈال دے... ابھی کر دے جو کچھ کرنا چاہتا ہے۔ فرقے بنانا چاہتا ہے بنالے.... دین کو کچھ نہیں ہوتا بھائی.... اس کا محافظ بیٹھا ہے... اپنی عاقبت خراب کر رہے ہو.... اپنی قبریں تاریک کر رہے ہو.... مولا یوں کو مولا کے نام پہ بہکا کے اپنا بیڑا غرق کر رہے ہو.... اپنی نسلوں کو تباہ کر رہے ہو... کر رہا ہے نا، فرقے بناؤ... یہ بناؤ... وہ بناؤ۔ جہاں جس کی ڈیوٹی ہے وہ کرے گا... ہم تو صاف صاف کہتے ہیں کہ ہمیں تو امام کے در سے ملتا ہے، یہ کیسے کہیں کہ کھائیں امام زمانہ کا.....

یہی اعتراض ہوتا ہے تاکہ ان کو بھی مل رہا ہے... بھی مل رہا ہے، ہم تو اعتراف کر رہے ہیں، ہمیں جس کا ملتا ہے اسی کے گن گارہے ہیں... ہم کی شیطان کے گن نہیں گارہے ہیں....!!! ہم شیطانوں کی حمایت تو نہیں کر رہے ہیں... ظالموں کی حمایت تو نہیں کر رہے ہیں، اسرائیل کی حمایت تو نہیں کر رہے ہیں....، امریکہ کی حمایت تو نہیں کر رہے ہیں... غداروں کی حمایت تو نہیں کر رہے ہیں... لٹیروں کی حمایت تو نہیں کر رہے ہیں... اسمگلروں کی حمایت تو نہیں کر رہے ہیں.... ڈاکوؤں کی حمایت تو نہیں کر رہے ہیں، جس کی کھا رہے ہیں اسی کی حمایت کر رہے ہیں.... ہم تو اعلان کر رہے ہیں... تم کہتے ہوئے کیوں ڈر رہے ہو....؟ کہ تم جن کی حمایت کے گن گارہے ہو تم بھی تو اعتراف

مکرم الاخلاق پہلی مجلس

کر دو....! تم بھی تو بتا دو کہ یہ کتابیں چھاپنے کا کتنا پیسہ آتا ہے اور کتنا خرچ کرتے ہو..... تو ہم تو اسی لئے گن گاتے ہیں اپنے امام کے، اپنے دین کے، ہم لوگوں میں دلیری دیتے ہیں، شجاعت دیتے ہیں... انہیں بزدل تو نہیں بنا رہے ہیں... ان کو ٹکڑوں میں تو نہیں بانٹ رہے ہیں... ان کے فرقے بنانے کی کوشش تو نہیں کر رہے ہیں.... ان کو ذہنی طور پر منتشر کرنے کی کوشش تو نہیں کر رہے ہیں... تو جو کر رہا ہے وہ کرے.... دین کا کچھ نہیں ہو رہا ہے.... یہاں پر کام ہو رہا ہے تاکہ وہ لوگ جنہوں نے نفاق میں چڑھائی ہوئی تھیں ایمان کی... تاکہ وہ لوگ جنہوں نے لبادہ اوڑھا ہوا تھا مومن ہونے کا.... وہ سب الگ ہو جائیں... کیوں....؟ کیونکہ امام کا لشکر بلا کا لشکر ہے.... کر بلا میں جس کو جانا تھا نو (۹) تک چلا گیا.... اب جو بچے بہتر.... یہی تو چاہیے حسینؑ کو.... یہ تم نہیں کر رہے ہو.... میرا امام کردار ہے... تاکہ جتنی چھٹائی ہوئی ہے ہو جائے.... اب جو بچے بہتر کی صفات رکھنے والے بچے.....

کردار دے دیا نا..... اور پھر آج کی یہ پہلی مجلس.... جو بچوں کے لیے ہے، یعنی سب کے لیے.... لیکن خاص طور پر نونہالوں کے لیے....، اور یہاں میری مجلس میں سب سے آگے بیٹھ جاتے ہیں بڑوں سے بھی آگے.... یہ بھی میرے لئے اعزاز ہے... لوگ پریشان ہوتے ہیں کہ بچوں کو کہاں بٹھایا جائے.... میں تو کہتا ہوں اور بھی بچے لائیں اور یہاں بٹھائیے.... میں تو پڑھ ہی انہی کے لیے رہا ہوں سب سے زیادہ.....، کیونکہ کر بلا نے کردار دیئے نا..... اور ہمیشہ سال کا آغاز پہلی محرم کو فرزند انِ مسلم کے نام کرتے ہیں.... نہیں.... بلکہ مادرِ حسینؑ کو مسلم کے یتیموں کا پرستہ دیتے ہیں.... شہزادی ان بچوں کا پرستہ لینے آتی ہیں....، کہ ایسا نہ ہو کہ حسینؑ کے بچوں کا ذکر ہو.... زینبؑ کے بچوں کا ذکر ہو.... میرے بچوں کا ذکر ہو.... علیؑ کے دیگر بیٹوں کا ذکر ہو.... حسنؑ کے بیٹوں کا ذکر ہو.... اور

مکرم الاخلاق پہلی مجلس

میرے مسلم کے یتیموں کا ذکر نہ ہو.....

اس لئے پڑھتا ہوں میں یہ مصائب... اور عجیب بات ہے، برسوں سے میں پڑھ رہا ہوں... اور برسوں سے آپ سن رہے ہیں یہی مصائب... اور ایک جگہ نہیں سنتے، دن میں کئی کئی جگہ سنتے ہیں..... اور جو سن و سال میں مجھ سے بڑے ہیں وہ ستر سال سے سن رہے ہیں... لیکن ہے نا عجیب بات، کہ انسان انتظار میں رہتا ہے کہ کب یہ مصائب شروع ہوں اور آنسوؤں کا نذرانہ فاطمہؑ کی بارگاہ میں... مادرِ حسینؑ کی بارگاہ میں پیش کرے..... کبھی کبھی میں یہ سوچتا ہوں کہ برسوں سے پڑھ رہا ہوں... یہ کلمات ہیں، یہی الفاظ ہیں، یہی جملے ہیں... اور پھر اس باطل خیال کو دور کرتا ہوں کہ آخر اور کیا کریں... یہی تو واقعات ہیں... اس غم کے صدقے میں ہم اپنا غم بھول جاتے ہیں... کسی کا کوئی مرتا ہے تو دس دن میں نہ سوئم کرتا ہے نہ اور کچھ کرتا ہے..... دفن کر کے آجاتا ہے کہ زہراءؑ کے لعل کا پڑسہ ہو جائے... پھر عاشور کے بعد دیکھتے ہیں... میں کیا کروں... اس لیے وہی پڑھوں گا اور کیا پڑھوں.....

فرزندانِ مسلمؑ وہ ہیں کہ جن کے لیے فاطمہؑ خاص طور پر آتی ہیں کہ میرے مسلمؑ کے فرزندوں کا ذکر ہو..... کون سے یتیم...؟ مسلمؑ نے اپنے بچوں کی فکر نہیں کی...، زخمی و اسیر ہونے کے بعد پہلے حسینؑ کو یاد کیا...، کوئی ہے جو میرا پیغام میرے مولا حسینؑ تک پہنچا دے.....؟ مولا! مت آنا... یہ کوئی ہیں... یہ بے وفا ہیں...، یہ دعا باز ہیں... مولا! ان کی باتوں میں مت آنا...، ان کے وعدے جھوٹے ہیں... یہ محبت کا اقرار جھوٹا ہے...، اور اس کے بعد یاد کیا کہ میرے دو یتیم بچے بھی ہیں انہیں مدینہ پہنچا دو...، مگر کسی ایک وصیت پر بھی عمل نہیں کیا گیا... مسلمؑ کے یتیم نہ معلوم کب تک زندان میں پڑے رہے...، رہا ہوئے..... میں پورے مصائب نہیں پڑھوں گا کہ کس طرح داروغہ زندان سے اپنا تعارف کرایا، اس نے رہا کیا کہ رات ہو جانے سے پہلے نکل جاؤ، اور شفاعت کا وعدہ لیا... دیکھو میں

مکرم الاخلاق پہلی مجلس

تو مارا جاؤں گا لیکن قیامت کے دن میری شفاعت کر دینا.... اور بچوں نے بھی وعدہ کیا کہ جنت میں تیرے بغیر قدم نہیں رکھیں گے.... رات بھر.... تقدیر کے ہاتھوں پریشان و سرگردان بچے.... کوفے سے باہر نہیں نکل سکے.... راستہ نہیں ملا.... فجر کی نماز پڑھی.... درخت پر بیٹھے.... کنیز آئی پانی بھرنے.... دیکھا پانی میں چاند جیسے دو بچے ہیں....

اب مجھے اپنے جملے کہنے دیجئے! کنیز کہتی ہے کہ کس ملک کے شہزادے ہو.... کہاں سے گم ہو کر یہاں پہ آئے.... ایسے نورانی چہرے کوفے میں نہیں ہیں.... آخر تم کس ماں کی گود سے بچھڑے ہوئے لعل ہو.... بچوں نے اپنا تعارف کرایا! اے مومنہ! ہم مسلم بن عقیلؓ کے یتیم بچے ہیں.... ہم پر ایک احسان کر دیں.... ہمیں کوفہ سے باہر نکلنے کا راستہ بتا دیں.... وہ مومنہ گھبرا کے کہتی ہے کہ ایسا نہیں ہو سکتا!! بس دن کا اجالا ہونے والا ہے اور تم پکڑ لئے جاؤ گے.. میری مالکن محبت اہل بیتؑ ہے ان کے پاس لے چلتی ہوں، وہ کوئی راہ نکال لے گی.... جلدی جلدی دونوں بچے گئے اور مالکن سے کہنے لگی کہ مسلمؓ کے یتیم بچے ہیں.... خوش ہو گئی مالکن.... اب تم امان میں ہو.. اطمینان سے میرے گھر میں رہو.. کل ایک قافلہ جانے والا ہے مدینے، اس میں چھپا کر بھیج دوں گی.... نہ ہلایا، دھلایا، کب سے بچے زندان میں تھے نہیں معلوم.... نیا لباس دیا بچوں کو.... کھانا بنایا اپنے ہاتھ سے لقمے دیتی جا رہی ہے.... اور کہتی جا رہی ہے کہ جب مدینے جاؤ.... تو ثانی زہراءؑ کو اس کنیز کا سلام کہہ دیجئے گا.... میں نے سنا ہے کہ وہ سفر پر ہیں.... میری سفارش کر دینا کہ میرے گھر ضرور آجائیں.... بچے مطمئن ہو گئے.... شام ہوئی.... اندھیرا ہوا.... ایک کوٹھری میں بند کر دیا یہ کہہ کر کہ میرا شوہر ابن زیاد کے دربار سے وابستہ ہے.... کہیں ایسا نہ ہو کہ وہ انعام کے لالچ میں تمہیں گرفتار کر وادے.... بس رات یہاں گزار لو اطمینان سے.... یہاں کوئی نہیں

مکرم الاخلاق پہلی مجلس

آتا....، باہر سے قفل کر دیا... شوہر آیا... گفتگو ہوئی....، دیر ہونے کی وجہ بتائی.... کہ مسلم کے یتیم قید خانے سے فرار ہو گئے ہیں... ابن زیاد نے بہت بڑا انعام رکھا ہے... اس نے واسطے دیئے... چھوڑ بچوں کا پیچھا....

بس عزیز و ارات کو کیا ہوا کہ چھوٹے بھائی کی آنکھ کھلی....، بڑے بھائی کا شانہ ہلایا کہ بھائی اٹھو.... بڑے بھائی کو اٹھا کے کہتا ہے کہ میں نے ابھی ابھی خواب میں دیکھا ہے کہ جناب رسول خدا موجود ہیں....، اور ہمارے بابا مسلم ان کے پاس ہیں....، اور خدا کے رسول پوچھ رہے ہیں کہ مسلم! تم میرے بچوں کو کہاں چھوڑ آیا....؟ اور ہمارے بابا جواب دے رہے ہیں کہ خدا کے رسول! میرے بچے ظالم کی قید میں ہیں....، مسلم رورہے ہیں... رسول نے مسلم کو سینے سے لگا کر فرمایا: مسلم بس صبر کرو اب تھوڑی ہی دیر میں تیرے بچے تیرے پاس آنے والے ہیں....، بڑا بھائی چھوٹے سے کہتا ہے کہ میں نے بھی یہی خواب دیکھا ہے....

بس دونوں کو اپنی شہادت کا یقین ہوا... دونوں نے ایک دوسرے کے گلے میں بانہیں ڈال کے رونا شروع کر دیا....، روتے روتے بچوں کی ہچکیاں بنیں....، جب ہچکیوں کی آواز بڑھی تو حادثہ ملعون کی آنکھ کھلی....، چونک کر کہتا ہے کہ یہ بچوں کے رونے کی آواز کہاں سے آرہی ہے....؟ وہ مومنہ گھبرا کے کہتی ہے کہیں پڑوس سے آرہی ہے....، تلوار اٹھائی... کہا کہ نہیں یہ میرے گھر سے آرہی ہے....، اس کو ٹھری کی طرف بڑھا... تلوار سے قفل کو توڑا اور ٹھوکر سے دروازہ کھول کر داخل ہوا... دیکھا دونوں معصوم بچے رورہے ہیں....، غصے میں آگے بڑھا.... بٹھو کریں مارنا شروع کیں....، اتنا مارا کہ لہو لہان کر دیا....، یہاں تک کہ بچوں کے دندان مبارک سب شہید ہو گئے... مارتا جا رہا ہے جکڑ کے رستی سے باندھا... تمہیں ضرور قتل کروں گا... سارا دن تمہارے پیچھے

مکرم الاخلاق پہلی مجلس

پریشان رہا..... غلام اور بیٹے کو ساتھ لیا، نہر کے کنارے قتل کرنے کے ارادے سے چلا..... اور وہ مومنہ پیچھے پیچھے گھستے چلی جا رہی ہے..... میں تمہیں مہر بخش دیتی ہوں..... میں تمہیں ابن زیاد سے زیادہ دولت دیتی ہوں..... میں نے ان بچوں کو امان دیا ہے انہیں چھوڑ دو..... نہ دکھاؤ رسول خداؐ کے دل کو..... کہا نہیں، حاکم کی خوشنودی بھی چاہیے.....، لایا ساحل پہ، کہا غلام سے قتل کر دے..... غلام تلوار لے کر آگے بڑھا..... بچوں نے کہا: بلالؓ کی قوم سے ہے یہ.....؟ رک گیا حبشی غلام..... تم کیسے جانتے ہو بلالؓ کو.....؟ ہم نے دیکھا نہیں، مگر سنا ہے کہ ہمارے جد رسول خداؐ کا مؤذن تھا، قوم حبش سے تھا..... کہا تم خاندان رسالت کے بچے ہو.....؟ کہا: ہاں!! ہم رسول خداؐ کے بھائی عقیلؓ کے پوتے ہیں.....، ہم رسولؐ کے پوتے ہیں.....، ہم جعفر طیارؓ کے پوتے ہیں.....، ہم حیدر کرارؓ کے پوتے ہیں.....، بس اتنا سنا تھا غلام کہنے لگا میں اتنا برا ظلم نہیں کر سکتا..... تلوار پھینکی اور دوڑ کر نہر میں کود گیا.....

جھنجھلا کے بیٹے کو حکم دیا..... تو قتل کر..... بیٹا آگے بڑھا..... ماں نے کہا خبردار! دودھ نہیں بخشوں گی.....، رک گیا بیٹا..... غصے میں بچوں پر تلوار سے وار کیا..... مومنہ نے بچوں پر اپنے آپ کو گرا دیا..... تلوار کا وارا اس کے شانے پہ لگا..... زخمی ہو کر ایک طرف گر گئی.....، اب جب آگے بڑھا تو بچوں نے وہی تین شرطیں جن میں سے آخری شرط یہ تھی کہ بس تھوڑی سی مہلت دے دی جائے دو رکعت نماز پڑھنے کی.....، مسلمؓ کے بچوں نے یاد دلایا..... قیامت تک آنے والے بچوں کو، کہ حالات کتنے ہی خراب ہوں، نہ حسینؑ کے جدے کو بھولنا، نہ مسلمؓ کے یتیموں کی زیر خیر نماز پڑھنا بھولنا..... بچے اطمینان سے جدے میں گئے..... اللہ کی بارگاہ میں تو پہنچ گئے بچے..... بس وار کیا..... بڑے بھائی کا سر تن سے جدا کیا.....، سر اپنے پاس رکھا جسم کو نہر میں پھینکا.....، چھوٹے بھائی نے بڑے بھائی کے خون میں کروٹیں بدلنا شروع کر دی.....، تڑپ رہا ہے، اور کہتا جا رہا ہے کہ بھائی مجھے چھوڑ کر نہ جانا..... بڑے بھائی کا جسم

مکرام الاخلاق پہلی مجلس

سطح آب پہ ٹہر گیا..... بس اس ملعون نے دوسرا وار کیا..... چھوٹے بھائی کا سر بھی تن سے جدا کیا.....، سراپے پاس رکھا..... جسم کو نہر میں پھینکا..... دونوں لاشیں بے سربغل گیر ہوئیں اور تہہ آب میں بیٹھ گئیں.....

اب سنو! کیوں فاطمہؑ آتی ہیں...؟ کیوں میری بی بیؑ آتی ہیں...؟ صبح ہوئی... کچھ لوگ نہر کے پاس سے گزرے...، کچھ کسان گزرے... دیکھا کوئی بی بی... سیاہ چادر میں بیٹھی..... زار و قطار رو رہی ہے..... ان لوگوں نے پوچھا بی بی! تیرا کوئی قیمتی سامان گر گیا...؟ ہاں! اس ملعون نے میرے بچوں کو قتل کر کے پھینک دیا...، میری مدد کرو... میرے بچوں کو نکال دو...، وہ کسان رکے... دونوں بے سربلاشتے نکالے...، تڑپ کے وہ بی بی کبھی ایک بچے کے سینے پہ سر رکھ دیتی ہیں... کبھی دوسرے بچے کے سینے پہ سر رکھتی ہیں..... اور کہتی ہیں تم نے میری مدد کی... میں تمہاری شفاعت کی ضامن ہوں...، قیامت کے دن، حشر کے روز تمہاری شفاعت کروں گی...، وہ حیران ہو کر کہتے ہیں بی بی! آپ کون ہیں؟ جو اتنے اطمینان سے ہمیں جنت کی ضمانت دے رہی ہیں...، وہ بی بی کہتی ہیں، میں کوئی اور نہیں... ارے تمہارے رسولؐ کی بیٹی ہوں..... اور یہ میرے مسلمؑ کے یتیم ہیں۔

آپ انصاف سے بتائیے! کہ علیؑ اصغرؑ کے تیر لگے۔ زہراءؑ آئیں...؟ عونؑ و محمدؑ زخمی ہو کر گرے۔ زہراءؑ آئیں...؟ علی اکبرؑ کے برجھی لگی۔ زہراءؑ آئیں...؟ عباسؑ کے شانے کٹے..... زہراءؑ آئیں... قاسمؑ کا لاشہ پامال ہوا۔ زہراءؑ آئیں... حسینؑ ذوالجناح سے گرے... زہراءؑ آئیں... ارے کیسے ہوگا کہ مسلمؑ کے یتیم قتل کر دیئے جائیں اور زہراءؑ نہ آئیں... اسی لئے کہتی ہیں... یہ میرے بچے ہیں... میرے مسلمؑ کے بچے ہیں..... جس طرح اپنے بچوں پر روتی ہوں... اسی طرح مسلمؑ کے بچوں پر روتی ہیں.....

الا لعنة الله على القوم الظالمين



مکرم الاخلاق دوسری مجلس

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى أَشْرَفِ الْأَنْبِيَاءِ
وَالْمُرْسَلِينَ سَيِّدِنَا وَنَبِيِّنَا أَبِي الْقَاسِمِ مُحَمَّدٍ وَآلِهِ الطَّيِّبِينَ الطَّاهِرِينَ
الْمَعْصُومِينَ وَلَعْنَةُ اللَّهِ عَلَى أَعْدَائِهِمْ أَجْمَعِينَ مِنَ الْآنِ إِلَى قِيَامِ يَوْمِ
الْيَوْمِ أَمَّا بَعْدُ فَقَدْ قَالَ اللَّهُ تَعَالَى فِي كِتَابِهِ الْمُبِينِ وَهُوَ أَصْدَقُ الْقَائِلِينَ

بِسْمِ اللَّهِ الرَّحْمَنِ الرَّحِيمِ

وَإِذَا اخَذْنَا مِنْهَا بَنِي إِسْرَآئِيلَ لَا تَعْبُدُونَ إِلَّا اللَّهَ تَبَّ بِالْوَالِدَيْنِ إِحْسَانًا
وَذِي الْقُرْبَىٰ وَالْيَتَامَىٰ وَالْمَسْكِينِ وَقُولُوا لِلنَّاسِ حُسْنًا وَقِيمُوا الصَّلَاةَ
وَاتُوا الزَّكَاةَ ثُمَّ تَوَلَّيْتُمْ إِلَّا قَلِيلًا مِّنْكُمْ وَأَنْتُمْ مُّعْرِضُونَ ۝

سورہ بقرہ کی آیت نمبر ۸۳ ہے، جس کو ہم نے سرنامہ کلام قرار دیا..... اور موضوع کا بھی کل
آپ کے سامنے اعلان ہوا: ”مکرم اخلاق“۔ کل ہم نے ”لفظ مکرم“ کی تھوڑی سی تشریح کی
تھی کہ اس کا مادہ کیا ہے؟ کرم سے نکلا ہے، اخلاق کریمہ کہہ لیجئے یا اخلاق حسنہ کہیں..... تو
آج ہم دوسرے حصے کی وضاحت کریں گے یعنی ”اخلاق“..... (مکرم اخلاق)۔ اخلاق
کیا ہے؟ اس کا مادہ کیا ہے؟ اس پہ بات کریں گے اور آگے بڑھیں گے.....

کیونکہ یہ بات ذہن میں رکھیے کہ فرض کر لیجئے کہ دنیا میں کوئی مذہب نہ
ہوتا..... فرض کر لیں..... کیونکہ فرض محال، محال نیست..... فرض کر لیں دنیا میں کوئی
مذہب نہ ہوتا...، تو پھر بھی انسان اخلاقی صفات کی طرف محتاج ہوتا..... کیوں محتاج
ہوتا؟ ایک سسٹم ہے..... میں یوں مثال دے دوں جہاں کوئی نظام نہ ہو، یا ماضی میں نہیں

۱۔ سورہ بقرہ آیہ ۸۳۔

مکرم الاخلاق دوسری مجلس

تھا.....، یا جو انسان کسی مذہب کو نہیں مانتا.... کیا اس کے لیے اخلاقی صفات کا ہونا ضروری نہیں ہے.....؟ وہاں بھی اخلاقی صفات ہونا ضروری ہیں... قوانین بنائے جاتے ہیں کہ اس دائرے میں رہنا،، اس سے باہر نہیں جانا ہے.....، تو اب میں اس کو اس طرح سمجھا دوں کہ مولائے متقیان، مولائے کائنات علی بن ابی طالب علیہم السلام ان اخلاقیات کے بارے میں ارشاد فرماتے ہیں:

لَوْ كُنَّا لَا نَرْجُو جَنَّةَ وَلَا نَخْشَىٰ نَارَ أَوْ لَا قَوَابِلَ وَلَا عِقَابًا لَّكَانَ يَنْبَغِي لَنَا أَنْ نَطْلُبَ مَكَارِمَ الْأَخْلَاقِ“.... (۱) اگر فرض کر دیا جائے کہ ہمیں نہ جنت کی لالچ ہوتی، نہ جہنم کا خوف ہوتا، نہ ثواب ہوتا، نہ عذاب ہوتا، اس کے باوجود ہمارے لیے ضروری تھا کہ ہم اچھے اخلاق کے حامل افراد بننے....“

جو اس بات کی دلیل بن جاتی کہ ہم اچھے اخلاق و صفات کے حامل ہیں....، مذہب سے بعد میں پہچانا جاتا ہے، مگر انسان اپنی عادتوں سے پہلے پہچانا جاتا ہے....، یعنی مذہب معیار بعد میں بنتا ہے کسی کے اچھا اور برا ہونے کا....، اس کی عادتیں اور صفات پہلا معیار ہے۔ دفتر ہو بازار ہو دکان ہو تجارت ہو، جہاں کہیں بھی ہو، اگر اچھی صفات کا حامل ہو تو آپ کہیں گے کہ اچھا انسان ہے.....، لہذا.... پہلے انسان کا اپنا کردار ہے.... اگر آپ کا مذہب اچھا ہو تو لوگ آپ کی بات نہیں سنیں گے، لیکن اگر آپ کا اخلاق اچھا ہو تو آپ کے مذہب کو بھی مان لیں گے۔ کل میں نے اس بات کو کسی اور انداز میں کہا تھا.... آج کسی اور انداز میں کہہ رہا ہوں.... مذہب بہت اچھا ہے.... مذہب کتنا ہی اچھا ہو.... مگر آپ انتہائی بد تمیز ہیں.....!!! یہ آپ کو کیوں کہہ دوں بلکہ اپنے سے کہوں.... کہ مذہب

المستدرک جلد ۱۱ صفحہ ۹۳، باب استحباب التخلق بکرم الاخلاق

مکرم الاخلاق دوسری مجلس

تو حقہ ہے، اچھا ہے.... مگر میں بدتمیز ہوں.... کون میری بات سنے گا.... کون میرے قریب آئے گا.... اور میں گالیاں دوں دوسروں کو.... اور پھر کہوں کہ بات نہیں مانتے ہیں.... مذہب حقہ کو نہیں مانتے ہیں.... بھی مانیں کیا؟ آپ نے ماننے کی کوئی بات کی ہے....؟

بالکل سادہ گفتگو ہو رہی ہے، کوئی مشکل مرحلہ نہیں ہے.... منطق و فلسفہ کی بات ہے، مگر نہایت واضح اور آسان کر کے آپ کے سامنے پیش کر رہا ہوں....، مذہب انتہائی اچھا ہے، مذہب حقہ ہے.... لیکن میں نہایت بدتمیز ہوں.... میں نامعقول ہوں.... میری اخلاقیات اچھی نہیں.... میرا کردار اچھا نہیں....، مجھے بات کرنے کا سلیقہ نہیں.... مجھے گفتگو کرنے کی تہذیب نہیں.... میرے پاس ادب نہیں.... میرے پاس اخلاق نہیں.... تو بتائیے کون میرے قریب آئے گا....؟

بات سمجھ میں آگئی نا....؟ لوگ مذہب کو نہیں دیکھیں گے.... سب سے پہلے آپ کی گفتار کو دیکھیں گے لوگ کہ گفتار کیسی ہے....!! قریب تب آئیں گے جب آپ کے پاس قریب کرنے کا انداز ہوگا.... قریب کرنے کا سلیقہ ہوگا.... کردار ہوگا.... آپ کے کردار سے متاثر ہوگا اور آپ کے مذہب میں شامل ہو جائے گا.... لہذا اسی لئے پہلے اخلاقیات پر زور دیا گیا ہے کہ آپ پہلے اخلاقیات ٹھیک کریں.... آج دنیا میں کیا ہو رہا ہے.... رسول اسلام کی تعلیمات کی طرف دعوت دی جا رہی ہے....، کہ رسول اسلامؐ نے یہ فرمایا، رسول اسلامؐ نے یہ تعلیم دی، رسول خداؐ نے ہمیں یہ دعوت دی....، تو لوگ کہیں گے کہ ”یہ تو تم کہہ رہے ہو“.... ”مگر“ ”کیا رہے ہو“.... سمجھ میں آگئی بات؟ یہ تو ہم کہہ رہے ہیں نا کہ عرب کے جاہلوں کو عالم بنا دیا، جہل سے نکال کر نور کی طرف لے آئے....، یہ تو ہم کہہ رہے ہیں نا کہ یوں نئی تھے، یوں مہربان تھے، یوں بخش دینے والے تھے.... قاتلوں

مکرم الاخلاق دوسری مجلس

کو یوں معاف کر دیتے تھے..... تو ہم دنیا کو یہ ساری باتیں بتاتے ہیں کہ یوں کیا، یوں ہوا..... تو ہماری باتیں سننے کے بعد دنیا کہتی ہے کہ یہ سب تو ٹھیک ہے، مگر تم تو اس کا الٹا کر رہے ہو.....!! نہ تمہارے پاس معافی ہے..... نہ سخاوت ہے، نہ عدالت ہے..... نفرتیں تمہارے پاس..... زمانہ جاہلیت کی دشمنیاں..... نہ ختم ہونے والی دشمنیاں..... ایک دوسرے کے خون کے پیاسے..... قتل و غارتگری کے عادی..... کہہ رہے ہیں رسولؐ نے یہ سکھایا..... مگر کر کیا رہے ہیں.....

اب اس بات کو چھوڑیے..... کہ پیچھے کس سامراج کا ہاتھ ہے، کس استعمار کا ہاتھ ہے..... استعمال تو ہم ہی ہو رہے ہیں نا..... اب دیکھئے گفتار اور کردار میں کتنا فرق ہو گیا.....! آپ کہہ کچھ رہے ہیں..... کہ کچھ رہے ہیں..... جب کہ کچھ رہے ہیں تو کیا اسلام آگے بڑھے گا.....؟ نہیں بڑھے گا نا..... لوگ بھاگیں گے..... تم خود کیا کر رہے ہو..... تمہارے اپنے ملکوں میں کیا حال ہے..... تمہارا اپنا کیا حال ہے.....؟ تمہاری مسجدیں بھری ہوئی ہیں نمازیوں سے..... مگر کر کیا رہے ہو.....؟ دنیا کو کیا دکھا رہے ہو.....؟ دنیا اس پہ تو نہیں جائے گی کہ کتاب میں کیا لکھا ہوا ہے..... دنیا تو یہ دیکھے گی کہ کر کیا رہے ہو.....!! اب اگر کرنے والے ہوں..... چاہے سامنے ہوں یا نہ ہوں..... نظریں جھک جاتی ہیں کردار دیکھ کر.....! آپ نے قیدیوں کو پکڑا اور ان کے ہاتھ پیر کاٹ ڈالے، یہ اسلام ہے یا برطانیہ کی فوج پکڑ کر ”کرسس“ کے دن ختے کے طور آزاد کر کے کہہ دینا کہ یہ لے لو، مگر دوبارہ مت آنا.....!! یہ دو فرق اخلاقیات کے سامنے آ گئے.....؟ کہ جس کو آپ نے امان دی اس کے ہاتھ پیر کاٹ ڈالے..... دنیا اس اسلام کو دیکھے گی یا اس اسلام کو جو جرأت کے ساتھ پکڑ بھی لے، اور پوری دنیا کو متوجہ کرا کے آزاد کیا اور یہ کہہ کر آزاد کیا کہ ان سے پوچھو کہ ہم نے ان سے کیا رویہ رکھا..... مار پیٹ کر اقرار جرم نہیں کروایا.....، اس کردار کے آگے دنیا کی نظریں

مکارم الاخلاق دوسری مجلس

جھک گئیں کہ نہیں جھک گئیں.....؟ جہاں کردار ہوگا وہ خود اعلان کر دے گا..... حسن نصر اللہ کا کردار ہو یا احمدی نژاد کا کردار ہو..... یا آغا خانہ ای کا کردار ہو..... دنیا کے سامنے آئے گا..... دوسری طرف یہ کردار بھی سامنے آگئے کہ پناہ دو اور قتل کر دو.....! لہذا کہنے سے نہیں ہوگا بلکہ میری گفتگو کا سلیقہ اور میرا کردار لوگوں کو قریب لائے گا..... اس لئے مولائے کائنات علیہ السلام ارشاد فرماتے ہیں: ”اخلاقیات کی اتنی ضرورت ہے کہ اگر عام زندگی میں بھی چاہتے ہو کہ لوگ تم سے محبت کریں، تو اپنی اخلاقیات کو درست کر لو، اٹھنے بیٹھنے کے آداب سیکھو۔“

اب اخلاق کیا ہے.....؟ کل ہم نے ”مکارم“ کی قدرے وضاحت کر دی، روشنی ڈالی مگر حق تو ادا نہیں کر سکے لیکن پھر بھی بہر حال ایک طالب علم ہونے کے ناطے جتنا ہو سکتا ہے، ہم نے تشریح کی.....، آج ہم اخلاق کے حوالے سے بات کریں گے، کیونکہ موضوع ہے ”مکارم الاخلاق“۔ لہذا ”اخلاق“، جمع ہے ”خُلُق“ کی۔ ”خُلُق“ کے معنی کیا ہیں.....؟ ہمارے پاس دو لفظ ہیں: ”خُلُق“ اور ”خُلُق“۔ دونوں کا مادہ ایک ہے۔ ”خُلُق“ کسے کہتے ہیں؟ یعنی ”ظاہری ہیکل“، ”ظاہری شکل“، ”ظاہری وجود“۔ یہ جو کہتے ہیں کہ اللہ کی مخلوق ہیں۔ مخلوق اسی خُلُق سے ”اسم مفعول“ کا صیغہ ہے۔ ”خُلُق“، یعنی ظاہری ہیکل۔ ”خُلُق“، کیا ہے.....؟ خُلُق سے مراد..... ”باطنی صورت“، انسان کا باطنی چہرہ خُلُق ہے..... بس اتنا فرق ہے ”خُلُق“ اور ”خُلُق“ میں.....

”خُلُق“، یعنی ظاہری صورت..... اور ”خُلُق“، یعنی باطنی صورت..... جب انسان کی باطنی صفات لوگوں کے سامنے آ جاتی ہیں تو یہ صفات اخلاق کہلاتی ہیں..... اب ”اخلاق“ خوش اخلاق بھی ہو سکتا ہے..... اور بد ”اخلاق“ بھی ہو سکتا ہے..... یعنی باطنی چہرہ اچھا بھی ہو سکتا ہے..... اور باطنی چہرہ بُرا بھی ہو سکتا ہے.....

مکرم الاخلاق (دوسری مجلس)

بات اگرچہ تھوڑی سی مشکل ہو جائے، لیکن یہ مجمع مجھے سننے کا عادی ہے۔ اس لئے جو بات ادھر ادھر نہیں کر سکتا وہ بھی یہاں کہہ دیتا ہوں۔۔۔۔۔ کیونکہ یہاں آپ تکلفاً اور مردوتا بھی سن لیتے ہیں کہ چلو بھی تھوڑی سی بات یہ برداشت کر لو۔۔۔۔۔ لہذا اخلاق باطنی صفات کا ظاہر ہو کر لوگوں کے سامنے آنے کا نام ہے۔۔۔۔۔ پس اگر اچھے صفات کا اظہار ہے تو خوش اخلاق کہلائے گا، اور اگر برے صفات کا اظہار ہے تو بد اخلاق کہلائے گا۔۔۔۔۔

علمائے اخلاق نے ”اخلاق“ کی دو صفتیں بیان کی ہیں کہ انسان میں دو قسم کا اخلاق پایا جاتا ہے:

(۱) اخلاق فطری یا جبلی:

یعنی فطری طور پر انسان میں اخلاق ہوتی ہے۔ جیسے خدا شناسی کی جستجو، کائنات شناسی کی جستجو، جیسے کسی میں انجمن بننے کی جستجو ہے۔۔۔۔۔ وہ بچپن سے یہی کام کرتا ہے۔ کسی میں ڈاکٹر بننے کی جستجو ہے، وہ بچپن سے وہی کام کرتا ہے۔۔۔۔۔ انسان کی ذاتی دلچسپی، جسے کہتے ہیں اخلاق فطری یا اخلاق جبلی جس کا حامل ہر انسان ہوتا ہے۔

(۲) اخلاق اکتسابی:

وہ اخلاق جسے انسان محنت کر کے حاصل کرتا ہے، اسے اخلاق اکتسابی یا اخلاق حصولی کہا جاتا ہے۔ لہذا اخلاق فطری کے حوالے سے میں نے جو بات کی، کہ یہ صفت ہر انسان میں پائی جاتی ہے۔۔۔۔۔ مگر کسی کو ماحول میسر آتا ہے اور کسی کو میسر نہیں آتا۔ فطری طور پر وہ انگیزے اور صلاحیتیں تو تھیں۔۔۔۔۔ لہذا جس نے اپنی صلاحیتوں کو بروئے کار لاتے ہوئے اس سے استفادہ کیا اور ماحول نے ساتھ دیا تو اس کی وہ صفات ”اخلاق کریمہ“ بن کر سامنے آ جاتی ہیں۔۔۔۔۔ اور اگر کسی کو ماحول میسر نہ ہوا۔۔۔۔۔ یا اکتساب نہ کر سکا۔۔۔۔۔ اپنے اندر موجود صلاحیتوں سے استفادہ کرنے کا ماحول نہ ملا اور ان صلاحیتوں کو منفی پہلو کی طرف لے کر چلا

مکرم الاخلاق دوسری مجلس

گیا تو وہ شیطان کا چیلہ بن جائے گا..... عقل و صلاحیت کے باوجود اللہ کو نہیں پہچانا۔ شیطان کو پہچان گیا..... انسانوں کو نہیں پہچانا۔ حیوان کو پہچان گیا..... عدل کو نہیں پہچانا۔ ظلم کو پہچان گیا۔ مظلوم کو نہیں پہچانا۔ ظالم کو پہچان گیا..... کیا ظالموں کے ساتھ دینے والوں کے پاس عقل نہیں ہے؟..... صلاحیتیں نہیں ہیں؟..... ہیں!! مگر ان صلاحیتوں کو ظلم کے لیے استعمال کیا جا رہا ہے۔ اور اپنے اخلاقی پہلو کو منفی سمت میں لے کر جا رہا ہے۔ جسے اصطلاح میں ”اخلاقِ رذیلہ“ کہا جاتا ہے۔ اگر صلاحیتوں کو اچھی سمت میں لے کر چلیں تو وہ ”اخلاقِ کریمہ“ یا فضائل کے نام سے پہچانے جائیں گے۔ اگر صلاحیتوں کو منفی سمت میں لے کر چلے جائیں تو وہ ”اخلاقِ رذیلہ“ کہلائیں گے۔ انسان کی صلاحیتیں منفی پہلو بھی رکھتی ہیں اور مثبت پہلو بھی۔ اگر استاد اچھا مل گیا..... مدرسہ اچھا مل گیا..... ماحول اچھا مل گیا..... مکتب اچھا مل گیا..... معلم اچھا مل گیا تو اسے اخلاقِ کریمہ کا حامل بنا دے گا۔ اگر استاد صحیح نہیں ملا، مکتب صحیح نہیں ملا تو انہی صفات کو صفاتِ رذیلہ بنا دے گا۔ اور صفاتِ رذیلہ کا مالک ہر جرم کو یہی سمجھ کر کرے گا کہ بھی صحیح کام کر رہا ہوں..... دنیا کا کوئی مذہب نہیں کہتا کہ بے گناہ کو مارو..... لیکن آپ سوچئے کہ کیا عالم ہے.....!! یہ جو ہمیں کہہ رہا ہے کہ چار حوریں لینے آئیں گی..... یہ خود کیوں نہیں جاتا۔ اسی میں ایک لطفہ بھی آ گیا ہے۔ جب ہم بلاسٹ کرنے گیا تو پورا ہم نہیں پھٹا..... اور وہ زخمی ہو کر ہسپتال پہنچا..... سامنے نرس کھڑی تھی..... بولا دوسری کہاں ہے؟ نرس نے پوچھا کون دوسری؟ کس کی بات کر رہے ہو..... کہا کہ مولوی صاحب نے کہا تھا کہ دو حوریں تمہیں لینے آئیں گی، تم اکیلی کیوں آئی ہو.....!! یہ آپ نے مذاق میں سنا..... لیکن یقین جانیے یہی حقیقت ہے..... ایسا ہی سمجھا یا جاتا ہے..... اسی طرح BrainWash کیا جاتا ہے..... چار سال پانچ سال کے بچے..... غریبوں کے..... لے جاتے ہیں عاروں میں، جنگلوں میں..... اور یہی تربیت دیتے ہیں کہ جا کر پھٹ

مکرم الاخلاق دوسری مجلس

جاؤ..... جنت کی بشارت مل جاتی ہے.....

لیکن ننگ انسانیت لوگ..... یہ مثلاً..... ایسے مثلاً..... جنہوں نے کائنات کے اس بازار میں اسلام اور انسانیت دونوں کو رسوا کر دیا..... اسلام کا اعتبار اٹھا دیا..... دین کا اعتبار اٹھا دیا..... یہ وہی گروہ ہے جو قیامت کے دن ان کے وجود سے وہ تقفن، وہ بدبو آئے گی کہ اہل محشر..... بلا استثناء..... کون کافر، کون مسلمان..... تمام اہل محشر، ناک پہ ہاتھ رکھ کر تڑپ رہے ہوں گے کہ پروردگار! یہ کون سی مخلوق ہے.....؟ پھر ندا آئے گی کہ جان لو اور دیکھ لو! یہ وہی مثلاً ہے جنہوں نے دین کے نام پر، اسلام کے نام پر، خون کی ندیاں بہائی ہیں..... کیونکہ انسانیت کے قتل کے ذمہ دار یہی افراد ہیں.....

تو صفات رزیلہ کو اس طرح پروان چڑھایا جاتا ہے..... یہ بھی پروان چڑھتی رہیں اور صفات کریمہ بھی..... وہ کہلاتے ہیں ”فضائل“، وہ کہلاتے ہیں اخلاق کریمہ..... تو کیا صفات ہونی چاہئے اہل بیتؑ کے چاہنے والوں کے پاس.....؟ دونوں راستوں میں سے کس طرف جانا چاہیے.....؟ ایک طرف ظلم کا راستہ..... ایک طرف غفور و گذر کا راستہ.....، کیسا ہونا چاہیے.....؟ یہ جو کچھ میں بیان کر رہا ہوں اس پر عمل بھی کرنا چاہیے کہ نہیں.....؟ ورنہ ہم میں اور اُن میں کیا فرق رہ جائے گا..... اوہ بھی چیخ رہے ہیں..... کہ یہ سنت رسولؐ ہے..... یہ سیرت رسولؐ ہے..... یہ سیرت اہل بیتؑ ہے..... لیکن عمل کے میدان میں آتا ہے تو سب الٹا کر دیتا ہے..... جب ہم اہل بیتؑ کی بات کریں تو ہمارا عمل کیسا ہونا چاہیے.....؟ اہل بیتؑ نے جو صفات بتائی ہیں ان سے متصف ہونا چاہیے یا مخالف ہونا چاہیے..... کیسا ہونا چاہیے.....؟ لہذا اکل جہاں سے ہم نے گفتگو ختم کی تھی اور کہا تھا کہ آج سے آگے لے کر چلیں گے: اشجع الناس من غلب هواہ..... بہادر ترین فرد کون ہے.....؟ جو ہوئے نفسانی پر غالب آجائے..... کیسے ابتداء کی جائے..... یہ نفس بڑا ظالم

مکرم الاخلاق دوسری مجلس

ہے..... یہ کچھ کرنے کب دیتا ہے..... میرے پاس طاقت آگئی منبر کی..... مجھے بلند مقام مل گیا..... اب کوئی مجھ سے چھین سکتا ہے..... کسی کی جرات ہے.....؟ اپنے اس مقام کو بچانے کے لیے کیا کسا سازشیں نہیں کروں گا..... میں یہاں اپنے سے بات شروع کرتا ہوں اور آگے تک جائیں گے، پھر بات سمجھ میں آئے گی..... کیوں.....؟ ان النفس لامارة بالسوء..... یہ نفس ہے جو حکم دیتا ہے برائیوں کا.....، یہ نفس ہے جسے ”نفس امّارہ“ کا نام دیا گیا ہے..... یہ نفس انسان کو جھوٹ، سازش سب پہ ابھارتا ہے.....، اگر اللہ بھی کہہ دے... اللہ کا رسول بھی کہہ دے کہ علیؑ ولی ہیں... تو نہیں ماننا..... ہے ناتاریخی جملہ..... لوگ کہتے ہیں کہ کیا نہیں جانتے تھے کہ علیؑ ولی ہیں..... کیا جانتے نہیں تھے کہ علیؑ وصی ہیں..... کیا غدیر خم میں موجود نہیں تھے..... کیا ذوالعشیرہ میں موجود نہیں تھے..... کیا مباہلہ میں موجود نہیں تھے..... کیا بدر میں موجود نہیں تھے..... کیا احد میں موجود نہیں تھے..... کیا خیبر میں نہیں تھے..... کیا خندق میں نہیں تھے..... لیکن

إِنَّ النَّفْسَ لَأَمَّارَةٌ بِالسُّوءِ..... (۱)

کیا کرے نفس کہتا ہے کہ رسولؐ کہتے ہیں علیؑ ولی ہیں..... نہیں ماننا.....!! آگئی نافرمانی کی بات..... اللہ کہے نہیں ماننا ہے..... رسولؐ کہے نہیں ماننا ہے..... اتنی بڑی مشکل سے یہ منبر ملا ہے..... میں اس کو ایسے ہی چھوڑ دوں.....؟ اب اس کو بچانے کے لیے جتنی سازشیں کرنی ہیں کرو.....، اب منبر پہ بیٹھ کے میں یہ تھوڑی کہوں گا کہ میرے منبر کو خطرہ ہو گیا..... میں تو اسلام کو لے آؤں گا.....، میں دین کو لے آؤں گا..... میں مولائیت کو لے آؤں گا..... میں عزاداری کو لے آؤں گا..... میں کہوں گا کہ ان سب کو خطرہ ہے..... یہ نہیں کہوں گا کہ مجھے

۱۔ سورہ یوسف آیہ ۵۳۔

مکرم الاخلاق دوسری مجلس

خطرہ ہے، میری کرسی کو بچاؤ.....

اب کیا ہوگا..... کتنے لوگ میرے حامی ہونگے..... اور کوئی بھی نظریہ اٹھاؤ..... دس بیچھے چلنے والے ملتے ہیں ہر ایک کو.....، آپ اپنی حالت دیکھ لیجئے، روز ایک نیا نظریہ پیدا ہوتا ہے..... اس کے ماننے والے پچاس مل جاتے ہیں..... یہ تو دنیا کا جنگل ہے..... ساڑھے تین سو سے زیادہ ہندوؤں کے مذہب ہیں..... ڈیڑھ سو سے زیادہ عیسائیوں کے مذہب ہیں.....، تہتر ہمارے یہاں ہیں.....، اور تہتر کے اندر ہر ایک کے تہتر تہتر.....!! شاخیں بن رہی ہیں.....، ہر ایک کو پچاس سو آدمی تو مل ہی جاتے ہیں.....

لہذا جب تربیت صحیح نہیں ہوگی باطن کی..... تو رزائل سامنے آئیں گے..... اگر خلق (باطن) کی تربیت صحیح ہوئی تو فضائل سامنے آئیں گے..... عزت و ذلت پروردگار کے ہاتھ میں ہے:

وَتُعْزُّ مَنْ تَشَاءُ وَتُذِلُّ مَنْ تَشَاءُ..... (۱)

یہ انسانوں کے ہاتھ میں تھوڑی ہے۔ میں تو یقین سے کہتا ہوں کہ اگر عزت و ذلت انسانوں کے ہاتھ میں ہوتی تو دنیا میں کوئی عزت دار بچا ہوا نہ ہوتا..... کوئی کسی کو نہ چھوڑتا.....، یہ تو اللہ نے اپنے ہاتھ میں رکھا ہے..... کہ دنیا جسے ذلیل کرنا چاہے..... اللہ اسے ”علیہ السلام“ بنا دیتا ہے..... یہ تو پوری ایک تاریخ ہے..... میں نے صرف اشارہ کیا آپ کے سامنے..... کہ دنیا نے کیا کچھ نہیں کیا حق والوں کے ساتھ.....، لیکن اللہ نے یہ چاہا کہ کوئی اس نور کو پھونکوں سے نہیں بجھا سکتا.....!!! اللہ کا ارادہ یہی ہے..... یہ تو خیر میں آپ کے سامنے پورا عشرہ پڑھ چکا ہوں اس موضوع پر.....

۱۔ سورہ آل عمران آیہ ۲۶۔

مکرم الاخلاق دوسری مجلس

یہ تو میں نے ایک اشارہ کر دیا آپ کے سامنے..... لہذا میرا مسئلہ کیا ہے.....؟ میں اپنے نفس کی اطاعت کیوں کر رہا ہوں.....؟ کیونکہ یہ دوسرے کو..... میں اس مقام پہ دیکھنا نہیں چاہتا..... یہ کیوں آگیا.....؟ کیسے آگیا.....؟ میں نے اس کی ٹانگ کھینچ لی... جیسے بچھو کرتا ہے..... برنی میں رکھا جاتا ہے اسے..... اور اس پر کوئی ڈھکنا وغیرہ ڈھکا ہوا نہیں ہوتا..... اس کے منہ کو کھلا چھوڑتے ہیں.....، کیوں.....؟ اس لئے کہ ایک اوپر چڑھنے کی کوشش کرتا ہے تو دوسرا اس کی ٹانگ کھینچ لیتا ہے.....!!! تو ان بچھوؤں کو ہمیشہ اسی طرح رکھتے ہیں..... اس سے اچھی مثال نہیں ہے.....۔

لہذا ان کو اسی طرح برنی میں رکھا جاتا ہے... رہنے دو یہ بچھو ہیں... یہ نہیں نکلتے باہر..... نہ خود نکلیں گے، نہ دوسرے کو نکلتے دیں گے.....۔

تو یہ میرا نفس ہے..... جانتا ہوں کہ حق کیا ہے، حق کس کے ساتھ ہے... مگر فضائل کی تربیت نہیں ہوئی... رزائل کی تربیت ہوئی... فضائل کی جہاں تربیت ہوگی وہاں اپنے بھائی کو آگے بڑھائے گا... کہ نہیں یہ مجھ سے قابل ہے...! کیونکہ یہ جانتا ہے کہ اسی میں فضیلت ہے... کہ اپنے کو دوسرے سے کم تر جانو... دوسرے کو اپنے سے بڑا جانو..... اسی کو اللہ عزت دیتا ہے.....۔

لیکن، إِنَّ النَّفْسَ لَأَمَّارَةٌ بِالسُّوءِ..... یہ نفس کہاں چین سے بیٹھنے دیتا ہے..... تو میں نے منبر سے بات شروع کی ہے آگے بڑھتے چلے جائیں...، جانتے ہیں کہ حق کیا ہے... جانتے ہیں کہ باطل کون ہے... جانتے ہیں کہ شیطان کون ہے...! جانتے ہیں کہ رحمان کا نمائندہ کون ہے...۔

لیکن إِنَّ النَّفْسَ لَأَمَّارَةٌ بِالسُّوءِ...، کیا سب کو نہیں معلوم کہ حق کدھر ہے اور باطل کدھر ہے...؟ پوری دنیا جانتی ہے کہ نہیں جانتی...؟ ہمارے حکمران جانتے ہیں کہ نہیں

مکرام الاخلاق دوسری مجلس

جانتے....؟ ہمارے سیاستداں جانتے ہیں کہ نہیں جانتے....؟ لیکن کہتے ہوئے ان کی زبانیں دکھتی ہیں..... کیونکہ مفاد کسی اور سے وابستہ ہے.....

تو کیا کیا جائے حق کا.... کہ جب کوئی بھی ساتھ نہیں دیتا..... تو ایک چینل پہ بیٹھ کر کہتا ہے کہ آخر وہ کیسے دھمکی دیتا ہے ایران اس کو..... وہ کیسے کھڑا ہے..... تو بھی وہاں کا صدر بھی اپنے آپ کو مزدور سمجھتا ہے..... تو بات پھر ”خلق“ کی آگئی کہ نہیں آگئی..... وہاں کا صدر کہتا ہے کہ میں سب سے چھوٹا..... وہاں کا رہبر کہتا ہے کہ میں سب سے گنہگار.....!! لیکن یہاں حال یہ ہے کہ کہا جاتا ہے کہ مجھ سے بڑا جو ہوا سے میرے پاس لاؤ..... یعنی مجھ سے کون بڑا ہے.....!! تم سے بڑا تو تم پہ جوتے برسار ہا ہے..... اب بھی سمجھ میں نہیں آ رہا تمہاری....؟ جوتے کھاتے رہو سب سے بڑے شیطان کی..... ذلیل ہوتے رہو..... قرآن کا پیغام تو یہ ہے کہ نفس کو تمام کثافتوں سے پاک کر لو.....

هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُبِينٍ..... (۱)

تزکیہ نفس..... اپنا نفس درست کر لو... اخلاق درست کر لو..... اگر اخلاق درست نہیں..... تو جہاد اکبر سے محروم.....!! یعنی تلوار چلانا جہاد اصغر ہے..... اور زبان کو درست کر لینا جہاد اکبر ہے..... لوہے کی تلوار سے لڑنا جہاد اصغر، اور یہ دواغ کی زبان سے لڑنا جہاد اکبر.....!! یہ قابو میں نہیں آتی..... تلوار قابو میں آ جاتی ہے مگر زبان نہیں آتی، تو اب بات سمجھ میں آگئی کہ کس نے رسول اسلامؐ کے بعد آپؐ کی تعلیمات پر عمل کیا...؟ لہذا جنہوں نے اس وقت بھی صرف تلوار چلانے کو ہی جہاد سمجھا تھا... صرف کانٹے اور گرانے کو ہی جہاد

۱۔ سورہ جمعہ آیہ ۲۔

مکرم الاخلاق دوسری مجلس

جوانوں کو یہ پیغام دے رہا ہوں..... طاقت کے باوجود.....

میں نے کہہ دیا نا کہ کسی کی مجال ہے جو مجھ سے لڑے، میرے پاس قوم موجود ہے.... کسی کی کیا مجال جو مجھ سے یہ منصب چھین سکے..... لیکن نہیں طاقت بھی ہے.... قدرت بھی ہے.... شجاعت بھی ہے.... ولایت بھی ہے.... امامت بھی ہے..... اس کے باوجود علی ابن ابی طالب علیہم السلام کہتے ہیں کہ کس نے رسولؐ کی آواز پر جہاد اکبر کیا اور کس نے ایک کان سے سن کر دوسرے کان سے نکال دیا.....!!!

جہاد اکبر کی اس سے بڑی کوئی مثال ہے....؟ کہ حق چھین لیا جائے... دروازے پر لکڑیاں جمع کی جائیں.... اور دروازے کو آگ لگا دی جائے.....!!! سب کچھ ہو جائے... مگر جہاد بالنفس کر چکا ہے..... کیسے.....؟ اپنے نفس کو اللہ کے حوالے کر چکا ہے..... سودا کر چکا ہے.....

سلسلہ رکا تو نہیں...؟ لہذا فضائل اور رزائل دونوں دریا بہہ رہے ہیں..... جنہوں نے تلوار کو اصل سمجھا وہ آج بھی اسی لوہے کو اصل سمجھے بیٹھے ہیں..... اور جنہوں نے کردار کو اصل سمجھا آج بھی ان کا فیضان جاری ہے..... کائنات اس کے ثمرات سے بہرہ مند ہو رہی ہے.....، ہے کہ نہیں...؟ سلسلہ رکا تو نہیں...؟ تو جہاد اکبر کرنے والے لوگ موجود ہیں کہ نہیں...؟ حق و باطل کو تمیز دے کر چلنے والے لوگ..... کر بلا میں جہاد اکبر ملا کہ نہیں ملا..... طاقت و اختیار رکھنے کے باوجود اتنی بڑی قربانی.....!!! اگر حسینؑ چاہتے... تو کسی کی مجال تھی پانی روک لیتا...؟ نہیں... صرف جہاد اصغر کا میدان نہیں ہے..... جہاد اکبر کا میدان بھی ہے..... اپنا پانی پلا دو..... پابندی لگ جائے..... خیمے ہٹا دو..... ہٹا دو..... ڈر کے بھاگ جانا بزدلی ہے..... میدان میں کھڑے ہو کر پیاس کے عالم میں یہ جہاد کرنا.....!!! بھوک کے عالم میں یہ جہاد کرنا..... یہ ہے اصلی جہاد..... مگر کسی کی مجال تھی کہ

مکرم الاخلاق دوسری مجلس

حسینؑ سے پانی کو روک لیتا..... حسینؑ کے بچوں سے پانی کو روک لیتا.....؟

دو (۲) محرم کی تاریخ آگئی..... اب میں اس منزل کی طرف آ گیا ہوں..... دو محرم کی تاریخ آگئی..... جہاد اکبر کا درس دینے والا..... تاریخ انسانیت کا سب سے بڑا لشکر..... جس میں چھ ماہ کا بچہ بھی ”معلم اخلاق“..... نوے سال کا بوڑھا بھی ”معلم اخلاق“..... جس لشکر کی چار سالہ بچی بھی ”معلمہ اخلاق“..... اور ساٹھ سال کی ضعیف خاتون بھی معلمہ اخلاق..... عالمہ غیر معلمہ.....!!! اس تاریخی لشکر کے ساتھ حسینؑ کربلا کی زمین پر پہنچ گئے..... آج (دو محرم کو) پہنچ گئے..... کیا حسینؑ کو نہیں معلوم کہ یہ کربلا کی زمین ہے.....؟ معلوم ہے..... لیکن اس کے باوجود سواری پہ سواری بدل رہے ہیں..... گھوڑے پہ گھوڑا بدلا.....

اب جب کوئی سواری آگے نہیں بڑھی..... تو اس کے بعد فرمایا کہ ذرا یہاں کے لوگوں کو تو بلاؤ..... یہ کون سی زمین ہے.....؟ پوچھا جائے..... لوگوں کو بلایا گیا..... اب لوگ حسینؑ سے زمین کا اصلی نام چھپانا چاہتے ہیں..... حسینؑ کو تو معلوم ہے..... مگر حسینؑ لوگوں سے تصدیق چاہتے ہیں..... بتاؤ کون سی زمین ہے.....؟ جیسے تاریخ میں آپ نام سنتے رہتے ہیں..... نینوا..... حرہ فرات..... وغیرہ..... بتاتے گئے لوگ..... حسینؑ فرماتے گئے کہ اور کوئی نام..... اور کوئی نام..... تو پھر کسی نے کہہ دیا کہ مولا! اسے ”کربلا“ بھی کہتے ہیں..... اتر آئے حسینؑ..... انا للہ وانا الیہ راجعون..... عباس! قافلہ ٹھہرا دیا جائے..... سواریاں بٹھادی جائیں..... یہی وہ زمین ہے جس کا ہم سے وعدہ لیا گیا ہے..... خدا کی قسم! یہی ہمارے خیمے نصب ہونے کی جگہ ہے..... یہی ہماری سواریوں کی جگہ ہے..... یہی ہمارے قتل ہونے کی جگہ ہے..... اور یہیں سے ہم قیامت کے دن اٹھائے جائیں گے..... ادھر حسینؑ نے کہہ دیا کہ قافلہ یہیں ٹھہرے گا..... ادھر سے فضہؑ پنچیں کہ ثانی زہراءؑ نے یاد کیا ہے..... نا قہ

مکرم الاخلاق دوسری مجلس

بیٹھ چکا ہے... شہزادی محل میں ہی ہیں..... حسین قریب پہنچے... ثانی زہراء فرمانے لگیں کہ بھیا جتنی جلد ہو سکے... اس سرزمین کو چھوڑ دیجئے..... کہا: کیوں..... کہا: بھیا جب سے اس جگہ آئے ہیں... میرے دل کو قرار نہیں..... مجھے اس فضا سے... اس زمین سے آپ کے لہو کی خوشبو آرہی ہے..... خدا را! جتنی جلدی ہو سکے اس زمین کو چھوڑ دیجئے..... یہاں سے کوچ کا حکم دیجئے..... سید الشہداء علیہ السلام فرمانے لگے: زینب! اب ہمیں کہیں نہیں جانا..... یہ ہماری وعدہ گاہ ہے..... یہی تو وہ سرزمین ہے زینب! کہ جس کا نانا نے مجھ سے بھی وعدہ لیا ہے اور تم سے بھی وعدہ لیا ہے..... یہی ہمارا خاتمہ ہے..... واپس آگئے.....

کون سا قبیلہ آباد ہے... بنی اسد..... بلاؤ..... بنی اسد کے لوگ آگئے..... کس کی زمین ہے یہ.....؟ کہا یہ ہماری زمین ہے..... کہا: مجھے بچ دو..... فروخت کر دو..... کہا: فرزند رسول! یہ ہم نے آپ کو دے دیں..... کہا: نہیں! سودا کرو..... تاریخ میں رقم رہے کہ میں نے خریدی ہے.....!!! میں کسی غصی زمین پر نہیں آیا ہوں..... اپنے گھر میں لڑی ہے جنگ میں نے..... مجھ پہ حملہ ہوا ہے، میں نے حملہ نہیں کیا..... میرے گھر پر حملہ ہوا.....، ساٹھ ہزار درہم میں سودا طے ہو گیا.....، اماں نے ساٹھ ہزار درہم دے دیئے اور مکاتبہ (تحریری) ہو گیا کہ زمین حسین کی ہے..... حسین نے اعلان کر دیا کہ ”کر بلا“ میری جاگیر ہے..... میرے علی اکبر کی جاگیر ہے.....!!! میرے بچوں کی ہے..... کر بلا کسی کی نہیں..... خریدنے کے بعد فرمایا کہ تین شرطوں کے ساتھ یہ زمین تمہیں (اے بنی اسد) ہبہ کرتا ہوں.....، اپنی عورتوں اور بچوں کو بھی بلا لو..... دیکھو! شرط یہ ہے کہ کچھ دنوں بعد ہم قتل کر دیئے جائیں گے.....، اور ہمارے قاتل ہماری لاشیں بے گور و کفن چھوڑ کر جائیں گے.....، ہماری لاشوں کو دفن دینا..... دوسری شرط ہبہ کی یہ ٹھہری کہ دیکھو اس (میری) زمین پر زراعت نہ کرنا.....، اگر حسین یہ شرط نہ رکھتے تو کہتے کہ زائرین

مکرم الاخلاق دوسری مجلس

آکر کھیتی باڑی کی زمین برباد کرتے ہیں..... قبول..... تیسری شرط یہ ہے کہ دیکھو! دور دور سے ہمارے زائرین ہماری قبروں کی زیارت کو آئیں گے..... حسینؑ کو رونے والو!..... یہ رونا یک طرفہ تھوڑی ہے.....!!! آپ آج رورہے ہیں..... حسینؑ نے یاد کیا ہے کہ بلا میں اپنے رونے والوں کو..... میرے چاہنے والے، میرے زائرین دنیا کے کونے کونے سے آئیں گے اے بنی اسد!..... ہمارے چاہنے والوں کو، ہمارے زائرین کو ہماری قبروں کے نشان بتا دینا..... اور انہیں تین دن تک کہ بلا میں مہمان رکھنا.....

لہذا (عزادارو!) اطمینان سے جایا کرو..... کہ بلا کسی اور کی زمین نہیں..... تمہارے مولا حسینؑ کی ہے..... اور کوئی گلہ شکوہ نہ کیا کرو..... کیونکہ تمہارا میزبان اور کوئی نہیں، حسینؑ ہیں..... غریب الوطن حسینؑ تمہارا میزبان ہے کہ بلا میں.....، تینوں شرطیں مان لیں..... ہبہ کر دیا..... تاکید کی حسینؑ نے مردوں سے..... دیکھو بھول نہ جانا..... ہمارے لاشے دفنا دینا.....، بے گور و کفن پڑے ہوئے ہوئے تپتی دھوپ میں.....، لیکن اطمینان نہیں ہوا حسینؑ کو..... اپنی خواتین کو بلاؤ..... بیبیاں آگئیں..... مومنات آگئیں..... حسینؑ ان سے کہنے لگے: دیکھو! ابن زیاد کے خوف سے..... جنگ کے خوف سے تمہارے مرد و زن جائیں..... تم وعدہ کرو کہ سروں پہ چادریں ڈال کر آؤ گی..... ہمارے لاشوں کو دفناؤ گی..... بیبیوں نے وعدہ کر لیا..... پھر بھی حسینؑ کو تسلی نہیں ہوئی.....، اپنے بچوں کو بلاؤ.....، چھوٹے چھوٹے بچے آگئے..... حسینؑ دوزانو بیٹھ گئے.....، تاکہ پہلے بچوں کی سطح پہ آجائیں.....، اس کے بعد ان بچوں سے کہتے ہیں: پیارے بچو! اگر تمہارے ماں باپ ڈر جائیں اتنے بڑے لشکر کے خوف سے..... ہمارے لاشوں کو نہ دفنائیں..... تم تو بچے ہو نا..... کھلتے کھلتے آنا..... اور اپنے ننھے ننھے ہاتھوں سے ہمارے لاشوں پر مٹی ڈال دینا.....، خاک سے چھپا دینا..... بچے رونے لگے.....، بچوں نے روتے روتے وعدہ

مکرم الاخلاق دوسری مجلس

کیا کہ فرزند رسول! ہمارا وعدہ ہے..... اب اطمینان ہو گیا حسینؑ کو..... کیوں بڑے وعدہ پورا کریں یا نہ کریں..... بچے معصوم بھی ہیں اور بچے سچے بھی ہیں..... بچے جھوٹ نہیں بولتے..... بڑے ان کو جھوٹ بولنا سکھاتے ہیں نا.....

اطمینان ہو گیا کہ جس حسینؑ سے ان بچوں نے وعدہ کر لیا اب حسینؑ کو کوئی پرواہ نہیں..... اور ایسا ہوانا..... ہوا کہ نہیں ہوا..... لاشے بے گور و کفن اولادِ ہر آء کے پڑے رہے..... سب اپنے اپنے کشتے دفنا کے چلے گئے ہیں..... ایسی خوفناک جنگ دیکھی ہے بنی اسد کے لوگوں نے..... کون گھر سے باہر نکلے گا.....، خواتین نے دوسرے یا تیسرے روز جمع ہو کر مردوں کی غیرت جگائی کہ کیا کرتے ہو.....! وعدہ کیا ہے تم نے رسولؐ کے بیٹے سے.....! ان کا لاشہ بے گور و کفن پڑا ہوا ہے.....!!!

یہ دشمنوں سے خوفزدہ مرد کہتے ہیں: خبردار! دیکھا نہیں کہ کیا ہوا.....؟ کیا چاہتی ہو کہ ہم سب قتل کر دیئے جائیں..... تم بیوائیں بن جاؤ.....؟ بچے یتیم ہو جائیں.....؟ مایوس ہو گئیں بیبیاں مردوں سے.....، بچوں کو بلایا..... بچو! تم نے بھی تو وعدہ کیا ہے.....، بچے گھروں کی طرف دوڑے..... بچے نکال لئے..... عورتوں نے دروں پر چادریں ڈالیں..... بچے پیچھے پیچھے..... لبیک یا حسینؑ کہتے ہوئے.....، حسینؑ ہم آرہے ہیں..... چیختے ہوئے بھاگے..... حسینؑ ہم آرہے ہیں..... حسینؑ ہمیں اپنا وعدہ یاد ہے..... ہم آپ کے لاشے کو دفنانے کے لیے آرہے ہیں.....، ادھر عورتیں بچے دوڑے..... ادھر پیچھے پیچھے مرد دوڑے..... غضب ہو گیا..... غضب ہو گیا.....!!! ارے کتنی ذلت و رسوائی کی بات ہے کہ اگر ہماری عورتوں اور بچوں نے لاشے دفنا دیئے.....، بیٹھو گھروں میں..... ہم دفنائیں گے..... غیرت جاگ اٹھی..... حمیت جاگ اٹھی.....، جب اپنی عورتیں گھروں سے باہر نکل آئیں..... ارے میں کیا بیان کروں سید سجادؑ کا.....، کیا

مکرم الاخلاق دوسری مجلس

گذر رہی تھی سید سجاد پر.... کہ جب شام اور کوفہ کے بازار میں.... رسولؐ زادیوں کو سر
برہنہ.... رسیوں سے باندھ کر لایا گیا تھا.... الشام.... الشام.... الشام.....

الا لعنة الله على القوم الظالمين



jabir.abbas@yahoo.com

مکارم الاخلاق تیسری مجلس

تیسری مجلس بِسْمِ اللّٰهِ الرَّحْمٰنِ الرَّحِیْمِ

اَلْحَمْدُ لِلّٰهِ رَبِّ الْعَالَمِیْنَ وَالصَّلٰوةُ وَالسَّلَامُ عَلٰی اَشْرَفِ الْاَنْبِیَآءِ
وَالْمُرْسَلِیْنَ سَیِّدِنَا وَنَبِیِّنَا اَبِی الْقَاسِمِ مُحَمَّدٍ وَاِلِہِ الطَّیِّبِیْنَ الطَّاهِرِیْنَ
الْمَعْصُوْمِیْنَ وَلَعْنَةُ اللّٰهِ عَلٰی اَعْدَائِهِمْ اَجْمَعِیْنَ مِنَ الْاَنِّ اِلٰی قِیَامِ یَوْمِ
الدِّیْنِ اَمَّا بَعْدُ فَقَدْ قَالَ اللّٰهُ تَعَالٰی فِی کِتَابِہِ الْمُبِیْنِ وَهُوَ اَصْدَقُ الْقَالِیْنَ
بِسْمِ اللّٰهِ الرَّحْمٰنِ الرَّحِیْمِ

وَ اِذَا اخَذْنَا مِیثَاقَ بَنِیْ اِسْرَآئِیْلَ لَا تَعْبُدُوْنَ اِلَّا اللّٰهَ وَبِالْوَالِدِیْنَ اِحْسَانًا
وَ ذِی الْقُرْبٰی وَالْيَتٰمٰی وَالْمَسٰکِیْنِ وَقُولُوا لِلنَّاسِ حُسْنًا وَ اَقِیْمُوا الصَّلٰوةَ
وَ اٰتُوا الزَّکٰوةَ ثُمَّ تَوَلَّیْتُمْ اِلَّا قَلِیْلًا مِّنْکُمْ وَ اَنْتُمْ مُّعْرِضُوْنَ
وَ اِذَا اخَذْنَا مِیثَاقَ بَنِیْ اِسْرَآئِیْلَ اَوْ رِیَآءُکُمْ وَ جَبَّہُمْ نَبِیُّ اِسْرَآئِیْلَ سَے وعدہ لیا تھا کہ.....
لَا تَعْبُدُوْنَ اِلَّا اللّٰهَ تَعَالٰی کے سوا کسی کی عبادت نہیں کرو.....
وَ بِالْوَالِدِیْنَ اِحْسَانًا اور والدین کے ساتھ نیکی سے پیش آؤ.....
وَ ذِی الْقُرْبٰی اور اپنے قریب داروں (رشتہ داروں) کے ساتھ حسن سلوک کریں.....
وَ الْيَتٰمٰی اور یتیموں کے ساتھ حسن سلوک کریں گے اور ان کے حقوق ان تک پہنچا دیں
گے.....

وَالْمَسٰکِیْنِ اور مسکین..... جو یتیم نہیں ہیں..... مسکین ہیں..... عیال زیادہ ہیں اور آمدنی کم
ہے..... لہذا ان کے ساتھ بھی حسن سلوک کریں گے، ان تک رسائی کریں گے، ان تک
پہنچیں گے..... یہ ساری اخلاقی صفات ہیں..... ان کے بغیر نماز روزہ قبول ہونے والا نہیں

۱۔ سورہ بقرہ آیہ ۸۳۔

مکرم الاخلاق تیسری مجلس

ہے۔ پہلے اخلاقیات۔ ہم ساری باتیں کرتے رہیں۔۔۔۔۔ رات بھر عبادت کرتے رہیں۔۔۔۔۔ رات بھر نمازیں پڑھتے رہیں۔۔۔۔۔ انسانیت سے بے خبر ہیں۔۔۔۔۔ تو اللہ کو آپ کی نمازیں نہیں چاہیں۔۔۔۔۔ اللہ کو آپ کی نمازوں سے کیا کرنا ہے۔۔۔۔۔ نماز روزہ تو عبادت ہے۔۔۔۔۔ انسان بنانے کے لیے۔۔۔۔۔

پس اگر عبادت انسان بنارہی ہے تو اس کا مطلب ہے کہ نماز روزہ اپنا اثر دکھا رہے ہیں۔۔۔۔۔ عبادت کے باوجود اگر حیوان کے حیوان رہے تو اللہ کو ایسی عبادت نہیں چاہیے۔۔۔۔۔ عبادت واجب ہی اسی لئے قرار دی گئی کہ انسان بن جائے۔۔۔۔۔ جیسے اللہ چاہتا ہے ویسے بن جائے۔۔۔۔۔ جیسے اللہ چاہتا ہے ویسے رسولؐ بنانے کے لیے آئے، ویسا بن جائے۔۔۔۔۔ جیسا ائمہؑ نے چاہا، ویسا بن جائے۔۔۔۔۔ ساری چیز انسانیت ہے۔ اسی لئے ان عبادات کو واجب قرار دیا گیا۔۔۔۔۔ اسی لیے ائمہ طاہرینؑ کی محبت کو واجب قرار دیا گیا۔۔۔۔۔ اگر انسان کسی اور سے محبت کرے تو کیا کرے۔۔۔۔۔

بھئی انسانیت کے لیے کام کیا ہو تو انسان محبت کرتا ہے کسی سے۔۔۔۔۔ اگر ضد میں آکر کسی اور سے محبت کرتا ہے تو یہ الگ بات ہے۔۔۔۔۔ مجھ سے چڑھے اس لئے دوسرے سے محبت کرتا ہے۔۔۔۔۔ ہوتا ہے نا ایسا۔۔۔۔۔ ضد کی وجہ سے محبت کرتے ہیں۔۔۔۔۔ جس سے محبت کا اعلان ہو رہا ہے اصل میں اس سے محبت نہیں ہے۔۔۔۔۔ بلکہ بغض ہے کسی اور سے۔۔۔۔۔ اب اس بغض کے اظہار کے لیے ایک پلیٹ فارم چاہیے۔۔۔۔۔ سمجھ میں آگئی بات۔۔۔۔۔؟ تو یہ تاریخی چھوٹے چھوٹے واقعات ہیں جن کو میں اشارے سے بیان کر رہا ہوں۔۔۔۔۔ تو یہ اشارے آپ کے ذہنوں میں محفوظ رہیں گے تاکہ شخصیات کو پہچاننے میں آسانی ہوتی چلی جائے گی۔۔۔۔۔ ائمہ طاہرینؑ اور اہل بیت علیہم السلام سے محبت کرنے کا حکم اس لیے دیا گیا کہ تمہاری کیفیتیں تبدیل ہو جائیں۔۔۔۔۔ تمہارے کردار تبدیل ہو جائیں۔۔۔۔۔ تمہاری اخلاقیات

مکرم الاخلاق تیسری مجلس

درست ہو جائیں... تمہیں انسانوں سے محبت کرنا آجائے.....، اپنے سے محبت کرنا آجائے..... یہیں سے بات آگے بڑھائیں گے..... شروع کیسے کیا جائے کام...؟ اخلاقی صفات کو اپنے اندر.....

کل میں نے عرض کیا کہ مثبت اور منفی دونوں ہیں نا.....، ماحول، غربت، امیری اب جو صلاحیتیں انسان میں ہیں یا بڑھ جائیں گی..... یا منفی پہلو میں چلی جائیں گی..... اگر ماحول اچھا ملا، والدین کی تربیت ملی... اگر صلاحیتیں کم بھی ہوں، آگے بڑھتا چلا جائے گا..... کیونکہ اخلاقیات انسان کی فطرت میں رکھ دی گئی ہیں..... اسی حوالے سے مولا کے ایک قول سے ہم نے استفادہ کیا گزشتہ مجلس میں کہ جنت کی لالچ نہ ہوتی، جہنم کا خوف نہ ہوتا، نہ ثواب، نہ عقاب، کچھ بھی نہ ہوتا، تب بھی انسان کے لیے ضروری تھا کہ وہ اخلاقی صفات سے متصف ہو.....، زندگی آگے بڑھ نہیں سکتی جب تک اس میں صفات حسنہ موجود نہ ہوں.....، لیکن آغاز کیسے کیا جائے.....؟

سب سے پہلے یہ کہ ہر انسان کی فطرت میں اللہ نے اخلاقی صفات ڈالی ہیں.....، تو آغاز کیسے کیا جائے.....؟ عزیزو! سب سے پہلا کام یہ ہے کہ انسان اپنے نفس کا جائزہ لے..... اپنے اندر جھانک کر دیکھے کہ..... اللہ نے مجھے یہ خوبیاں کیوں دی ہیں..... مجھ میں یہ اخلاقی صفات کیوں کر ڈالی گئی ہیں..... اس موضوع پر چار پانچ سال پہلے میں مکمل عشرہ پڑھ چکا ہوں..... میں اس کو دہرانا نہیں چاہتا... بلکہ آگے بڑھ رہا ہوں..... لہذا سب سے پہلے اپنا وجود..... (خود میں جھانک کر دیکھ لے انسان) کہ مجھے کیوں کر خلق کیا گیا ہے (باتمام صفات و کمال).....، کیونکہ جس نے اپنے نفس کو پہچانا..... ”من عرف نفسه فقد عرف ربه“ جس نے اپنے آپ کو پہچان لیا اس نے

مکرم الاخلاق تیسری مجلس

اپنے رب کو پہچان لیا..... (۱)۔ اپنے رب کی معرفت حاصل کی..... خود کو پہچان لے کہ میں کیوں آیا ہوں دنیا میں.....؟ کوئی تو مقصد ہوگا اس دنیا میں آنے کا..... عبث تو خلق نہیں کیا گیا..... کیونکہ قرآن خود اعلان کر رہا ہے کہ ہم نے عبث خلق نہیں کیا انسان کو.....، اگر غرض خلقت کو نہ پہچانے تو قرآن کا خطاب ایسے انسان کے لیے یہ ہے: ”اولئک کالانعام بل هم اضل.....“ (۲)۔ یہ تو جانور ہیں بلکہ ان سے بھی بدتر ہیں.....!!!

جوانوں سے دست بستہ میری گزارش ہے کہ کیمرے اور موبائل لے کر میری تصویریں بنانے سے اجتناب کریں... کیونکہ اس سے سامعین کی توجہات بھی ختم ہو جاتی ہیں اور میری توجہ میں بھی اثر پڑتا ہے.....

سب سے پہلے انسان یہ دیکھے کہ میں کیوں آیا ہوں..... مجھ میں کیا خوبیاں ہیں۔ بچے مختلف کھیلوں کے ذریعے پہچانے جاتے ہیں تاکہ کیا صلاحیتیں ان میں ہیں.....، ان سے اندازہ لگایا جاتا ہے اچھے اسکولوں میں..... اچھے اساتذہ ہوتے ہیں.....، ان کے پاس سٹم ہوتا ہے کہ ان کی صلاحیتوں کو پہچانا جائے..... اب سٹم کی بات آئی ہے تو میں رکوں گا نہیں..... اب ہمارے بچے جس سٹم میں پڑھ رہے ہیں..... بڑے عجیب و غریب سسٹمز ہیں..... کوئی ایک سٹم تو ہے نہیں.....

آغا خانی سٹم ہے..... انگلش سٹم بھی ہے..... لیکن ہاؤس سٹم ہے..... تو پتہ نہیں کون کون سے اسکولوں کے سٹم ہیں.....، ان میں یقیناً زیادہ تربیت اس طرح کی نہیں ہوتی.....، بلکہ اس میں بتایا یہ جاتا ہے کہ خبردار! تم ابنا کوڈنٹ دینا..... ابنا کی ڈانٹ نہیں سننا.....، یہ سکھایا جاتا ہے..... یہ کلچر ہے مغربی.....، باپ سے مخاطب اس طرح ہوتے ہیں: ڈیڈی! اے.....

۱۔ شرح نوح البلاغ، ص ۲۹۲، ۲۔ سورہ اعراف آیہ ۱۷۹۔

مکرم الاخلاق تیسری مجلس

ڈیڑی بات کیوں نہیں سنتا....؟ باپ کیا کہتا ہے.... جی کہئے! آپ کیا کہنا چاہتے ہیں.....!!
اب یہ جدید فیشن ہے.... یہ جو جدید تعلیم ہے نا، اس کے تقاضے یہ ہیں.... کہ بیٹے اور بیٹیاں
اس طرح بات کریں.....

اور پھر ماشاء اللہ، چار چاند لگا دیئے چینلز نے... ڈراموں نے.... کہ گھر سے بھاگنا
فیشن ہے.... اچھی بات ہے.... میڈیا نے پروجیکٹ کرنا شروع کر دیا کہ اچھی بات
ہے.... بھاگ جاؤ گھروں سے.... ہم تمہارے ساتھ ہیں....!!! چاہے تمہارے ماں
باپ خود کشیاں کر لیں... کوئی بات نہیں... کنویں میں کود جائیں... تمہارے گھر والے محلّہ چھوڑ
کر چلے جائیں... میڈیا والوں کو کیا پرواہ ہے.... بھی میڈیا کو تو خبر چاہیے نا ایک..... اپنا
دن گزارنے کے لیے چٹ پٹی خبر!.... آزادی!!! عورتوں کی آزادی....!!! چاہے ماں
باپ گھر بار، علاقہ، محلّہ چھوڑ کر چلے جائیں... میڈیا کو اس کی کوئی پرواہ نہیں ہے.... ادھر
جو گھر سے بھاگے گی اسے میڈیا ہیروئن بنائے گا....!!! تو بچوں کو جیسی تعلیم ملتی رہے
گی.... اسی حساب سے ان کی تربیت ہوتی جائے گی.... اسی حساب سے آگے بڑھتے چلے
جائیں گے.....

اب سارے سسٹم پر اعتراضات ہوئے.... ہم سسٹم کو برا تو کہتے ہیں.... جتنی بھی
مذہبی جماعتیں ہیں سب کا یہی کہنا ہے.... بھی سوال یہ ہے ان سسٹم کو ختم کر دیں
گے.... آپ کے پاس (نعم البدل) کیا سسٹم ہے....؟ میں بالکل حقیقت پسندانہ گفتگو کرتا
ہوں.... بھی اس بورڈ کو بند کر دیں اس بورڈ کو بند کر دیں.... آپ کے پاس کیا
ہے....؟ آپ کے پاس جو سسٹم ہے.... ہر جماعت کے پاس.... ہر گروہ کے
پاس.... جسے آپ اسلامی سسٹم کا نام دیتے ہیں.... ہر ایک کا الگ سسٹم ہے.... اب اس
سے جو طالب علم بن کر نکلتا ہے وہ اس سے بھی زیادہ خطرناک ہے....!!! وہاں سے

مکرم الاخلاق تیسری مجلس

تعلیم یافتہ ہوں..... اس لیے سسٹم دیا کہ میٹرک کے بعد نوے فیصد پڑھائی چھوڑ دیں کیونکہ انگلش آتی نہیں..... اب سازش سمجھ رہے ہیں آپ..... نوے فیصد تو گھر میں بیٹھ گئے..... نہ انگلش اسکولوں کی فیسیں ہیں ان کے پاس..... نہ انہوں نے میٹرک تک پڑھا ہے..... اور کالے پیلے اسکولوں میں بے چارے پڑھتے رہے ہیں..... اگر بد معاش نہیں بنے تو یہ معجزہ ہے.....!!!

سب سے بڑی خوبی ان کی یہ ہے کہ کالے پیلے اسکولوں میں پڑھتے رہے اور یہ بد معاش نہیں بنے.....، بن جاتے تو ان کا کوئی قصور نہیں..... نہ بنے تو یہ معجزہ ہے..... بیٹھ کر کسی سسٹم کی مخالفت کرنا تو بہت آسان ہے..... بھی پہلے کوئی سسٹم تو بناؤ... تو انہوں نے (جمہوری اسلامی) چار سال کے عرصے میں ایک سسٹم بنایا... تو زسری سے لے کر یونیورسٹی تک اپنی زبان میں..... اور ہر چیز اسلامی احکامات کے عین مطابق..... دینیات نصاب کا ایک حصہ قرار نہیں پایا..... بلکہ دینیات سارے علوم کا حصہ قرار پایا.....!!! آپ کے ہاں تو اسلامیات ایک Subject ہے نا... وہاں ایسا نہیں ہے..... بلکہ اسلامیات سارے Subjects کا حصہ ہے.....، کہ کوئی علم، طب کا ہو یا کیمسٹری کا ہو..... یہ اسلام سے باہر نہیں..... یہ دین سے باہر نہیں..... لہذا کون سی یونیورسٹی کو زندہ کیا.....؟ ”دانش گاہ امام جعفر صادق علیہ السلام“..... سب سے پہلے تعلیم و تربیت کا علم..... سب سے پہلے کیا آئے گی..... وہاں یونیورسٹی میں کیا پڑھایا جاتا تھا پہلے..... حفظ قرآن مجید کا درس دیا جاتا تھا وہ بھی جھوم جھوم کے.....، اور جب حفظ ہو گیا تو بھیجے خالی ہو گیا.....، جھوم جھوم کے نہیں پڑھنا..... تفکر کے ساتھ پڑھنا ہے..... تو وہاں پر سب ایک سسٹم کے تحت ہے..... جب ایک سسٹم ہوگا تو یہ ساری چیزیں وجود میں آئیں گی نا..... تو وہیں جو بھی علم ہو، کیمیا ہو..... ریاضی ہو..... حیاتیات ہو..... طبیعیات ہو..... سب اسلامیات کا حصہ

مکرم الاخلاق نیسری مجلس

ہے.....!! لہذا اسٹم بناؤ گے تو یہ سب چیزیں آئیں گی نا..... صرف نعرے سے کچھ نہیں ہوتا..... جب تک انسان جدوجہد نہ کرے اس قوم کی طرح..... جو اپنی کوششوں اور محنتوں کی وجہ سے آج پوری دنیا کے سامنے کہہ رہی ہے کہ ہم نہ علم میں تم سے پیچھے ہیں..... نہ سائنس میں پیچھے ہیں..... نہ بہادری میں..... ہر میدان میں جواب دیا نا... اخلاقیات کے میدان میں..... بہادری کے میدان میں... احکام کے میدان میں تعلیم کے میدان میں..... ہر میدان میں جواب دیا.....

اپنے آپ کو پچھانو، فَالْهَمَهَا فُجُورَهَا وَتَقْوَاهَا... (۱) اللہ نے جواب ہام کیا..... سب سے پہلے اس کو پچھانو..... اچھے برے کی تمیز سمجھ جاؤ..... کرنا نہ کرنا اور بات..... بعض اوقات انسان سمجھتا ہے کہ اس کام کو انجام دینا بری بات ہے..... اور انجام دے رہا ہے..... لیکن تمیز تو ہے نا.....، لہذا پہلا کام کیا ہے؟ خود شناسی.....! کہ میں کیوں آیا ہوں..... کس لیے آیا ہوں.....؟ اللہ نے بھیجا ہے تو یقیناً کسی کام سے بھیجا ہے آپ میں سے ہر ایک کو..... یہی تو احساس دلانا چاہ رہا ہوں آپ کو.....، اپنے وجود پر تو غور کیجئے..... اور فخر کیجئے کہ اللہ نے آپ کو تو بھیجا..... کسی مقصد کے لیے بھیجا ہوگا..... اب یہ مقصد تلاش کرنا آپ کا کام..... تو مقصد تلاش کرنا کوئی مشکل کام نہیں ہوتا..... جب انسان اپنے اطراف کی طرف نظریں دوڑاتا ہے..... تو اس کو اللہ کا خاندان نظر آتا ہے.....!! یہ اللہ کا خاندان کیا ہے؟ معاذ اللہ..... کہ اللہ کے بال بچے ہیں..... یہ میں نہیں کہہ رہا..... یہ پیغمبر ختمی مرتبت صلی اللہ علیہ وآلہ وسلم کی حدیث ہے:

”الْخَلْقُ عِيَالُ اللَّهِ“..... مخلوق، اللہ کا خاندان ہے..... (۲)۔

۱۔ سورہ شمس آیت ۸۔ ۲۔ اصولی کافی جلد ۲ صفحہ ۱۶۴۔

مکرم الاخلاق (نیسری مجلس)

پس جس نے اللہ کے عیال سے محبت کی..... اس نے اللہ سے محبت کی.... اور جس نے اللہ سے محبت کی.... اللہ اپنے عیال کو محبت کا صلہ خود دے گا.....، کہ تم نے میرے عیال سے محبت کی.....، غریب، نادار، مفلس لوگ کون ہیں.....؟ اللہ کہتا ہے کہ یہ میرا خاندان ہے..... ان کے ساتھ نیکی کرنا کیسا ہے.....؟ اللہ کو قرض الحسنہ دینے کے برابر ہے.....، کہ اللہ کو تم نے قرض الحسنہ دے دیا.....

وَذِي الْقُرْبَىٰ وَالْيَتَامَىٰ وَالْمَسَاكِينِ

..... یہ کیا ہے.....؟ عیال اللہ..... اللہ کا خاندان ہے..... یتیم نہ کہنا انہیں..... غریب نہ سمجھنا..... مسکین نہ سمجھنا..... یہ سوچ کر ان کے ساتھ نیکی کرنا کہ یہ اللہ کے عیال ہیں..... جب اللہ قرضہ واپس کرے گا تو چھپا کر واپس کرے گا..... نماز کے لیے ایسا حکم نہیں دیا..... روزے کے لیے ایسا حکم نہیں دیا..... اپنے عیال کے لیے حکم دیا..... وہاں جو عبادات میں کمی رہ جائے گی وہ کیسے پوری ہوگی.....؟ وہ عیال اللہ کی خدمت کر کے.....

انبیاء، اولیاء اور ائمہ معصومین علیہم السلام کا وتیرہ کیا ہے.....؟ اپنے لیے نہیں جیا کرتے..... اپنے لئے عبادتیں انجام دینا اور ہے..... لیکن اپنی ذات کے لیے نہیں جیتے..... امام جعفر صادق علیہ السلام کی ایک روایت آپ کی خدمت میں ہدیہ کرتا چلوں.....، میرے مولا فرماتے ہیں: جو ایک بار طواف کرے خانہ کعبہ کا..... تو اس کے لیے چھ ہزار خوبیاں لکھ دی جاتی ہیں.....، چھ ہزار گناہ محو کر دیئے جاتے ہیں.....۔ کتنا اچھا حساب ہے ایک بار طواف کا.....!!! معصوم ارشاد فرماتے ہیں: جس نے ایک بندہ خدا کی ضرورت کو پورا کیا.....، ایک غریب کی..... ایک مسکین کی..... صرف ایک فرد کی..... تو ایسا ہے کہ اس نے دس بار خانہ کعبہ کا طواف کیا.....!!! یہ امام صادق علیہ السلام کا ارشاد ہے.....، کوئی ضعیف روایت نہیں ہے.....، اگر ہم اس روایت کی تاویل و تفسیر کرنے بیٹھ جائیں تو

مکرم الاخلاق (تیسری مجلس)

عقل حیران رہ جائے گی کہ چھ ہزار کو دس سے ضرب دیں تو ساٹھ ہزار نیکیاں بن گئیں..... اور ساٹھ ہزار گناہ نامہ اعمال میں سے نکالے گئے..... نماز کا یہ ثواب نہیں.... (نماز کا ثواب جدا گانہ ہے) غریب کی مدد کرنے کا یہ ثواب ہے.....، اور آپ کی توجہ کو اس طرح مبذول کرانے کے لیے معصومینؑ نے پورے سال انتظام کیا، آپ کو عادت ڈالی تبرک کھلانے کی.....!!!

غریبوں کی مدد کرنے کا باعزت طریقہ بتایا..... کہ وہ بھی نیکی ہے..... جو تم نے غریب کے گھر میں آکر مدد کر دی.....، دکھا کے کرو یا چھپا کے کرو..... کوئی فرق نہیں پڑتا.....، بس ریا کاری نہ ہو..... کبھی چھپا کے نیکی کی جاتی ہے..... کبھی اعلانیہ کی جاتی ہے.....، کیوں؟ تاکہ دوسرے بھی کریں.....، سر اعلانیا..... مگر ریا کاری نہ ہو..... لیکن اس سے بھی بڑا آسان راستہ کیا بتایا.....؟ کہ ایسے مدد کرو کہ مدد کرنے والا شرمندہ نہ ہو..... دینے والا شرمندہ ہو کہ کہیں رہ تو نہیں گیا.....۔

ائمہ طاہرینؑ نے کتنا باعزت طریقہ بتایا غریبوں کی مدد کرنے کا.....! اور میں نشتر پارک کی مجلس میں اس مسئلہ کو حل کر چکا ہوں کہ تمہارے سارے معاشی مسائل حل ہو سکتے ہیں..... ایک بار چھٹی دے دو ہمیں.....، کراچی سے پشاور تک سارا سال عزاداری کرنے کی.....، پورے پاکستان میں اگر کوئی ایک بھوکا رہ گیا..... کراچی سے خیبر تک معاشی مسائل کا حل دے رہا ہوں..... تمہاری دکانیں کیسے چلیں گی..... جب مولائی کھانا شروع کریں گے تو قیمتیں نیچے آجائیں گی.....، چور بازاری ختم ہو جائے گی.....، اسمگلروں کی دکانیں بند ہو جائیں گی.....، بلیک مارکیٹ کرنے والوں کی دکانیں بند..... مولائی تو مولائے نام پر کھاتے رہیں گے.....، دو مہینے آٹھ دن کوئی کمی ہوتی ہے.....؟ اور کوئی پابندی ہے کہ شیعہ کھائے گا دوسرا نہیں کھائے گا.....؟ ارے یہاں تو ہندو، عیسائی کی بھی کوئی قید نہیں ہے

مکرم الاخلاق تیسری مجلس

بھائی.....!!! جو آجاؤ..... لے جاؤ..... مولا کا لنگر ہے... تبرک ہے، کھاؤ جو کھانا ہے..... دو مہینے آٹھ دن گھروں میں چولہے نہیں جلتے..... کیا باعزت طریقہ ہے!.....

یہ وہ در ہے حسینؑ کا..... جہاں مانگنے والے اور لینے والے کا سرونچا رہتا ہے..... دینے والے کا سر جھکا ہوتا ہے.....!!! دینے والے سر جھکا کے دیتے ہیں..... لینے والے تو سر اٹھا کے لیتے ہیں..... ایک معاشی مسئلہ میں نے آپ کا حل کر دیا..... اگر آپ مان لیں..... لیکن آپ مانیں گے نہیں..... کیونکہ بیچ میں علیؑ اور حسینؑ ہیں.....!!! اچھا تو آپ کبھی نہیں مانیں گے..... ان کے نام یہ نہیں..... تو کوئی اور نام ڈھونڈ لو..... ہم تو اپنے قافلے کو بھی بھوکا نہیں رکھیں گے..... تو یہ تبرک کا طریقہ کیوں رکھا ائمہ طاہرین علیہم السلام نے.....؟ تاکہ تمہارے دلوں میں دوسرے انسانوں کی محبت پیدا ہو جائے..... مدد کرنے کا سلیقہ آجائے کہ غریبوں کی مدد کیسے کی جاتی ہے..... اس کی عزت نفس پہ آج نہ آئے..... اس کی توہین نہ ہو..... نماز سے پہلے کس پہ زور دیا گیا.....

وَذِي الْقُرْبَىٰ وَالْيَتَامَىٰ وَالْمَسَاكِينِ

اپنے قرابتداروں کو دیکھو..... رشتہ داروں کو دیکھو..... یتیموں کو دیکھو..... پارا چنار کے یتیم یاد ہیں.....؟ ذی آئی خان کے..... ہنگو کے.....؟ کراچی کے.....؟ بھول تو نہیں گئے آپ.....؟ کہ جو شہید ہو گیا ان کی فاتحہ پڑھ لی..... شہیدوں کی مجلس کر لی..... گھر جاؤ..... کیا ان کے یتیم نہیں ہیں.....؟ ان کے عیال نہیں ہیں.....؟ ان کی ذمہ داریاں نہیں ہیں.....؟ یہاں سے انسان اپنے آپ کو پہچانا شروع کرتا ہے کہ کہاں رہ رہا ہوں.....!!! اللہ نے اسی لیے پیدا کیا کہ عیال اللہ کی خدمت کرو..... اللہ کے خاندان کی..... یہ یتیم..... یہ مسکین..... یہ بیوائیں..... یہ لاچار..... یہ غریب..... اور غریبوں میں بھی غریب رشتہ دار پہلے..... قرابتداری کا حکم دیا اللہ نے کہ جو ان کا حق ہے ان کو دو..... یہاں سے پہچان شروع ہوئی کہ

مکرم الاخلاق تیسری مجلس

نہیں.....؟ تو یہ پہلی صفت ہے کہ اگر اپنے آپ کو انسان سمجھتے ہو تو دوسروں کو بھی انسان سمجھو.....، اپنے لئے کسی حق کے طلب گار ہو تو دوسروں کے حقوق کا بھی خیال کرو.....، یہ ہے انسانیت کا پہلا درس.... جس کے لیے تمام انبیاء مبعوث ہوئے.....

يُؤْتِيهِمْ تَزْكِيَةَ نَفْسٍ كَرُوهُ نَفْسٍ كِتْمِيں بتادیں..... نفس ملہمہ..... جس میں الہام ہوتا ہے.....، وہ نفس جس میں اللہ نے اپنی روح پھونکی وہ الگ..... نفس امارہ الگ..... نفس لوامہ الگ..... جو ملامت کرتا ہے برے کاموں کی انجام دہی پر..... جسے ضمیر بھی کہا جاتا ہے.....،

اگر انسان کا ضمیر ہی مرچکا ہو تو پھر وہ کیسے مظلوموں کا حق دے سکتا ہے۔ بلکہ وہ تو چاہے گا کہ جہاں سے، جیسے اور جس سے بھی مل سکتا ہے لے لو۔ چاہے غریبوں کو مہنگائی کی چکی میں پیس کر ملے۔ چاہے سارے ملک کو اندھیروں میں غرق کر کے ملے، چاہے انسانیت کا گلا کاٹ کر ملے۔

یہی اقتدار اور دولت کا نشہ ہے جو انسان کو بے ضمیر بنا دیتا ہے اور معاشرے میں فرعون کی کردار پیدا کر دیتا ہے۔ یہی طاقت کا گھمنڈ ہے جو حسینؑ سے بیعت طلب کرتا ہے۔ جی ہاں! اقتدار اور دولت کے نشہ میں چور یزید چاہتا تھا کہ اپنے راستے کی سب سے بڑی رکاوٹ فرزند رسولؐ کو اپنا مطیع بنا لے۔ بلکہ وہ جانتا تھا کہ حسینؑ ابن علیؑ کبھی اس کے مطیع نہیں بنیں گے۔ وہ تو چاہتا تھا کہ بیعت کے بہانے سے وحدانیت، رسالت اور امامت کی نشانیوں کو مٹا کر دوبارہ دور جاہلیت میں انسانیت کو پہنچا دے۔

یزید کے پاس طاقت تھی، اقتدار تھا، فوج تھی مگر اسے یہ معلوم نہیں تھا کہ اللہ زمین پر جسے اپنا نائب بناتا ہے محدود وقت کے لیے نہیں بناتا بلکہ تا قیامت اُسے عزت و عظمت عطا

مکرم الاخلاق (نیسری مجلس)

کرتا ہے۔ اللہ کا خلیفہ انسانیت کا علمبردار ہوتا ہے۔

حسینؑ شہید ہو گئے۔ خانوادہ رسالت بظاہر لوٹ لیا گیا۔ لیکن انسانیت زندہ رہی۔ رسولؐ کی تعلیمات زندہ رہیں۔ اور حسینؑ کی یہ فتح کیا کم ہے کہ آج بھی حسینؑ کا نام زرخ باطل پر طمانچہ بن کر پڑتا ہے اور آج تک یزیدیت بلبلا رہی ہے۔ آج بھی یزید کے پیروکار یزیدیت کی سنت پر عمل پیرا ہیں۔ اور حسینؑ کے پیروکار انسانیت کے علمبردار بن کر ساری انسانیت کو انسان کے احترام کی دعوت دے رہے ہیں۔

الا لعنة الله على القوم الظالمين



مکرم الاخلاق جوتھی مجلس

بِسْمِ اللّٰهِ الرَّحْمٰنِ الرَّحِیْمِ

چوتھی مجلس

اَلْحَمْدُ لِلّٰهِ رَبِّ الْعَالَمِیْنَ وَالصَّلٰوَةُ وَالسَّلَامُ عَلٰی اَشْرَفِ الْاَنْبِیَاءِ
وَالْمُرْسَلِیْنَ سَیِّدِنَا وَنَبِیِّنَا اَبِی الْقَاسِمِ مُحَمَّدٍ وَاِلِہِ الطَّیِّبِیْنَ الطَّاهِرِیْنَ
الْمَعْصُوْمِیْنَ وَلَعَنَہُ اللّٰہُ عَلٰی اَعْدَائِہِمُ اَجْمَعِیْنَ مِنَ الْاَنِ اِلٰی قِیَامِ یَوْمِ
الدِّیْنِ اَمَّا بَعْدُ فَقَدْ قَالَ اللّٰہُ تَعَالٰی فِی کِتَابِہِ الْمُہِمِّیْنَ وَہُوَ اَصْدَقُ الْقَائِلِیْنَ
بِسْمِ اللّٰهِ الرَّحْمٰنِ الرَّحِیْمِ

وَ اِذَا خَذْنَا مِیثَاقَ بَنِیْ اِسْرَآئِیْلَ لَا تَعْبُدُوْنَ اِلَّا اللّٰہَ وَبِالْوَالِدِیْنِ اِحْسَانًا
وَ ذِی الْقُرْبٰی وَ الْیَتٰمٰی وَ الْمَسٰکِیْنِ وَ قُولُوا لِلنَّاسِ حُسْنًا وَ اَقِیْمُوا الصَّلٰوَةَ
وَ آتُوا الزَّکٰوٰةَ ؕ ثُمَّ تَوَلَّیْتُمْ اِلَّا قَلِیْلًا مِّنْکُمْ وَ اَنْتُمْ مُّعْرِضُوْنَ ۝

ایک گزارش چھوٹی سی یہ ہے آپ سے کہ مجھے کوئی پرچہ نہ دیا کریں، منبر پہ آنے سے
پہلے..... منصور بھائی کو دے دیا کریں.... کیونکہ میں اپنا ایک ذہن بنا کر آتا ہوں..... کئی
مرتبہ ایسا ہوتا ہے کہ میرا پورا موضوع ہی بدل جاتا ہے..... تو یونیورسٹی کا مسئلہ
ہے... شاید بچوں کو معلوم نہیں کہ میں نشتر پارک میں بات کر چکا ہوں... اور کل تک ریزلٹ
اس کا آجائے گا.....، لہذا تھوڑا صبر کر لیا کریں..... میں آپ کی طرح باخبر تو نہیں ہوں..... لیکن
اتنا بے خبر بھی نہیں ہوں..... شہر میں کہیں کچھ ہوتا ہے تو مجھے پتہ ہوتا ہے..... تو مجھے پڑھانے کی
کوشش نہ کریں..... ویسے تو میں بہت بڑا جاہل ہوں..... لیکن تھوڑا سا خیال کیا کریں..... میں
خبریں رکھتا ہوں کہ کہاں کیا ہو رہا ہے..... اور بات بھی کرتا ہوں..... میں تو خود ہر مسئلے پہ
بات کرتا ہوں.....، لہذا تھوڑا سا خیال کیا کریں..... بہت زیادہ قابل نہ بنایا کریں اپنے آپ

۱۔ سورہ بقرہ آیہ ۸۳۔

کو.....

عزیزانِ محترم! بات ہماری چل رہی ہے مکرم اخلاق پر.....، کہ جوانوں اور بچوں میں تہذیب نفس آجائے.....، کس طرح گفتگو کی جاتی ہے... کس طرح ہمسائیوں سے... کس طرح پڑوسیوں سے تعلقات..... کس طرح غیروں سے تعلقات... اسی طرح آپس میں اداروں کے تعلقات..... توکل میں نے دو تنظیموں کا ذکر کر دیا...، ایک انجمنِ وظیفہ سادات و مومنین کا اور ایک شہید فاؤنڈیشن کا..... لہذا انصاف کا تقاضا یہ ہے کہ آج پھر دو کا نام لے لوں.....، ایک ہماری جوانوں کی تنظیم ہے ”امامیہ اسٹوڈنٹس آرگنائزیشن“ وہ بھی آپ کو معلوم ہے کہ نماز کا اہتمام کرتی ہے نو اور دس کو، ان کے ساتھ بھی آپ بھرپور تعاون کیجئے گا..... اور غلامانِ حُر..... جو فری ٹرانسپورٹ کا اہتمام کرتی ہے۔ ان کے ساتھ بھی آپ بھرپور تعاون کیجئے گا.....۔

اب میں نے اہم اہم تنظیموں کے نام لے لیے ہیں تو ایسا نہ ہو کہ کل سے ہر آدمی اپنے ٹرسٹ کا نام لے کر میرے پاس آئے..... مشکل ہو جائے گی..... وظیفہ سادات سے متعلق گفتگو اس لیے کی تھی، کیونکہ میرا موضوع تعلیم و تربیت چل رہا ہے نا..... تو اس لئے آپ سب کے علم میں رہنا چاہیے کہ یہ واحد ادارہ ہے ہماری قوم کا..... قدیم ترین جواب تک سلامت چلا آ رہا ہے..... ورنہ ہوتا یہ ہے کہ جہاں ہم چالیس ہو جاتے ہیں وہاں ہمارے دو تین ٹکڑے ہو جاتے ہیں..... چالیس ہو ہی نہیں پاتے کہ امام کی نصرت کریں.....، جہاں چالیس تک پہنچ جاتے ہیں... دو تین گروہ فکری ہمارے بن جاتے ہیں... ٹوٹ پھوٹ ہو جاتی ہے..... تو یہ واحد ادارہ ہے جو ایک صدی مکمل کر رہا ہے تو میں اس لئے اس کا تعارف کر رہا ہوں جو صرف بچوں کی تعلیم..... جو کہ ایک فیلڈ اس نے پکڑی ہوئی ہے..... وہ چلا آ رہا ہے..... تو اس کے آپ ممبر بھی بن سکتے ہیں، لائف ممبر..... یہ میں اس لئے کہہ رہا ہوں کہ

مکرم الاخلاق جوتھی مجلس

میرے گھر کا بچہ بچہ اس ادارے کا لائف ممبر ہے..... کیونکہ ایک کام تو کر رہا ہے نا مستقل..... اور دیکھئے! کوئی شہرت نہیں... کوئی نام و نمود کا مسئلہ نہیں... کہیں بینر پہ نام نہیں.....

دیکھا ہے آپ نے کبھی کہ کہیں کسی جگہ نام آیا ہو..... یہاں تو اسی پہ جھگڑا ہو جاتا ہے تنظیموں میں کہ بھی ہمارا نام کیوں نہیں لیا گیا..... بلکہ ہمارا نام پہلے کیوں نہیں لیا گیا..... تو یہ اللہ کے لئے کام نہیں ہو رہے ہیں... جہاں یہ نام و نمود کا مسئلہ آجائے وہاں صرف اور صرف نفس کے لیے کام ہو رہے ہوتے ہیں..... اللہ کی خوشنودی کے لیے نہیں..... اسی لئے ہم نے عنوان رکھا کہ بھی پہلے اپنے نفس کو کچل دو..... انقلاب کی باتیں بعد کی ہیں..... پہلے اپنے اندر انقلاب لے آؤ..... جب تک اپنی طبیعتوں میں انقلاب نہیں آئے گا... اپنی عادتوں میں انقلاب نہیں آئے گا.....

یہ ہمارے ایک دوست نے بتایا کہ نام ”اوباما“ ہے..... تو میں نے کہا اس دھوکے میں نہ پڑنا... کیونکہ صدام کا نام بھی صدام حسین تھا.....!!! تو نام کے چکر میں نہ پڑا کیجئے..... بلکہ کام دیکھئے کہ کس کا کردار کیا ہے..... کیونکہ خلوص سے کام کرنے والوں کو اللہ عزت بخشتا ہے..... کام کرتے رہیے... دین کی خدمت کرتے رہیے..... اگر مر بھی جائیں تو اللہ نام کو زندہ رکھے گا اگر نام ہی کا شوق ہے..... تو اللہ کسی کو بے نام و نمود نہیں چھوڑتا... جو اچھا کام کر کے جاتا ہے اس کا نام بھی زندہ رکھتا ہے اور جو برے کام کر کے جاتا ہے اس پہ لعنتیں برتی رہتی ہیں.....!!!

لہذا مقصد بعثت انبیاء کیا ہے.....؟ لقد من اللہ علی المومنین..... تھوڑی سی رد و بدل کے ساتھ چار یا پانچ آیات ہیں یہ جو تزکیہ نفس سے متعلق ہیں.... تو تمام انبیاء کے آنے (بعثت) کا مطلب کیا ہے....؟ کوئی مانے یا نہ مانے... مگر ایک بات ضرور تھی کہ جس

مکرم الاخلاق جوتیس مجلس

میرے گھر کا بچہ بچہ اس ادارے کا لائف ممبر ہے..... کیونکہ ایک کام تو کر رہا ہے نا مستقل..... اور دیکھئے! کوئی شہرت نہیں... کوئی نام و نمود کا مسئلہ نہیں... کہیں بینر پہ نام نہیں.....

دیکھا ہے آپ نے کبھی کہ کہیں کسی جگہ نام آیا ہو..... یہاں تو اسی پہ جھگڑا ہو جاتا ہے تنظیموں میں کہ بھی ہمارا نام کیوں نہیں لیا گیا..... بلکہ ہمارا نام پہلے کیوں نہیں لیا گیا..... تو یہ اللہ کے لئے کام نہیں ہو رہے ہیں... جہاں یہ نام و نمود کا مسئلہ آجائے وہاں صرف اور صرف نفس کے لیے کام ہو رہے ہوتے ہیں..... اللہ کی خوشنودی کے لیے نہیں..... اسی لئے ہم نے عنوان رکھا کہ بھی پہلے اپنے نفس کو کچل دو..... انقلاب کی باتیں بعد کی ہیں..... پہلے اپنے اندر انقلاب لے آؤ...، جب تک اپنی طبیعتوں میں انقلاب نہیں آئے گا... اپنی عادتوں میں انقلاب نہیں آئے گا.....

یہ ہمارے ایک دوست نے بتایا کہ نام ”اوباما“ ہے..... تو میں نے کہا اس دھوکے میں نہ پڑنا... کیونکہ صدام کا نام بھی صدام حسین تھا.....!!! تو نام کے چکر میں نہ پڑا کیجئے..... بلکہ کام دیکھئے کہ کس کا کردار کیا ہے..... کیونکہ خلوص سے کام کرنے والوں کو اللہ عزت بخشتا ہے..... کام کرتے رہیے... دین کی خدمت کرتے رہیے..... اگر مر بھی جائیں تو اللہ نام کو زندہ رکھے گا اگر نام ہی کا شوق ہے..... تو اللہ کسی کو بے نام و نمود نہیں چھوڑتا... جو اچھا کام کر کے جاتا ہے اس کا نام بھی زندہ رکھتا ہے اور جو برے کام کر کے جاتا ہے اس پہ لعنتیں برسی رہتی ہیں.....!!!

لہذا مقصد بعثت انبیاء کیا ہے؟ لَقَدْ مِّنَ اللّٰهِ عَلٰی الْمُؤْمِنِیْنَ..... تھوڑی سی رد و بدل کے ساتھ چار یا پانچ آیات ہیں یہ جو تزکیہ نفس سے متعلق ہیں....، تو تمام انبیاء کے آنے (بعثت) کا مطلب کیا ہے؟ کوئی مانے یا نہ مانے... مگر ایک بات ضرور تھی کہ جس

مکرم الاخلاق ﴿جو تہی مجلس﴾

کبجے..... آپ کی مشکل یہ ہے کہ جو آپ کام کر کر رہے ہیں... چاہتے ہیں سب یہ کام کریں..... ہر ایک کا یہ مسئلہ ہے کہ بھی میں جو کام کر رہا ہوں سب یہ کام کریں..... نہیں! تقسیم کار ہے... الگ الگ ذمہ داریاں ہیں.....، موٹین ہوں یا مومنات ہوں..... اپنی صلاحیتوں کو پہچان کر... دین کے لیے وقف کر دینا ہے.....

ان بچوں کی حفاظت کرنی ہے... اس نسل کی حفاظت کرنی ہے.....، اور ایک باشعور قوم کو وجود میں لانا ہے.....، ایسی باشعور قوم جو حزب اللہ کی طرح..... شیعہ و سنی کی طرح نہ ہو..... بلکہ پورا معاشرہ ان پر اپنی جان چھڑکتا ہو.....، آپ کو حیرت ہوگی کہ لبنان کے یہودی تک حزب اللہ کے حامی ہیں.....!!! لبنان کے عیسائی تک حزب اللہ کے حامی ہیں..... صرف حمایت ہی نہیں..... بلکہ محبت کرتے ہیں.....، اپنا مذہب نہیں بدلا... لیکن حزب اللہ سے محبت کرتے ہیں..... کیوں...؟ کیونکہ امام موسیٰ صدر سے لے کر آج تک تیس بتیس برس میں انہوں نے ایک ایسی نسل کو پروان چڑھایا جو نسل اپنے دل میں ظالم کی نفرت، اور انسانوں کی محبت کو لے کر پروان چڑھی ہے.....!!! خواہ وہ انسان شیعہ ہو یا سنی..... یہودی ہو یا عیسائی..... ظالموں سے ٹکرانا ہے... ظالم کا کوئی مذہب نہیں.....، صہیونیت سے ٹکرانا ہے... تو یہ ہے وہ کردار جو سامنے آیا..... یہ ہے وہ تربیت، اس لیے یہ باتیں کی جاتی ہیں کہ

انما یتذکر اولو الالباب... کہ اس میں صاحبان عقل کیلئے تذکرہ ہے (۱).....، صاحبان عقل کیلئے نشانیاں ہیں.....، صاحبان عقل کیلئے یاد دہانیاں ہیں.....، اب اس سے زیادہ میں آج نہیں پڑھ سکتا..... یہی پہ ختم کر دوں گا موضوع کو.....، اور خدا کا شکر ہے کہ طبیعت کی ناسازی کے باوجود میں نے آج مجلس پڑھی..... اس میں میرا کمال نہیں ہے... منبر کا معجزہ ہے کہ جو ڈیوٹی لینا چاہتا ہے وہ ڈیوٹی لے لیتا ہے.....، ڈیوٹی کر لی ہم نے بس اللہ ہماری اور

۱۔ سورہ رعد آیہ ۱۹۔

مکرم الاخلاق جوتہی مجلس

معاشرے میں جو نبی رہتا تھا... تو تمام لوگوں کے لیے قابل عمل اپنے اخلاق کی وجہ سے ہوتا تھا... یعنی کردار ایسا محکم و مضبوط ہوتا تھا کہ بد اخلاق اور تند خو ہو تو اسے ”نبوت“ نہیں ملتی تھی..... کیونکہ نبوت کی پہلی شرط ہے ”نرم خو“..... لوگوں سے سلیقے سے گفتگو کرنے والا.....، لوگ بات سمجھ جائیں..... مانے یا نہ مانے..... انبیاء کی نہیں مانتے تھے مگر سمجھتے ضرور تھے..... نہ ماننے میں اپنے اپنے مفادات تھے..... لیکن اس کے باوجود ہر نبی اخلاق کا پیکر ہوا کرتا تھا.....

لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِن قَبْلُ لَفِي ضَلَالٍ مُّبِينٍ (۱)

لَقَدْ مَنَّ اللَّهُ..... تو ہم نے مومنین پر احسان کیا..... منت گزاری..... إِذْ بَعَثَ فِيهِمْ رَسُولًا مِّنْ أَنفُسِهِمْ... کہ ان میں سے ہم نے ایک رسول کو مبعوث کیا..... يَتْلُو عَلَيْهِمْ آيَاتِهِ ہماری آیات کی تلاوت کرتا ہے... وَيُزَكِّيهِمْ اور ان آیات کے سائے میں ان کی اخلاقی تربیت کرتا ہے..... وَيُعَلِّمُهُمُ الْكِتَابَ وَالْحِكْمَةَ... اور انہیں کتاب و حکمت کی تعلیم دیتا ہے..... تمام انبیاء کا یہی وتیرہ ہے.....

اب امام محمد باقر علیہ السلام ارشاد فرماتے ہیں: ”بہترین انسان تم میں وہی ہے جس کے اخلاق بہترین ہیں“..... کیسے بات کی جائے بڑوں سے.....، کیسے بات کی جائے اہل علم سے..... کیسے بات کی جائے چھوٹوں سے.....، کیسے بات کی جائے برابر والوں سے.....، اگر بات کرنے کی تمیز نہیں..... انسان چھپا ہوا تو اپنی زبان کے نیچے ہے نا..... تمام معصومین علیہم السلام نے اسی گفتگو پر زور دیا کہ اپنی گفتگو کو درست کر لو..... تاکہ لوگ تم سے

۱۔ سورہ آل عمران آیہ ۱۶۴۔

مکرم الاخلاق جوتھی مجلس

دور نہ بھاگیں..... جارحانہ انداز نہیں ہونا چاہیے.....

ہاں! جارحانہ انداز کی بھی ضرورت پڑتی ہے.... مگر میں وہ مقامات بھی بتاتا رہتا ہوں آپ کو..... جارحانہ انداز بھی اخلاق ہے، البتہ اپنے محل میں..... جیسے تکبر، اس سے بڑا کوئی گناہ ہے...؟ کوئی گناہ نہیں..... تکبر کیا تھا شیطان نے.....؟ تکبر کیا تھا..... تکبر اللہ کو پسند نہیں۔ کبریائی صرف اس کی ذات کو زیب دیتی ہے، اس کے سوا کسی کو زیب نہیں دیتا..... حتیٰ کہ رسولوں نے بھی... انبیاء نے بھی... ائمہ طاہرینؑ نے بھی مذمت کی کہ تکبر نہ کرو..... بلکہ جتنا بڑا رسول... اتنی ہی انکساری زیادہ!!!۔

ائمہ معصومینؑ کی انکساری دیکھ لیجئے کہ اگر ایک عام آدمی کے ساتھ چل رہے تھے.... وہ یہودی پیچانے نہیں کہ یہ کائنات کا امیر، مسلمانوں کے امام علیؑ بن ابی طالب علیہ السلام ہیں.....! یہاں ہمارے ہاں اگر کوئی نہ پیچانے تو تعجب کرتے ہیں کہ کمال ہے میں اتنا بڑا عالم ”سید حسن ظفر نقوی“ خطیب ہوں مجھے پیچانا نہیں.....!! تو کوشش کر کے اپنا تعارف ضرور کرواؤں گا کہ بھی میں ”حسن ظفر“..... آپ نے دیکھا نہیں مجھے.....؟ آپ نے میرا نام نہیں سنا.....؟ آپ نے اخباروں میں نہیں پڑھا.....؟ اور پھر بھی نہ پیچانے تو میں کہوں گا دیکھو کتنا بڑا جاہل آدمی ہے.....۔

بالکل عقلی، فطری اور شعوری باتیں ہیں جو میں آپ سے کر رہا ہوں....، جتنی بڑی ہستی ہے.... جتنا بڑا نبی ہے.... جتنا بڑا پیغمبر ہے.... پیغمبروں میں تو ہے نا... تِلْكَ الرُّسُلُ فَضَّلْنَا بَعْضَهُمْ عَلَىٰ بَعْضٍ..... نبی، پیغمبر، رسول... ان میں بھی درجہ بندی ہے....، کوئی صاحب صحیفہ.... کوئی صاحب کتاب..... کوئی بشیر..... کوئی نذیر..... کسی کو حکم ہے تبلیغ کرو.... کسی کو حکم ہے خاموش بیٹھو.... کسی کو حکم ہے جنگ کرو.... کسی کو حکم ہے امن سے کام لو..... اس طرح ہے نا.....؟ اس کے باوجود جتنے بھی انبیاء ہیں.... سب کے سب کی انکساری

مکرم الاخلاق (چوتھی مجلس)

کا کیا عالم ہے.....؟ منکسر المزاج..... میں نے مثال دی.... کائنات کے امیر ساتھ چل رہے ہیں یہودی کے.... کہ اسے آخر تک معلوم نہیں کہ یہ شخص کون ہے.....! ہماری کیا پوزیشن ہے..... کہ اگر کسی تھوڑے سے مقام پر پہنچا..... اور کوئی نہ پہچانے.... تو ہمارے لیے کتنی مشکل ہو جائے گی..... ہماری انا کو کتنی ٹھیس پہنچے گی.....؟ ہمیں کتنا غصہ آجائے گا..... ہمارے عزت نفس کتنی مجروح ہو جائے گی..... دوسرے سے کہیں گے کہ تم بتاؤ..... میں کون ہوں.....، یہ مجھے نہیں جانتا... تم بتاؤ میں کون ہوں.....۔

لہذا دعوت دی گئی ہے ”ویسز کیہم“ اعیاء نے اپنے نفس کا تزکیہ کیا..... پس پہلا کام یہ کہ اپنی ”میں“ کو مارو..... ”من“ کو ختم کرو..... کچھ نہیں پتہ کہ انسان کب چلا جائے گا..... اس تربیت کے لیے..... نفس کو سچلنے کے لیے اعیاء کی بعثت ہوئی..... بھی اس لیے نماز پہ زور نہیں ہے، روزے پہ زور نہیں ہے، حج پہ زور نہیں ہے، زکوٰۃ پہ زور نہیں ہے..... کیونکہ سب واجبات اسی لئے ہیں کہ نفس کی تربیت ہو جائے..... اگر تمہارا نفس تربیت نہ پاسکا اور نفس امارہ ہی رہا.....، تو پھر تمہاری عبادتوں کا تو کوئی فائدہ نہ ہوا.....۔

کتنی نمازیں پڑھی جاتی ہیں مکہ میں آپ نے دیکھا..... لاکھوں کی تعداد میں افراد نمازیں پڑھ رہے ہوتے ہیں..... کیا فائدہ ان نمازوں کا..... جوتے سمیت کھڑا ہوا ہے..... بغیر وضو کے کھڑا ہوا ہے..... اور کہیں کہیں تو سگریٹ کے کش بھی لیتا جا رہا ہے..... نماز اللہ کے لیے تو نہیں پڑھ رہا ہے... بلکہ شرطے (پولیس) سے بچنے کے لیے پڑھ رہا ہے..... سکیورٹی جو گھومتی رہتی ہے ان سے بچنے کے لیے پڑھ رہا ہے..... خدا کے لیے نہیں پڑھ رہا ہے..... کیوں...؟ تزکیہ نہیں ہے..... نفس کی تربیت نہیں ہوئی ہے..... جب تربیت ہی نہیں ہوئی ہے تو وہ حقیقت نماز کو کیا سمجھے گا.....!!! حقیقت نماز تب سمجھے گا جب

مکارم الاخلاق جوتھی مجلس

قلب کی صفائی ہوگی... آپ کے سامنے ایک آیت پیش کرتا ہوں... انشاء اللہ آپ جوانوں اور بچوں کے کام آجائے گی... اگر بھول بھی گئے تو دوبارہ سی ڈی خرید کر سن لیجئے گا.....

جناب لقمان حکیم.... پیغمبر ہیں یا نہیں... اس میں اختلاف... لیکن قرآن میں پورا ایک سورہ موجود ہے نا..... سورہ لقمان... اور جناب لقمان ”معلم اخلاق“ ہیں... اگر نبی ہیں تو انبیاء میں بھی الگ الگ مقام ہے... جناب عیسیٰؑ کا الگ مقام.... جناب نوحؑ کا الگ مقام.... جناب ابراہیمؑ کا ایک الگ مقام.... جناب اسماعیلؑ کا الگ مقام.... تو جناب لقمان کا مقام کیا ہے... ”معلم اخلاق“.....

اپنے بیٹے کو نصیحتیں کیں... تو ایک وصیت اپنے بیٹے کے نام یہ ملی کہ بیٹا!..... کہ میں نے اپنی زندگی میں ایک ہزار حکمتیں سیکھیں..... حکمت یعنی فلسفہ.... ایک ہزار حکمتیں یاد کیں..... اور ان میں سے چار سو کا انتخاب کیا.... یعنی ایک ہزار کو سمیٹا تو کتنی بنیں...؟ چار سو حکمتیں..... ان چار سو میں سے چالیس..... اور پھر چالیس میں سے آٹھ کا انتخاب کیا..... یعنی پوری دنیا کے علوم کا نچوڑ ایک ہزار حکمتوں میں.... اور ایک ہزار کو جب میں نے نچوڑا تو آٹھ حکمتوں میں پوری دنیا کی حکمتیں سمٹ کر آگئیں.....!!! میرے بچے! میرے بیٹے! ان آٹھ حکمتوں کو یاد رکھنا..... اور کتنی مختصر مختصر سی... لیکن آپ جان لیجئے کہ جناب لقمان کون.....؟ کہ جن کے نام سے پورا ایک سورہ منسوب ہے.....، کتنے نبی ہیں جن کے نام پہ سورہ ہے..... انگلیوں پہ گن لیجئے..... ان میں سے ایک جناب لقمان.... بظاہر آپ دیکھیں گے بڑی مختصر سی باتیں ہیں.... لیکن وہ بتا رہے ہیں کہ پوری دنیا کی حکمتیں ان آٹھ حکمتوں میں پوشیدہ ہیں..... یہ آٹھ حکمتیں آپ کے حوالے کر رہا ہوں.... بیٹا ان میں سے دو حکمتوں کو کبھی فراموش نہ کرنا..... ”ایک خدا کو نہ بھولنا.... ایک موت کو نہ بھولنا“.....، یعنی زندگی میں یہ سمجھ لینا کہ خدا تمہارے ساتھ ہے... تم اکیلے نہیں ہو..... تمہاری کوئی خلوت

مکرم الاخلاق جو تہی مجلس

میرے پاس نسخے ہیں تین سو بیسٹھ..... میں ٹھیک ہوں یا نہ ہوں آپ سب کو نسخے بانٹ سکتا ہوں..... میں آدھے سے زیادہ حکیم ہو چکا ہوں... مولوی سے زیادہ حکیم ہو چکا ہوں..... پیٹ پر قابو رکھو... تو نسخوں سے بچے گا..... جو بھی نیا آئے گا وہ ایک نسخہ لے کر آئے گا آپ کے پاس..... نسخے سن سن کر آپ کی طبیعت خراب ہو جائے گی یا استعمال کر کر کے آپ کی طبیعت خراب ہو جائے گی..... تو یہ میرا مشورہ بھی ہے کہ اگر کسی مریض کو دیکھنے جایا کریں تو خدا کے لیے نسخے نہ بتایا کریں..... جو علاج کر رہا ہے کرنے دو بھی..... اسے مشوش نہ کرو..... ایک دفعہ میرے پاس ایک عجیب و غریب نسخہ آیا تھا گلے کا..... کیونکہ سب کو بتانا تو وہ فرض سمجھتے ہیں... اور میرے لیے بتانا تو اور زیادہ..... کیونکہ وہ کہتے ہیں کہ آپ بہت قیمتی ہیں ہمارے لیے..... بقول ان کے..... میں تو جانتا ہوں کہ میری ارزش کیا ہے..... میں کتنا حقیر سا انسان ہوں..... پھر بھی کہتے ہیں بھی آپ بہت قیمتی انسان ہیں..... اچھا بھی کیا نسخہ ہے؟ نسخہ سن لیجئے آپ..... ایک منقہ لے لیجئے..... اس کو اندر سے خالی کر دیجئے..... دو لونگ..... دو کالی مرچ..... دو چھوٹی الائچی..... ایک بڑی الائچی..... ایک چمچ شہد..... آدھ چمچ نمک..... ایک ٹکڑا پھٹکری کا..... ایک مصری کا..... خلاصہ پندرہ سے بیس چیزوں کے نام لئے جن میں سے دس کے تو نام تو مجھے یاد رہ گئے..... کہا ان سب کا پیس کر محون بنائیے..... اور پھر منقہ میں بھر دیجئے..... اور وہ ایک منقہ کھا لیجئے..... میں نے کہا: بھی یہ منقہ ہے یا تر بوڑ ہے.....!! حیدر آباد میں ملا تھا یہ نسخہ.....؟ میرے دوست جناب ریحان اعظمی بھی میرے ساتھ تھے..... میرے ساتھی بھی اس بات کے گواہ ہیں جن میں سے تین چار تو اسی مجلس میں تشریف رکھتے ہیں..... میں نے کہا بھائی..... یہ منقہ ہے یا تر بوڑ ہے..... اس میں اتنی چیزیں کہاں سے آجائیں گی..... تو یہ بات میں نے اس لیے بتائی کہ بھی اخلاق کا تقاضا یہ ہے کہ مریض کو دیکھ کر آؤ..... اسے مزید مریض نہ بناؤ..... پہلے اس کا

مکرم الاخلاق جوتھی مجلس

پورا نبض دیکھ لیتے ہیں اور پھر کہتے ہیں کہ ختم.....!!! کسے دکھا رہے ہو.....؟؟

میں نے ایک اچھا مضمون پڑھا ہے..... پڑھئے گا ”بیار“... مشتاق یوسفی کا لکھا ہوا ہے..... کبھی موقع ملے تو پڑھ لیجئے..... ادبی کتابیں بھی بچوں کو انٹرنیٹ سے ہٹا کر پڑھا دیا کریں..... تاکہ بچوں کو ان پرانے مصنفوں سے اچھی باتیں اور انسان ساز باتیں پڑھنے کو ملتی ہیں..... تو بھیا دسترخوان پر اتنا کھاؤ کہ بیمار نہ پڑ جاؤ.....، ورنہ یہ تین چار سو نئے بھگتے پڑیں گے آپ کو.....

لہذا ان چیزوں سے بچنے کے لیے جناب لقمان نصیحت کر کے جا رہے ہیں کہ جب سفر سے پہنچو تو اپنے پیٹ کی حفاظت کرو..... یہ سات حکمتیں ہوئیں اخلاقیات کی.....؟
اب آٹھویں حکمت..... جب نماز میں کھڑے ہو تو دل کی حفاظت کرو.....، اگر دل قابو میں نہیں تو نماز بھی قابو میں نہیں.....، ایسا نہ ہو کہ (نماز کی حالت میں) صرف حساب کتاب میں ہی لگ جاؤ..... جماعت میں نماز پڑھنے کا ثواب زیادہ کیوں ہے.....، کیونکہ فرادی نماز میں اکثر بھول جاتے ہیں.....، سوچیں کچھ اور ہیں... اب نہیں پتہ چلتا کہ یہ دوسری رکعت ہے یا تیسری یا چوتھی.....!!! ہوتا ہے نا..... بھئی ہوتا ہے، ہم سب غیر معصوم ہیں..... گھر کا شور، بچوں کا شور، ٹی وی کی آواز..... بریکنگ نیوز.....!! ذہن تو منتشر ہوگا.....، بریکنگ نیوز چل رہی ہے کہ گدھا گاڑی پہ ٹرک گر گیا.....!!! یہ تو میں نے خود سنی تھی نیوز..... افلاں صاحب چہل قدمی کے لیے نکلے.....، مصلائے عبادت چھوڑ کر دوڑے چلے گئے کہ بھئی کیا ہے بریکنگ نیوز.....!! نام میں نہیں لوں گا کہیں مجھ پر کیس نہ بنا دیا جائے..... یہ بھی بریکنگ نیوز تھی کہ فلاں صاحب گھر سے باہر باغ میں چہل قدمی کے لیے نکلے..... لہذا یہ بھی بریکنگ نیوز.....!!! اب کیا ہوا.....؟ کہا کہ اب گاڑی میں بیٹھ گئے ہیں اور جا رہے ہیں فلاں جگہ.....!!!

مکرم الاخلاق جو تہی مجلس

اب نماز میں کیسے دل لگے..... لہذا نماز میں دل کی حفاظت کرو..... سارے کام چھوڑ دو..... ہمارے ایک دوست تھے..... کہا کہ بس میں جلدی سے آ رہا ہوں.... بس چار رکعت نماز جلدی سے پڑھ کر آتا ہوں..... ہم نے کہا نہیں بھائی آپ اطمینان سے آئیے..... اور نماز اطمینان سے پڑھیے..... کچھ لوگوں کا تو جماعت میں بھی یہی حال ہے..... کہ بھائی کرنا تو وہی ہے جو پیش امام کر رہا ہے.....! تو آجائیے جماعت کا ثواب بھی لے لیجئے اور اپنا دماغ بھی چلاتے رہیے..... اب اس سے توجہ گئے نا کہ دوسری ہوئی کہ تیسری ہوئی یا چوتھی ہوئی..... تو جماعت کا ایک فائدہ یہ بھی ہوا کہ اپنا کام کرتے رہئے..... دل کہیں ہو، دماغ کہیں ہو..... پتہ چلا نماز ختم.....! تو ایسی نماز ختم ہی ہے..... کیا بچا ایسی نماز میں.....؟ کچھ نہیں بچا..... واقعی سب ختم ہے.....

تو جناب لقمان آٹھ حکمتوں میں ساری اخلاقیات کو سمیٹ رہے ہیں..... چھوٹی چھوٹی باتیں ہیں.... اس لیے پروردگار نے فرمایا کہ لقمان ہمارا حکمت والا بندہ تھا..... یہ حکمتیں سکھاتا تھا لوگوں کو..... کچھ لوگوں نے کہا یہ ارسطو کو لقمان کہا گیا..... ایسی بات نہیں ارسطو الگ ہے..... ارسطو الیگزینڈر کا وزیر بن گیا تھا..... الیگزینڈر کے لیے لوگ کہتے ہیں کہ ذوالقرنین تھے..... نہیں ایسی بات نہیں تھی..... الیگزینڈر نے تو اپنی فتوحات کے لیے ظلم بھی کیا لوگوں پر..... جبکہ جناب ذوالقرنین کی ایسی بات نہیں ہے، لوگوں کی مدد کی ہے اور ظالموں سے لڑے ہیں..... تو یہ دو الگ الگ کردار کے مالک ہیں..... جناب ذوالقرنین اور جناب لقمان الگ ہیں..... اور سکندر اعظم یعنی الیگزینڈر اور ارسطو دو الگ الگ کردار کے نام ہیں..... لیکن اخلاقیات کی تعلیم ان سب کا خاصہ ہے..... تو انبیاء کی بعثت کا مقصد کیا ہے؟ انسان کا تزکیہ نفس..... پہلے اپنی ”میں“ اور اپنے ”من“ کو مارو کہ میں کچھ نہیں ہوں..... ذمہ داریوں کی تقسیم الگ ہے..... ہاں مجھے اپنی ذمہ داریوں سے وفا کرنی ہے..... پس یہ

مکرم الاخلاق جو تہی مجلس

منصب اتنی دیر کے لیے میرے پاس.....، اور اگر اس سے بڑے منصب پر گیا ہے.... تو ذمہ داری کی وجہ سے گیا ہے.....

یعنی جتنی اپنی شناخت کو بڑھاتا چلا جائے گا.... ذمہ داریاں بڑھتی چلی جائیں گی.....، دفاتر میں بڑے چھوٹے کا مسئلہ نہیں... ذمہ داریوں کا مسئلہ ہے.....، ہر آفیسر اور ہر عہدیدار کی اپنی اپنی جگہ ہے.....، تمام انبیاء سے بڑھ کر سب سے زیادہ ذمہ داری پیغمبر اکرمؐ کی ہے یا نہیں.... تو سب سے بڑا مددگار بھی پیغمبرؐ کو دیا گیا.....، پس پتہ چل گیا کہ مددگار اور محافظ کی ضرورت پیغمبرؐ کو بھی ہے.....، اے پیغمبرؐ! آپ اپنا کام کر لیجئے.... ہم نے اپنی بارگاہ سے طاقت و مددگار بھیج دیا آپ کے لیے.....!!!

تو آپ نے دیکھا کہ جیسے ذمہ داریوں بڑھتی چلی گئیں ویسے پروردگار نے انبیاء کو وسائل فراہم کر دیے.....، تو اگر جناب یوسفؑ کی ذمہ داری کچھ اور ہے... تو فقر و فاقہ کہاں ہے.....، نہ بھوک ہے..... نہ غربت ہے.... ذمہ داری بدل گئی نا.....؟ اور انبیاء کا کیا حال ہے.....؟ کوئی بھیڑیں چرا رہا ہے... کچھ اور کام کر رہا ہے.... کوئی چرخہ کاٹ رہا ہے.... لیکن یوسفؑ عزیزِ مصر.....، تمام خزانوں پر مسلط... تو یہ معیار تو نہ ہوا نا.....؟ کہ غریب تو نبی ہو سکتا ہے.... مگر امیر نبی.....۔ دیکھا.....؟ میں یہ کہہ رہا ہوں کہ جناب یوسفؑ کو جو ذمہ داری دی جا رہی ہے اس کے لئے ضروری ہے کہ وہ مصر کا حاکم بنے.....، جناب سلیمانؑ کو جیسی ذمہ داری دی جا رہی ہے.... ضروری ہے کہ وہ جن و انس کے حاکم بنیں.....، چرند و پرند کے حاکم بنیں..... پہاڑ، ہوا، دریا..... ان سب کے حاکم بنیں..... تو یہ بات یاد رکھئے کہ جیسی ذمہ داریاں ہیں اسی حساب سے منصب تقسیم ہوتا چلا جاتا ہے.....، تو ہر شخص جب اپنی ذمہ داریاں ادا کرتا ہے تو معاشرے کے مسائل حل ہو جاتے ہیں..... معاشرے کے بحران ختم ہو جاتے ہیں.....، لیکن میری پرالہم یہ ہے کہ میں کہتا ہوں..... کہ جو میں کر رہا ہوں آپ سب

مکرم الاخلاق ﴿جو تہی مجلس﴾

کبجے..... آپ کی مشکل یہ ہے کہ جو آپ کام کر کر رہے ہیں... چاہتے ہیں سب یہ کام کریں..... ہر ایک کا یہ مسئلہ ہے کہ بھی میں جو کام کر رہا ہوں سب یہ کام کریں..... نہیں! تقسیم کار ہے... الگ الگ ذمہ داریاں ہیں.....، موٹین ہوں یا مومنات ہوں..... اپنی صلاحیتوں کو پہچان کر... دین کے لیے وقف کر دینا ہے.....

ان بچوں کی حفاظت کرنی ہے... اس نسل کی حفاظت کرنی ہے..... اور ایک باشعور قوم کو وجود میں لانا ہے..... ایسی باشعور قوم جو حزب اللہ کی طرح..... شیعہ و سنی کی طرح نہ ہو..... بلکہ پورا معاشرہ ان پر اپنی جان چھڑکتا ہو..... آپ کو حیرت ہوگی کہ لبنان کے یہودی تک حزب اللہ کے حامی ہیں.....!!! لبنان کے عیسائی تک حزب اللہ کے حامی ہیں..... صرف حمایت ہی نہیں..... بلکہ محبت کرتے ہیں..... اپنا مذہب نہیں بدلا... لیکن حزب اللہ سے محبت کرتے ہیں..... کیوں...؟ کیونکہ امام موسیٰ صدر سے لے کر آج تک تیس بتیس برس میں انہوں نے ایک ایسی نسل کو پروان چڑھایا جو نسل اپنے دل میں ظالم کی نفرت، اور انسانوں کی محبت کو لے کر پروان چڑھی ہے.....!!! خواہ وہ انسان شیعہ ہو یا سنی..... یہودی ہو یا عیسائی..... ظالموں سے ٹکرانا ہے... ظالم کا کوئی مذہب نہیں..... صہیونیت سے ٹکرانا ہے... تو یہ ہے وہ کردار جو سامنے آیا..... یہ ہے وہ تربیت، اس لیے یہ باتیں کی جاتی ہیں کہ

انما یتذکر اولو الالباب... کہ اس میں صاحبان عقل کیلئے تذکر ہے (۱).....، صاحبان عقل کیلئے نشانیاں ہیں.....، صاحبان عقل کیلئے یاد دہانیاں ہیں.....، اب اس سے زیادہ میں آج نہیں پڑھ سکتا..... یہی پہ ختم کر دوں گا موضوع کو.....، اور خدا کا شکر ہے کہ طبیعت کی ناسازی کے باوجود میں نے آج مجلس پڑھی..... اس میں میرا کمال نہیں ہے... منبر کا معجزہ ہے کہ جو ڈیوٹی لینا چاہتا ہے وہ ڈیوٹی لے لیتا ہے.....، ڈیوٹی کر لی ہم نے بس اللہ ہماری اور

۱۔ سورہ رعد آیہ ۱۹۔

مکرم الاخلاق جوتھی مجلس

آپ کی اس ڈیوٹی کو قبول فرمائے (آمین).....

چند بچوں کے دلوں میں بھی یہ باتیں بیٹھ گئیں... میری آخرت سنور جائے گی.....، دیکھئے یہ کردار ہے نا.....؟ حُرؓ نے کبھی دیکھا ہی نہیں امام حسینؓ کو.....، حُرؓ کبھی مدینہ آیا ہی نہیں..... اگر آیا ہو تو مجھے نہیں معلوم..... لیکن حُرؓ نے دیکھا کہ نیا نام سنا ہے..... حُرؓ رہا ہے شام کے لشکر میں..... وہی کا پروان چڑھا ہے..... اور رہنے والا کوفہ کا ہوگا.....، انہی کے لشکر میں، انہی کی فوج میں.....، شامیوں کے ساتھ رہ کر اسے کیا معلوم کہ کیا ہے.....؟ لیکن حسینؓ کو تو معلوم ہے نا کہ اس کے اندر کیا ہے.....!!!

یہ تو نگاہ انتخاب ہوتی ہے نا کہ کس پہ جا کر ٹھہرے.....! اتنے بڑے لشکر میں سے حسینؓ نے حُرؓ کو دیکھا.....، اور حُرؓ تین سو سپاہیوں کے ساتھ کیوں آیا ہے.....؟ حکم ملا ہے کہ حسینؓ کا راستہ روک لو.....، اور جب حُرؓ چلا..... پانی جو ساتھ لایا تھا ختم ہو گیا اس کے پاس.....، اور جب حسینؓ سے سامنا ہوا تو کیسا روکنا..... کہاں کا روکنا.....! پیاس سے زبانیں باہر ہیں..... جیسے آمنہ سامنا ہوا دونوں لشکروں کا..... حُرؓ ایک دم کہتا ہے کہ فرزند رسولؐ! بہت پیاسا ہوں..... میرے سپاہی بھی پیاسے ہیں..... ہلاکت کے قریب ہیں.....، حسینؓ نے کہا کہ مشکیزوں کے منہ کھول دو.....، پلاؤ پانی..... حُرؓ کا لشکر، حُرؓ سمیت ٹوٹ پڑا پانی پر.....، جان بچائی حسینؓ نے..... اپنے تین سو دشمنوں کی.....، تاکہ کل یہ کر بلا میں حسینؓ کے بچوں پر تلواریں برسائیں..... حُرؓ ہی تو آیا.....، باقی تو وہی رہے نا.....، تو کیا حسینؓ کے علم میں نہیں ہے.....؟ لیکن اس کے باوجود..... کردار ہے.....!!! حسینؓ اخلاق سکھا رہے ہیں..... کہ یہ میرے قاتل ہیں..... میں ان کی جان بچا رہا ہوں.....، کیوں.....؟ کل کر بلا میں کوئی قاسمؓ کو تیر مارے گا..... کوئی علی اکبرؓ کو اور کوئی علی اصغرؓ کو..... یہ سب وہی لوگ ہیں.....، وہ پانی پینے میں مشغول ہو گئے..... حسینؓ کی نگاہ پڑی ان کے جانوروں پر.....، کیونکہ حسینؓ ہیں کائنات

مکرم الاخلاق جو قہمی مجلس

کے امام.... فوراً حکم دیا کہ ان حیوانوں کو بھی سیراب کرو.... کسی نے کہہ دیا مولو! آخر صحرا کا سفر ہے..... بچے اور خواتین ہمراہ ہیں..... اگر پانی ختم ہو گیا اور نہیں ملا تو مشکل ہو جائے گی....

حسینؑ نے کہا جو پیاسا ہے پہلے اسے سیراب کرو.... کل کی دیکھی جائے گی.... جب خوب سیراب ہو گئے.... اب حرؑ تو پہلے ہی شرمندہ ہو گیا.... سوچ میں پڑ گیا کہ اب کیا کروں... حسینؑ نے میری اور سپاہیوں کی جان بچائی.... اور ڈیوٹی یہ ہے کہ راستہ روک لوں... اب گیا کریں... حسینؑ جانے کے لیے تیار.... حرؑ آگے بڑھا.... کہا فرزند رسولؐ مجھے حکم ہے کہ میں آپ کو یہاں سے آگے جانے نہ دوں.... حسینؑ نے کہا نہیں.... جہاں تک میری منزل ہے وہاں تک میں جاؤں گا.... کہا فرزند رسولؐ! مجھے مجبور نہ کیجئے میں مجبور ہوں.... مجھے آرڈر یہی ملا ہے کہ جہاں آپ سے ملاقات ہو وہیں آپ کو روک دوں.... میں نہیں چاہتا کہ کوئی تلخی ہو.... بحث تھوڑی سی آگے بڑھی.... حرؑ بھی تو دلیر آدمی تھے.... حرؑ نے لجام فرس میں ہاتھ ڈال دیا.... لگام کو قھام کے بولا: فرزند رسولؐ! میں مجبور ہوں، میں آپ کو آگے جانے نہیں دوں گا.... پس حسینؑ نے رہوار پر بیٹھ بیٹھے کہہ دیا: حرؑ! چھوڑ میرے گھوڑے کی باگ کو.... ”لَا تَلْکَ اُمَّکَ بِنَا حُرَّ....“ تیری ماں تیرے ماتم میں بیٹھے.... یہ تاریخی جملہ ہے حسینؑ کا.... چھوڑ دی حرؑ نے گھوڑے کی باگ.... سر جھکا کر بیٹھ گیا.... کہا فرزند رسولؐ! آپ تو کہہ سکتے ہیں میری ماں کے بارے میں.... اتنی تو معرفت رکھتا ہے نا حرؑ؟ کہ حسینؑ فاطمہؑ کا بیٹا ہے.... میں آپ کی ماں کے بارے میں کچھ نہیں کہہ سکتا.... زبان نہیں کھولی حرؑ نے.... ہاتھ جوڑ کر کہتا ہے فرزند رسولؐ! پھر کوئی راستہ نکالنے.... کوئی راستہ نکالیں اور میری نوکری بچائیے.... عام سا انسان ہے بے چارہ اپنی نوکری کی فکر رہتی ہے.... طے یہ ہوا کہ تیسرا راستہ اختیار کر لیا جائے نئی صورت حال پیش

مکرم الاخلاق چوتھی مجلس

آنے تک.... کربلا میں نئی صورت حال پیش آگئی.... میں پڑھ چکا.... کربلا میں پڑاؤ ہو گیا.... لیکن اس پورے راستے میں حرّ نماز کے وقت اپنا لشکر چھوڑ کر آتا تھا....، حسینؑ کے پیچھے نماز پڑھتا تھا....، اس میں درس ہے نا....؟ یہ حسینؑ کے پیچھے پڑھی جانے والی نماز تھی.... کیونکہ کسی جماعت میں علی اکبرؑ کے برابر کھڑا ہوتا ہوگا اور کسی جماعت میں عباسؑ کے برابر....، انصار حسینؑ کے جھرمٹ میں رہا ہوگا تو مجھے بتائیے کہ دل کا رہا سہا میل صاف ہو گیا ہوگا کہ نہیں....؟ حسینؑ نے سارا میل صاف کر دیا.... دل ششے کی طرح چمک اٹھا....

پانچ محرم کو جب فرات سے خیمے ہٹا دیئے گئے تو حرّ گیا عمر سعد کے پاس کہا دیکھو یہ انصاف کا تقاضا نہیں ہے.... میں اپنے تین سو سپاہیوں کے ہمراہ گیا تھا حسینؑ کے پاس....، حسینؑ نے ہمیں اور ہمارے جوانوں کو سیراب کیا تھا.... یہ ٹھیک نہیں کہ فرزند رسولؐ کے خیمے نہر سے ہٹا دیئے جائیں....، عمر سعد نے کہا کہ میں مجبور ہوں.... ابن زیاد کا حکم یہی ہے.... بات آگے بڑھی.... سات کو پانی بند ہو گیا....، پھر حرّ گیا.... یہ کیا غضب کر رہا ہے.... رسولؐ کا نواسہ ہے....!! کیا اس کے بچوں کو پیسا مارنا چاہتا ہے.... کیا کرنا چاہتا ہے....؟ کہا مجبوری ہے ابن زیاد کا حکم آ گیا ہے کہ پانی بند کر دیا جائے.... اب حرّ کی بے چینی شروع....، حرّ پر حسینؑ نے احسان کیا ہے.... لہذا غیرت مند اور باضمیر آدمی ہمیشہ احسان کو یاد رکھتا ہے....، لہذا بے چینی بڑھی.... آٹھ محرم گزری، نو محرم گزری.... شب عاشورا آگئی....، نماز سے حرّ فارغ ہوا.... رات کی تاریکی چھائی.... حرّ خیمے سے باہر نکلا ہی تھا....، کہ ایک سمت سے کانوں میں آواز آئی العطش....، العطش.... چونک اٹھا حرّ....، حسینؑ کے خیموں سے چھوٹے چھوٹے بچوں کی آوازیں آرہی تھیں....، جلدی جلدی قدم بڑھاتا ہوا عمر سعد کے خیمے تک پہنچا.... کہا عمر سعد! کیا صبح واقعی جنگ ہوگی....؟ عمر سعد نے کہا تو تمہیں کیا لگتا ہے کہ جنگ نہیں ہوگی....؟ جنگ ہوگی.... اور دیکھ یہ جو مختصر سی

مکرام الاخلاق جوتھی مجلس

جماعت ہے نا... اسے مختصر نہ سمجھنا... یہ ہاشمی ہیں... میں جانتا ہوں ان کے معرکوں کو... ان میں سے ایک ایک قیامت کا کارزار کر کے جائے گا....

جب تک یہ کر بلا کا میدان لاشوں سے بھر نہ جائے... یہ ہاشمی زیر ہونے والے نہیں ہیں.... حرؔ ہاتھ ملتے ہوئے اپنے خیمے کی طرف واپس آیا... چہرے کا رنگ زرد ہوتا جا رہا ہے...، بھائی اور بیٹے نے کیفیت دیکھی... بھائی نے پوچھا: حرؔ! تمہیں کیا ہوا...؟ اتنی بڑی بڑی جنگیں تو نے لڑی ہیں... کسی جنگ میں تیری یہ کیفیت نہیں دیکھی ہیں ہم نے... یہ چند گھنٹوں میں ختم ہو جائے گی... ادھر ہیں کتنے...!! اور تیرا یہ حال...؟ حرؔ نے کہا خاموش!... جب خیمے میں سناٹا چھایا تو جو آواز حرؔ نے سنی تھی... بھائی اور بیٹے نے بھی سنیں... ہائے پیاس... ہائے پیاس!!!

حرؔ کے بھائی اور بیٹے نے سر جھکا لئے... حرؔ نے کہا: بتایا یہ وہی حسینؑ کے بچے نہیں ہیں جس نے مجھے اور تمہیں پانی پلایا تھا...؟ کیا یہ حسینؑ اپنے رسولؐ کا نواسہ نہیں ہے...؟ بھائی خاموش...، حرؔ کہتا ہے مجھے کچھ سمجھ نہیں آ رہا... میرے ایک طرف جنت ہے اور ایک طرف دوزخ...، ادھر رہوں گا تو منصب ملے گا... انعام ملے گا... لیکن مجھے بتا کہ قتل حسینؑ کے بعد کوئی عمل ہماری معافی کر داسکتا ہے...؟؟ ادھر جاتا ہوں... مار دیا جاؤں گا... لیکن حسینؑ فاطمہؑ کا بیٹا ہے... شفاعت تو کرے گا... بخشش کی امید تو ہے... بھائی سمجھ گیا... بھائی کہتا ہے حرؔ! میں تیرے قلب کی کیفیت کو سمجھ گیا ہوں...، اطمینان سے فیصلہ کر... تو جو بھی فیصلہ کرے گا میں تیرے ساتھ ہوں...، بیٹے نے بھی آگے بڑھ کر حوصلہ دیا... بابا! میری فکر نہ کرنا، میں بھی آپ کے ساتھ ہوں... حرؔ کا حوصلہ بڑھ گیا...، حرؔ نے ہتھیرا اٹھا کر کہا اب میں جا رہا ہوں حسینؑ کے پاس... اور میں ہی تو ذمہ دار ہوں ان بچوں کی پیاس کا...!!! نہ معلوم کہ حسینؑ مجھے معاف بھی کریں کہ نہ کریں.....

مکرم الاخلاق جوتھی مجلس

بھائی اٹھا.. بیٹا اٹھا... کہ ہم بھی تیرے ساتھ ہیں..... غلام سے کہا جا آج کے بعد تو آزاد ہے..... غلام نے دوڑ کر حڑ کے پیر پکڑ لئے... آقا! یہ کیا کر رہا ہے...! جب تک ان جہنیوں کے ساتھ تھے تو مجھے اپنے ساتھ رکھا... اب جنت کی طرف جا رہے ہیں تو مجھے الگ کر رہے ہیں..... میں تیرے قدموں سے جدا نہیں ہوں گا..... جہاں جائے گا میں تیرے ساتھ جاؤں گا.... اٹھایا غلام کو حڑ نے... سینے سے لگایا.....

تاریخ انسانی کا یہ عظیم لشکر..... رات کی تاریکی میں حسینؑ کے خیموں کی طرف رواں دواں ہے..... حسینؑ اچانک چونکے... عباسؑ کو بلایا... علی اکبرؑ کو بلایا... حبیبؑ ابن مظاہر کو بلایا، ابن عوجہؑ کو بلایا... کہا جاؤ..... سب جاؤ..... حڑ آ رہا ہے...!!! اس کا استقبال کرو... اور خیردار دوست بن کر آ رہا ہے... احترام سے لے کر آنا.....

انصار حسینیؑ نے حڑ کا نام سنا... دوڑے... حڑ کے لیے.....، یہ چاروں گھوڑوں پر سوار..... اور حڑ نے دیکھا کہ کچھ سائے خیم حسینیؑ سے آگے بڑھ رہے ہیں... اور قمر بنی ہاشمؑ سب سے نمایاں.....، گھبرا کے حڑ اتر گیا اور اپنا عمامہ کھول دیا... بھائی سے کہا میرے ہاتھ باندھیں..... میں مجرم ہوں..... مجرم عدالت میں ایسے ہی جاتے ہیں... ہاتھ باندھ کے پیدل چلا.....، جیسے وہ سائے قریب ہوئے... چلا کے کہا: فرزندِ بو تراب!..... میں لڑنے کے ارادے سے نہیں آ رہا..... مجھے ایک بار مولا کی محضرت تک پہنچا دیں.....، عباسؑ آگے بڑھے اور کہا: حڑ! میرے مولا ہی نے بھیجا ہے تیرے لیے.....، جب خیمہ گاہ کے قریب ہوا..... زانوؤں کے بل چلنے لگا.....، محضرت امام میں پہنچا... قدموں پہ سر رکھ کے بچوں کی طرح بلک بلک کے رو رہا ہے.....، اے مولا! اے سید و سر دار!..... میں ان بچوں کی پیاس کا ذمہ دار ہوں..... کیا میری خطا معاف ہو جائے گی....؟ کیا مجھے آپ کی بارگاہ سے معافی مل جائے گی.....؟ حسینؑ نے حڑ کو سراٹھایا.....، اپنے ہاتھ سے حڑ کے ہاتھ کھول دیئے..... سینے سے

مکرم الاخلاق جوتھی مجلس

لگایا، کریم ابن کریم حسینؑ نے..... اور کہا جاؤ میں نے بھی معاف کر دیا، میرے اللہ نے بھی معاف کر دیا.....

یہ ہے حسینؑ کی کرامت..... صبح ہوئی..... جنگ کا آغاز ہوا.....، حُڑ نے کہا مولاً! سب سے پہلے میں..... میرے گھر کے لوگ..... غلام گیا..... بھائی گیا..... بیٹا گیا.....، بیٹے نے گھوڑے سے گرتے گرتے آواز دی بابا میری مدد کو آؤ.....، بہت دیر ہے حُڑ..... بہت بہادر ہے..... مگر جوان بیٹے کی موت کوئی مذاق تو نہیں..... جیسے بیٹے نے آواز دی... چلا کے کہا میرے لعل! میں آ رہا ہوں.....، ادھر حُڑ دوڑے... ادھر حسینؑ نے آواز بلند کی عباسؑ! علی اکبرؑ! دوڑو..... حُڑ کو میدان میں جانے مت دینا.....، ارے جوان بیٹے کا لاشہ ہے..... حُڑ سے دیکھنا نہ جائے گا.....

عباسؑ اور علی اکبرؑ نے حُڑ کے ہاتھ تھام لئے..... میدان میں جانے سے روکا گیا..... ادھر حسینؑ خود میدان کی طرف گئے..... حُڑ کے بیٹے کا لاشہ اپنے ہاتھوں سے حسینؑ اٹھالائے..... عزادارو! بس یہی تو میں ہمیشہ کہتا ہوں..... اے انصار حسینؑ! تم میں سے دو تین رک جاتے..... جب علی اکبرؑ اپنے بابا کو آواز دے رہا تھا..... حسینؑ کو راستہ نظر نہیں آتا.....، ارے کوئی تو آگے بڑھ کر کہتا کہ جوان بیٹے کا لاشہ ہے.....، حسینؑ سے اٹھایا نہ جائے گا۔

لا لعنة الله على القوم الظالمين



مکرم الاخلاق (پانچویں مجلس)

پانچویں مجلس

بِسْمِ اللّٰهِ الرَّحْمٰنِ الرَّحِیْمِ

اَلْحَمْدُ لِلّٰهِ رَبِّ الْعَالَمِیْنَ وَالصَّلٰوةُ وَالسَّلَامُ عَلٰی اَشْرَفِ الْاَنْبِیَآءِ
وَالْمُرْسَلِیْنَ سَیِّدِنَا وَنَبِیِّنَا اَبِی الْقَاسِمِ مُحَمَّدٍ وَآلِہِ الطَّیِّبِیْنَ الطَّاهِرِیْنَ
الْمَعْصُومِیْنَ وَلَعَنَہُ اللّٰهُ عَلٰی اَعْدَائِهِمْ اَجْمَعِیْنَ مِنْ الْاَنِ اِلٰی قِیَامِ یَوْمِ
الدِّیْنِ اَمَّا بَعْدُ فَقَدْ قَالَ اللّٰهُ تَعَالٰی فِی کِتَابِہِ الْمُبِیْنِ وَهُوَ اَصْدَقُ الْقَآئِلِیْنَ
بِسْمِ اللّٰهِ الرَّحْمٰنِ الرَّحِیْمِ

وَ اِذَا خَذْنَا مِیثَاقَ بَنِیْ اِسْرَآئِیْلَ لَا تَعْبُدُوْنَ اِلَّا اللّٰهَ وَبِآلِہِ الدِّیْنِ اِحْسَانًا
وَ ذِی الْقُرْبٰی وَالْيَتٰمٰی وَالْمَسْکِیْنِ وَقُولُوا لِلنَّاسِ حُسْنًا وَ اَقِیْمُوا الصَّلٰوةَ
وَآتُوا الزَّکٰوةَ ثُمَّ تَوَلَّیْتُمْ اِلَّا قَلِیْلًا مِّنْکُمْ وَ اَنْتُمْ مُّعْرِضُونَ ۝

سورہ بقرہ کی آیت نمبر ۸۳ (۸۳) کو ہم نے ان مجالس کے لیے سرنامہ کلام قرار
دیا ہے، اور موضوع ذہنوں میں محفوظ رہے ”مکرم الاخلاق“.....، جب تک اخلاقیات
درست نہ ہوں، ساری عبادتیں ضائع ہو جاتی ہیں..... آپ نمازی ہیں... آپ روزہ دار
ہیں... آپ عبادت گزار ہیں... مگر لوگوں سے آپ کی نشست و برخاست اچھی نہیں
ہے... لوگوں سے گفتگو کرنے کا سلیقہ نہیں ہے..... ہمسائے آپ کی تکلیف سے مامون نہیں
ہیں... تو آپ کی عبادتیں نہ اللہ کے پاس قابل قبول ہیں اور نہ معصومین علیہم السلام کی بارگاہ
میں قبول ہیں..... سب سے پہلے انسان کا اپنا کردار ہے..... حب اللہ..... و بغض اللہ کے
حوالے سے بات کریں گے..... کہاں محبت اور کہاں بغض رکھی جائے گی.....، لیکن اس سے
پہلے... دو دن میں نے اپنی تنظیموں کا اعلان کیا.....، یعنی آئی ایس او کا بھی..... انجمن

۱۔ سورہ بقرہ آیہ ۸۳۔